
ସାକ୍ଷାତ୍‌ କକ୍ଷ ବାହାରୁ 


ଶ୍ରୀ ସୁରେନ୍ଦ୍ର ମହାନ୍ତି ( ୧୯ ୨୨-୧୯୯ ୦) ଓଡ଼ିଶା ଭୂମିର ଜଣେ ଯୋଗଳଜନ୍ା 
ପୁରୁଷ | ଭାରତୀୟ ସ୍ବାଧୀନତା ପ୍ରାପ୍ତି ( ୧୯ ୪୭ )ର ପୂର୍ବପକ୍ଷରେ ୨ ୫ ବର୍ଷ ଓ ପରପକ୍ଷରେ 
୪୩ ବର୍ଷର ତାଙ୍କର ଜୀବନ ସଂଗ୍ରାମ ଓ ସାଧନାର ଏକ ମୁକ୍ତ ଦଲିଲ । 

କଟକ ଜିଲ୍ଲାର ବହୁଗ୍ରାମ ନିକଟବର୍ଭୀ ପୁରୁଷୋତ୍ତମପୁର ଗ୍ରାମର ପଲ୍ଲ ପୃଷ୍ଠଭୂମିରୁ 
ଉଠି, ସ୍ଵାଧୀନତା ଆନ୍ଦୋଳନ ସମୟରେ ରେଭେନ୍ସା କଲେଜରୁ ପଢ଼ାଛାଡ଼ି ଅଣ୍ଡରଗ୍ରାଉଣ୍ଡ 
ହୋଇ, ସ୍ଵାଧୀନତା ପରେ ଭାରତୀୟ ସଂସଦ ଭବନଙ:- ଦିଲ୍ଲୀରେ ଓଡ଼ିଶାର ପ୍ରତିନିଧ୍ବତ୍ବ 
କରିବାର ଦୀର୍ଘ ଜୀବନ ଭିତରେ ସବୁଠି ବେସାଲିସି ସଂଗ୍ରାମ ଓ ଅନମନୀୟ ବ୍ୟକ୍ତିତ୍ଵ 
ପ୍ରତିଷ୍ଠା ପାଇଁ ସେ ସବୁବେଳେ ଚର୍ଚାରେ ରହିଆସିଛନ୍ତି । 

ତଥାକଥୁତ ପାଠପଢ଼ା ଅବଧାନଙ୍କଠାରୁ ଆରମ୍ଭ ହୋଇ, ସରକାରୀ ବିଦ୍ୟାଳୟ ଓ 
ରେଭେନ୍ସା ମହାବିଦ୍ୟାଳୟ ( ବି.ଏ. ଶ୍ରେଣୀ) ଯାଏ ବ୍ୟବସ୍ଥିତ ଥାଇ ମଧ୍ଯ ସେ କେବେବି 
ଗ୍ରନ୍ଧକୀଟ ନଥୂଲେ କିମ୍ବା ପଦକ ପ୍ରାପ୍ତ କରିନଥିଲେ । ଜଣେ ସାଧାରଣ ଛାତ୍ର ଥଲେ, 
ମାତ୍ର ବିଚକ୍ଷଣ ହିଁ ଥଲେ । 

ଯୌବନରେ ଜାବିକା ନିର୍ବାହ ପାଇଁ ସେଲ୍ସ ଏଜେଣ୍ଟ ହେବାଠାରୁ ସମ୍ବାଦପତ୍ରର 
ସହକାରୀ ସଂପାଦକ ବାଟଦେଇ ମୁଖ୍ୟ ସଂପାଦକ ପଦ ଆରଢ଼ ହେବାର ସବୁ ସ୍ତର ସେ 
ଅତିଜ୍ରମ କରିଛନ୍ତି । 

ସ୍କୁଲ ଛାତ୍ର ଭାବେ ଳବାହରଲାଲ ନେହେରୁଙ୍କ ସଭାକୁ ହଷ୍ଟେଲରୁ ଲୁଚି 
ପଳାଇବାର ଦୁଃସାହସ ଓ ତାଙ୍କ ଉଦ୍ଦେଶ୍ୟରେ ପ୍ରସ୍ତୁତ ମାନପତ୍ରର ଲିପିକାର ପର୍ଯ୍ୟାୟରୁ 
ତାଙ୍କରି ପ୍ରଧାନମନ୍ତ୍ରୀତ୍ଵ କାଳରେ ସାଂସଦ ଭାବେ ସଂସଦ ଭବନରେ ବିତର୍କରେ ଭାଗ 
ନେଇଛନ୍ତି । 

ସହକାରୀ ଚାକିରିରେ ରଖାଇଥ୍‌ବା ଇଂରାଜୀ ଖବରକାଗଜର ମାଲିକଙ୍କୁ ଶ୍ଵଶୁରରେ 
ପରିଣତ କରିଦେଇଛନ୍ତି | 

ହାଇସ୍କୁଲ ଛାତ୍ରାବସ୍କାରେ ତାଙ୍କର ଟ୍ରଙ୍କରୁ ବାଜ୍ୟାପ୍ତ ହୋଇଯାଇଥବା ପ୍ରଥମ 
ମୌଳିକ ଲେଖା ପତ୍ରିକାରେ ପ୍ରକାଶ ପାଇଯାଇଛି ଆକସ୍ପିକ, କଲେଜ ପଢ଼ିଲାବେଳେ 
ମେସ୍ର ଟ୍ରଙ୍କରୁ ବନ୍ଧୁଙ୍କ ଦ୍ଵାରା ହଡ଼ପ ହୋଇ ନାମଧନ୍ଯ ପତ୍ରିକାରେ ଗଳ୍ପଟିଏ ପ୍ରକାଶ 
ପାଇଛି ଆକସ୍ମିକ, ନାଟକଟିଏ ପ୍ରତିଯୋଗିତା ପାଇଁ ଲେଖନ ପ୍ରଥମ ପୁରସ୍କାର ଲଚ୍ତ ହୋଇଛି 
ଆକସ୍ମିକ । 

ସାମ୍ବାଦିକତା, ସଂସଦୀୟ ରାଜନୀତି ଓ ସାହିତ୍ୟ ସର୍ଚ୍ଚ ନା-ସମୀକ୍ଷାରେ ସାଙ୍ଗୋପାଙ୍ଗ 
୫୦ ବର୍ଷର ସଂଘର୍ଷମୟ ଅଥଚ ପ୍ରତିଷ୍ଠା ପ୍ରାପ୍ତ ଜୀବନ । 

ସାହିତ୍ୟ କ୍ଷେତ୍ରରେ ସେ ବେଶି ପ୍ରତିଷ୍ଠାପ୍ରାପ୍ଟ ସେହି କ୍ଷେତ୍ରରେ ଅନ୍ୟକୁ 
ଯଥାଯୋଗ୍ୟ ପ୍ରତିଷ୍ଠା ଦେବାରେ ମୁକ୍ତ ହୃଦୟ ମଧ୍ଯ । ଓଡ଼ିଆ ଓ ଇଂରାଜୀରେ ୫୮ ଖଣ୍ଡ 
ପୁସ୍ତକର ସ୍ରଷ୍ଟା । ସେଥୁରେ ଅଛି ଗଳ ( ୧୩), ଉପନ୍ୟାସ ( ୧୫), ସମୀକ୍ଷା ( ୫), 
ପ୍ରବନ୍ଧ (୪), ଭ୍ରମଣ ସାହିତ୍ୟ ( ୧) ଜୀବନୀ / ମନୋଗ୍ରାଫ୍‌ (୪) ନାଟକ (୧), 
ଚୟନିକା ( ୧) ପ୍ରଭୃତି ଅନେକ ଧାରା । ତେବେ କଥାକାର ଓ ସାହିତ୍ୟ ଇତିହାସକାର 
ଭାବେ ସେ ନିର୍ବିବାଦ ସମ୍ମତ ମହାନ ସ୍ରଷ୍ଟା । 

ଓଡ଼ିଆ କଥାସାହିତ୍ୟରେ କଥାସମ୍ରାଟ ଫକିରମୋହନଙ୍କ ପରବର୍ରୀ ଯୁଗସ୍ରଷ୍ଠା ଭାବେ 
ସେ ସର୍ବବାଦୀ ସମ୍ମତ । ସାହିତ୍ୟର ଇତିହାସ ପ୍ରଣୟନରେ ନବ୍ୟଧାରା ସର୍ଚ୍ଚକ ଭାବରେ 
ମଧ୍ଯ ସେ ସମ୍ମାନିତ ! 

ଶ୍ରୀଜଗନ୍ନାଥ କୈନ୍ଦ୍ରିକ 'ନୀଳଶୈଳଂ' ଓ “ନୀଳାଦ୍ରି ବିଜୟ”, ଓଡ଼ିଶା ଇତିହାସ 
ଭିଭିକ 'କୃଷ୍ଣାବେଣୀରେ ସଂଧ୍ଯା', ଓଡ଼ିଶା ରାଜନୀତି ଭିଭିକ ‘ ଅନ୍ଧଦିଗନ୍ତ” ଏବଂ 
ଚରିତମୂଳକ “ ଶତାବ୍ଦୀର ସୂର୍ଯ୍ୟ, “କୂଳବୃଦ' ଉପନ୍ୟାସ ଗୁଡ଼ିକ ପାଇଁ ସେ ପାଠକ- 
ଆଲୋଚକଙ୍କ ଦ୍ଵାରା ବହୁ ପ୍ରଶଂସିତ । 

ଗଳ ସାହିତ୍ୟରେ ପଲ୍ଲୀଠାରୁ ମହାନଗରୀ ଯାଏ ପ୍ରଲମ୍ବିତ ଲୋକବସତି ଓ 
ଲୋକଚରିତ୍ରର ଚିତ୍ରଣରେ ଅସାଧାରଣ କୃତିତ୍ଵର ଅଧ୍ୟକାରୀ ସେ; ଯାହାଙ୍କ ଗଳ୍ପ ପରିସରରେ 
ପୁରାଣ ଓ ବୌଦ୍ଧଯୁଗ ଏବଂ ଇତିହାସ ଯେମିତି, ପ୍ରଚଳିତ ସମାଜ ଓ ଦୂର ଭବିଷ୍ୟ ମଧ୍ଯ 
ସେମିତି ଗର୍ଭିତ । 

ଉଭୟ ଉପନ୍ୟାସ ଓ ଗଛରେ ଭାଷା ପ୍ରୟୋଗର ବିବିଧତା, ଆଡ଼ମ୍ବର ଓ ଚିତ୍ରମୟତା 
କ୍ଷେତ୍ରରେ ସେ ଅନତିକ୍ରମଣୀୟ । 

ସାହିତ୍ୟ ସମୀକ୍ଷାରେ ସାରଳା ଦାସଙ୍କ ଠାରୁ, ଜଗନ୍ନାଥ ଦାସଙ୍କ ଦେଇ ଦୀନକୃଷ୍ଣ 
ଦାସ ଏବଂ ଫକିରମୋହନ, ଗୋଦାବରୀଶ ମହାପତ୍ରଙ୍କ ପ୍ରତିଭାର ସୋଚଚାରରେ ସେ 
ନିର୍ଭାକ ଓ ଅକ୍ଲାନ୍ତ | ସମସାମୟିକ ଓ ତରୁଣ ପ୍ରତିଭାର ଉପଯୁକ୍ତ ମୂଲ୍ୟାୟନ ଓ ବିଶ୍ଲେଷଣରେ 
ସେ ଅକୁଣ୍ଠ । 

ବୃଭି ଓ ପ୍ରବୃତି ଉଭୟରେ ଲେଖକ - ସୁରେନ୍ଦ୍ର ମହାନ୍ତି । ସୌଖୀନ ସମ୍ଭାଷଣ ଓ 
ସଂସଦୀୟ ଅଭିଭାଷଣ, ଉଭୟରେ ପ୍ରବୀଣ ବକ୍ତା- ସୁରେନ୍ଦ୍ର ମହାନ୍ତି | 

ଏହି ବହୂ କ୍ଷେତ୍ର ସଂଗ୍ାରୀ ଅନମନୀୟ ବ୍ୟଭ୍ତିତ୍ଵବର ଉଭା ଠାରୁ ପୋତା ଦିଗ 
ଆହୁରି ବିସ୍ମୟକର । ବହୁ ଜୀବନ ଚରିତର ସ୍ରଷ୍ଟା ସୁରେନ୍ଦ୍ର ମହାନ୍ତି ଆମ୍ମଜୀବନୀ (ପଥ ଓ 
ପୂଥବୀ) ଲେଖୁବା ପୂର୍ବରୁ ସେହିସବୁ ବିସ୍ମୟ, ରୋମାଞ୍ଚ ଓ କୌତୂୃହଳ ଭରା କଥା, 
ପ୍ରସଙ୍ଗ, ଅନୁଭୂତି ଗୁଡ଼ିକ ଉନ୍ଲୋଚିତ ହୋଇଛି ତାଙ୍କର ସାକ୍ଷାତକାର ଗୁଡ଼ିକରେ । 
ସାକ୍ଷାତକାରୀଙ୍କ ପ୍ରଶ୍ନର ଉତ୍ତରରେ ସ୍ପଷ୍ଟ, ନିର୍ଭୀକ ଓ ସ୍ବାଭିମାନୀ ଭାବେ ସେ ସତ୍ୟ ବକ୍ତବ୍ୟ 
ପ୍ରକାଶ କରିଛନ୍ତି । 

୧୯୭୦ ମସିହାରେ ଗଛ” ନାମକ ପତ୍ରିକା ସଂପାଦନା କରୁଥିବା ଅବସରରେ 
ଓଡ଼ିଶାର ବିଶିଷ୍ଟ ଲେଖକ ଶ୍ରୀଯୁକ୍ତ ବିଭୂତି ପଟ୍ଟନାୟକ ସେହି ପତ୍ରିକାର ପ୍ରାୟ ପ୍ରତି ସଂଖ୍ୟାରେ 
ସମକାଳର ନାମଧନ୍ୟ ଲେଖକଙ୍କ ସହ ସାକ୍ଷାତକାରମାନ ପ୍ରକାଶ କରାଇଛନ୍ତି । ସେଥିରେ 
କଥାକାରମାନଙ୍କୁ ହିଁ ପ୍ରାଧାନ୍ୟ ଦିଆଯାଇଥୂଲା | ସେହି ବର୍ଗରେ କାଳିନ୍ଦୀଚରଣ ପାଣିଗ୍ରାହୀ, 
ଅନନ୍ତ ପ୍ରସାଦ ପଣ୍ଡା, ଗୋପୀନାଥ ମହାନ୍ତିଙ୍କ ସହିତ ସୁରେନ୍ଦ୍ର ମହାନ୍ତି ୧୯୭ ୧ ମସିହା 
ସୁଵ୍ଧା ସାକ୍ଷାତ ଆଳାପ ପ୍ରଦାନ କରିସାରିଥ୍‌ଲେ । 

୧୯୭୯ ମସିହା ଅକ୍ଟୋବର ମାସରେ ସମକାଳର ପୃଥକ ସଂପାଦନା ଭାବେ 
ବିବେଚିତ “ମାନସ” ପତ୍ରିକାରେ ଶ୍ରୀଯୁକ୍ତ ଅଭୟ ସିଂହ ସୁରେନ୍ଦ୍ର ମହାନ୍ତିଙ୍କର ଏକ ବିସ୍ତୃତ 
ସାକ୍ଷାତକାର ଗ୍ରହଣ ଓ ପ୍ରକାଶ କରିଥିଲେ | ତହିଁରେ ଏକ ଦୀର୍ଘ ଭୂମିକା ସଂଯୁକ୍ତ ଥଲା ।! 

୧୯୮ ୫ ମସିହାରେ ଶ୍ରୀଯୁକ୍ତ ଶାନ୍ତନୁ କୁମାର ରଥ ଆକାଶବାଣୀ କଟକ କେନ୍ଦ୍ରରୁ 
ସାପ୍ତାହିକ ସାହିତ୍ୟପତ୍ର କାର୍ଯ୍ୟକ୍ରମରେ ସୁରେନ୍ଦ୍ର ମହାନ୍ତିଙ୍କ ଏକ ବେତାର ସାକ୍ଷାତକାର 
ଗ୍ରହଣ ଓ ପ୍ରସାରଣ କରିଥଲେ । 

୧୯୮୬ ମସିହାରେ “ସମ୍ବାଦ' ଦୈନିକପତ୍ରର ସାପ୍ତାହିକ ମହିଳା ପତ୍ରିକା 
“ ଶୋଭନା' ପକ୍ଷରୁ ସଂଯୋଜିକା କଥାକାର ଜ୍ୟୋତସ୍ମା ରାଉତରାୟ “ ମୋ ଦୃଷ୍ଟିରେ ନାରୀ 
ଶିରୋନାମ ଅଧୀନରେ ବିଶିଷ୍ଠ ଲେଖକଙ୍କ ଠାରୁ ଆଲେଖ୍ୟ ସଂଗ୍ରହକରି ପ୍ରକାଶ 
କରାଇଥିଲେ । ତହିଁରେ ସୁରେନ୍ଦ୍ର ମହାନ୍ତିଙ୍କର ଏକ ଲେଖା ସ୍ଥାନୀତ । ଏହାକୁ ଠିକ୍‌ 
ଅର୍ଥରେ ସାକ୍ଷାତକାର କୂହାନଯାଇପାରେ ମାତ୍ର ଗୋଟିଏ ପ୍ରଶ୍ନର / ଶିରୋନାମର ଉତ୍ତରରେ 
ନିଜର ସର୍ବତୋଅନୁଭବ ଲିଖୂତ ଭାବରେ ଉପସ୍ଥାପନ କରାଯାଇଥିବା ଦୃଷ୍ଟିରୁ ଏହା 
“ସାକ୍ଷାତକାର” ବର୍ଗରେ ମଧ୍ୟ ଆସିପାରେ । 

୧୯୮୮ ମସିହାରେ ଏକାମ୍ର ଥଏଟର୍ସ ଅନୁଷ୍ଠାନ ତାହାର ୧୧ ଶତମ ଲେଖକ 
ପରିକ୍ରମା ସଂକଳନ ପ୍ରକାଶ କରେ ଯାହାର କେନ୍ଦ୍ର ଲେଖକ ଜଣକ ଥିଲେ- ସୁରେନ୍ଦ୍ର 

ଚ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ମହାନ୍ତି । ସେହି ପରିକ୍ରମାର ପୁଛରେ ସ୍ବୟଂ ସଂକଳକ ଦୃୟ (ଶ୍ରୀ କମଳଲୋଚନ ମହାନ୍ତି 
ଓ ନଗେନ୍ଦ୍ର ମୋହନ ମହାଚି)ଙ୍କ ଦ୍ଵାରା ଗୃହୀତ ହୋଇ ସଂଯୋଜିତ ହୋଇଥଲା ଏକ 
ଦୀର୍ଘ ସାକ୍ଷାତକାର | 

୧୯୮୮ ମସିହାରେ ଆସନ୍ତାକାଲି ପତ୍ରିକାରେ (କଲିକତାର ପ୍ରେମଚାନ୍ଦ ବରାଳ 
ଷ୍ଟ୍ରୀଟରୁ ପ୍ରକାଶିତ ସ୍ଵନାମଧନ୍ଯ ସାହିତ୍ଯଂଫିଚର ଭିତିକ ) ସୁରେନ୍ଦ୍ର ମହାନ୍ତିଙ୍କ ସହ ଏକ 
ସାକ୍ଷାତକାର ନେଇଛନ୍ତି ଶ୍ରୀ ସୌରୀବନ୍ଧୁ କର । ତେବେ ସେ ପ୍ରଶ୍ନ ଓ ଉତ୍ତର ଏପରି 
ପାରମ୍ପରିକ ଶୈଳୀ ବାହାରେ କଥାବାର୍ଭା-ଆଳାପ-ପ୍ରଶ୍ନର ମାଧ୍ୟମରେ ସୁରେନ୍ଦ୍ର ମହାନ୍ତିଙ୍କୁ 
ଶୁଣୁଶୁଣୁ ଯାହା ଶୁତଲିଖନ କରିଛନ୍ତି ତାହାକୁ ଜଣେ ଉପସ୍ଥାପକ ଭାବେ ନିଜର ଦୂମିକା 
ଲିପି ସହିତ ଆଲେଖ୍ୟଟିଏ ହିଁ ମୁଦ୍ରଣ କରିଛନ୍ତି । ଏହାକୁ ମଧ୍ଯ ଏକ ସାକ୍ଷାତ-ଆଳାପର 
ଫଳଶ୍ରତି ଏବଂ ସୁରେନ୍ଦ୍ରଙ୍କ ବକ୍ତବ୍ୟ “ ମୁଁ ' ସର୍ବନାମ ପଦରେ ଥିବାରୁ ଏକ ସାକ୍ଷାତକାର 
ଭାବେ ଦ୍ଵିଧାହୀନ ଭାବେ ଗ୍ରହଣ କରାଯାଇପାରେ । 

୧୯୮୯ ଜୁଲାଇ ମାସରେ ରବିବାର ସମ୍ବାଦରେ ଶ୍ରୀ ଗୌରହରି ଦାସ ଏକ 
ବହୁଦିଗସ୍ପର୍ଶୀ ସାକ୍ଷାତକାର ପ୍ରକାଶ କରିଥିଲେ | ତାହା ଶ୍ରୀ ଦାସଙ୍କ ସମଧର୍ମା ସାକ୍ଷାତକାର 
ସଂକଳନ - “ କଥାବାର୍ରା”ରେ ସନ୍ନିବେଶିତ । 

ଶ୍ରୀ ସୁରେନ୍ଦ୍ର ମହାନ୍ତି ୧୯୯୦ ଡିସେମ୍ବର ୨୧ ତାରିଖରେ ଇହଧାମ ତ୍ଯାଗ 
କରନ୍ତି । ସେହି ଦୃଷ୍ଟିରୁ ଦେଖୁଲେ ଶ୍ରୀ ମହାନ୍ତିଙ୍କ ଏହି ସାତଗୋଟି ସାକ୍ଷାତକାର ସଂଗ୍ରହ 
କରାଯାଇପାରିଛି । 

ସୁଲଭ ଓ ସଂକଳିତ ୭ ଟି ସାକ୍ଷାତକାର ଭିନ୍ନ ଭିନ୍ନ ସମୟରେ ଭିନ୍ନ ବ୍ଯକ୍ରଙ୍କ 
ଦ୍ଵାରା ନିଆଯାଇଥୁବାରୁ କେତେକ ପ୍ରଶ୍ନ, ପ୍ରସଙ୍ଗ ଓ ତାର ଉତ୍ତରଦାନ ଏକାଧବକ ସ୍ଥାନରେ 
ଏକାପରି ସଂଯୋଜିତ । ପୁନରାବୃଭି ନକରିବାପାଇଁ ଏହି ସଂକଳନ ସମୟରେ ସେଭଳି 
କେତୋଟି ପ୍ରଶ୍ମୋରଭର ବାଦ ଦେବାକୁ ହୋଇଛି । ପୁଣି ଏହି ସଂକଳନଟିକୁ ସାହିତ୍ୟଭିରିକ 
ସାକ୍ଷାତକାର ସଂଗ୍ରହ କରିବାକୁ ଯାଇ ସିନେମା, ପ୍ରତ୍ୟକ୍ଷ ରାଜନୀତି ଭଳି ପ୍ରସଙ୍ଗ ବହନ 
କରୁଥିବା କେତୋଟି ପ୍ରଶ୍ନଂଉତ୍ତର ମଧ୍ଯ ବାଦ ପକାଇବାକୁ ବାଧ୍ୟ ହୋଇଛି । 

ସାମାନ୍ୟ ହେଲେବି ଏପରି ଆଂଶିକ ସଂପାଦନା କରିବାକୁ ସାକ୍ଷାତକାରୀମାନେ 
ସଦୟ ଅନୁମତି ଦେଇ ମୋତେ କୃତାର୍ଥ କରିଅଛନ୍ତି | ଏହି ସାକ୍ଷାତକାଗଗୁଡ଼ିକୁ ପ୍ରଥମେ 
ପ୍ରକାଶ କରିଥୁବା ପତ୍ର -ପତ୍ରି କା- ସଂକଳନର ସଂପାଦକଂ-ପ୍ରକାଶକ ମଧ୍ଯ ମୋର 
ଧନ୍ୟବାଦାରହଁ କାରଣ ଏଗୁଡ଼ିକୁ ମୁଁ ସେହି ସେହି ସ୍ଥାନରୁ ଗ୍ରହଣ କରିଅଛି । ଏଣୁ 
ସାକ୍ଷାତକାରୀଙ୍କ ଅନୁମତି ଥାଇ ମଧ୍ଯ ସାକ୍ଷାତକାର ଗୁଡ଼ିକ ପ୍ରଥମେ ପ୍ରକାଶନ କରିଥିବା 
ସଂସ୍ଥା । ପତ୍ରିକା / ଅନୁଷ୍ଠାନ ଇତ୍ଯାଦି ସୂଚନା ଯଥାସ୍ଥାନରେ ମୁଦ୍ରିତ କରି ରଣ ସ୍ଵୀକାର 
କରିଅଛି । 

ଅଧ୍ବକାଂଶ ସାକ୍ଷାତକାରର ଉପସ୍ଥାପନା ଅତ୍ଯନ୍ତ ଚମକ୍କାର ମାତ୍ର ତଥ୍ଯ ଦୃଷ୍ଟିରୁ 
ଅପୂୃଥକ ଏଣୁ ସେଗୁଡ଼ିକୁ ଏହି ସଂକଳନ କାଳରେ ବାଦ ଦେବାକୁ ହୋଇଛି ପୁନରାବୃରି 
ଭୟରେ । 

ସାକ୍ଷାତକାର ନେଇଥିବା ସେହି ଗୁରୁଜନ ଓ ପ୍ରିୟକନଙ୍କ ଠାରୁ ଏ ପାଇଁ ପୁଣି 
ଅରେ କ୍ଷମା ଚାହୁଛି । ସମସ୍ତଙ୍କୁ ପୁସ୍ତକ ପ୍ରକାଶନ ଅବସରରେ ମୋର କୃତଜ୍ଚତା 
ଜଣାଉଅଛି । 

ସୁରେନ୍ଦ୍ର ଗବେଷଣା ଅକାଦେମୀ ପକ୍ଷରୁ ପ୍ରକାଶିତ ଏହି ପୁସ୍ତକଟିକୁ ପ୍ରକାଶକ 
ବନ୍ଧୁ ଶ୍ରୀ ଦିଲୀପ କୂମାର ବେଉରା ତାଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ ଲିପିସଜା, ସଂଶୋଧନ, 
ପ୍ରଚ୍ଦଚିତ୍ର ଏବଂ ମୁଦ୍ରଣ ଆଦି କରାଉଛନ୍ତି । ତାଙ୍କୁ ମୋର ଅଶେଷ ଧନ୍ୟବାଦ । 

ପୂଜ୍ୟ ଗୁରୁ କଥାକାର ତରୁଣ କୁମାର ସାହୁ, ସୁରେନ୍ଦ୍ର ଗବେଷଣା ଅକାଦେମୀର 
ମହାନିର୍ଦ୍ଦେଶକ ଭାବେ ଏହି ପ୍ରକାଶନକୁ ଅନୁମୋଦନ କରିବା ସହିତ ଆଶୀର୍ବାଦ 
କରିଛନ୍ତି । ତାଙ୍କୁ କୃତଜ୍ଞତା ଜଣାଉଅଛି । 

ପ୍ରିୟ ବନ୍ଧୁ ପ୍ରମୋଦ ପ୍ରତାପଙ୍କ ସହିତ ବିଶିଷ୍ଟ କଥାକାର ପ୍ରାଧାପକ ଡକ୍ଟର ଗିରୀଶ 
ଚନ୍ଦ୍ର ସାହ, ଅଧ୍ୟାପକ ଶ୍ରୀଯୁକ୍ତ ପ୍ରଶାନ୍ତ ମହାନ୍ତି ଓ ଅଧ୍ୟାପକ ଡକ୍ଟର ଭୁବନାନନ୍ଦ ସାହୁ 
ପନ୍ଦରବର୍ଷ ପୂର୍ବେ ସୁରେନ୍ଦ୍ର ସାକ୍ଷାତ ଗୁଡ଼ିକର ସଂଗ୍ରହ ବେଳେ ପ୍ରତ୍ୟକ୍ଷ ଓ ପରୋକ୍ଷରେ 
ନାନା ସହଯୋଗ କରିଥବା ଘଟଣା-ଦୂଶ୍ଯ ଏହି ଅଗ୍ରଲେଖ ପ୍ରସୁୂତିବେଳେ ଚିତ୍ର ପରି 
ମନକୁ ଆସିଯାଉଛି । ବନ୍ଧୁ ଗୌରହରି ଦାସ ଏବଂ ଅନୁଜ ପ୍ରତିମ ସୁଧାଂଶୁ ପ୍ରଧାନ ମଧ୍ଯ 
ପ୍ରେରଣା ଓ ପ୍ରୋତ୍ସାହନ ତଥା ଶୁଭକାମନା କରିଥିଲେ - ସେଇ ସମୟରେ । ସଭିଙ୍କୁ 
ଯଥାମାନ୍ଯୟ ଜଣାଉଅଛି । 

ଏହି ପୁସ୍ତକଟିକୁ ମୁଁ ମହାନ୍‌ କଥାଶିଛୀ ସୁରେନ୍ଦ୍ର ମହାନ୍ତି ଓ ତାଙ୍କ ଧର୍ମପତ୍ନୀ ଶ୍ରୀମତୀ 
ରେଣୁକା ଦେବୀଙ୍କୁ ଉତ୍ସର୍ଗ କରି ଆପଣାକୁ ଧନ୍ଯ ମନେକରୁଅଛି । 


ପ୍ରକାଶ କୁମାର ପରିଡ଼ା 

ସୁରେନ ମ/ଚଙ୍କ ସହ 


ପ୍ରଥମ ସାକ୍ଷାତ୍‌କାର 
ଦ୍ଵିତୀୟ ସାକ୍ଷାତକାର 
ତୃତୀୟ ସାକ୍ଷାତ୍କାର 
ଚତୁର୍ଥ ସାକ୍ଷାତ୍‌କାର 


ପଞ୍ଚମ ସାକ୍ଷାତ୍କାର 


ଷଶ୍ଠ ସାକ୍ଷାତକାର 


ସପ୍ରମ ସାକ୍ଷାତ୍କାର 


1 


ଶ୍ରୀ ବିଭୂତି ପଟ୍ଟନାୟକ 

ଶ୍ରୀ ଅଭୟ ସିଂହ 

ଶ୍ରୀ ଶାନ୍ତନୁ କୁମାର ରଥ 
ଶ୍ରୀମତୀ ଜ୍ୟୋସ୍କା ରାଉତରାୟ 


ଶ୍ରୀ କମଳଲୋଚନ ମହାନ୍ତି ଓ 
ଶ୍ରୀ ନଗେନ୍ଦ୍ର ମୋହନ ମହାନି 


ଶ୍ରୀ ସୌରୀବନ୍ଧୁ କର 


ଶ୍ରୀ ଗୌରହରି ଦାସ 


ସଂକ୍ଷେପରେ ସୁରେନ୍ଦ୍ର ମହାନ୍ତି 

| ପ୍ରଥମ ସାକ୍ଷାତ୍କାର || 


ସାକ୍ଷାତ୍କାରୀ - ଶ୍ରୀ ବିଭୂତି ପଙ୍ଗଟନାୟକ 
ଗନ୍ଧ” ପତ୍ରିକା , ଜାନୁୟାରୀ ୧୯୭୧ 


ବିଭୂତି ପଙ୍ଗଟନାୟକ : ଆପଣଙ୍କ ପ୍ରଥମ ଗଛ କେବେ କେଉଁଠି ପ୍ରକାଶ ପାଇଥିଲା ଏବଂ 
ସେ ଗଳ୍ତର ପତ୍ରପତ୍ରୀଙ୍କ ସଂପର୍କରେ କିଛି କୂହନତୁ ? 

ସୁରେନ୍ଦ୍ର ମହାଚି : ମୋର ପ୍ରଥମଗନ୍ଧ ' ବନ୍ଦୀ' ୧୯୩୮ ମସିହାରେ ' ଉତ୍କଳ ସାହିତ୍ୟରେ 
ପ୍ରକାଶିତ ହୋଇଥଲା | ମୁଁ ସେତେବେଳେ ଦଶମଶ୍ରେଣୀର ଛାତ୍ର । ମିନୁ ମାସାନୀଙ୍କର 
ସୋସିଆଲିଜମ୍‌ ଉପରେ ଗୋଟିଏ ହଳଦିଆ ମଲାଟ ବାଲା ବହି ଆମକୁ ଆମ ସ୍ଭୁଲ 
ଶିକ୍ଷକ ବିଚିତ୍ରାନନ୍ଦ କାନୁନଗୋ ଆଣି ଦେଇଥଲେ । ସେ ବହିରେ କୌଣସି ଏକ 
ସ୍ଥାନରେ (We are stone breakers, we are throne shakers) ବୋଲି ଗୋଟିଏ 
ଗୀତର ଲାଇନ୍‌ ଥଲା । ସେ ଲାଇନ୍‌ ଦୂଇଟି ଦ୍ଵାରା ଅନୁପ୍ରାଣିତ ହୋଇ ଫ୍ଲାସ୍‌ବ୍ଯାକ୍‌ରେ 
ମୁଁ ଜଣେ ଅତ୍ୟାଚାରିତ ଲୋକର କାହାଣୀ “ବନ୍ଦୀଂ ଗଳ୍ପରେ ବର୍ଣ୍ଣନା କରିଥିଲି କିନ୍ତୁ 
ବିଧ୍ବବଦ୍ଧ ଭାବରେ ମୋର “ମଣିଷ ଓ ଅର୍ଥନୀତି ' ( ୧୯ ୪୦ )କୁ ମୁଁ ମୋର ପ୍ରଥମ ଗଳ 
ବୋଲି କହିବି । ମୋ ଗଛଲେଖା ଖାତାରୁ “ମଣିଷ ଓ ଅର୍ଥନୀତି' ଗଛଟି ବିନୋଦ 
ନାୟକ ସଚ୍ଚି ରାଉତରାୟଙ୍କ ସଂପାଦନାରେ ପ୍ରକାଶ ପାଉଥିବା “ଆରତୀ” ପତ୍ରିକାରେ 
ଛପାଇ ଦେଇଥଲେ । ସେ ଗଳ୍ପରେ ଥବା ଆଣ୍ଟି ରୋମାଣ୍ଟିସିକିମ୍‌ର ଆଦ୍ଯାଭାସ ଯୋଗୁଁ 
ତାହା ବେଶ୍‌ ଲୋକପ୍ରିୟ ହୋଇଥଲା । ସେ ଗଳ୍ଚର ସଫଳତା ମୋ ମନରେ ଆଣି 
ଦେଇଥଲା ଗଭୀର ଆମ୍ବପ୍ରତ୍ୟୟ | × × × ଜୀବନରେ ତ୍ରାମା ଲେଖବାକୁ ପ୍ରବଳ ଝୁଙ୍କ 
ଥିଲା ସେଥୁପାଇଁ ସମ୍ଭବତଃ ମୋର ସବୁ ଗଛରେ କିଛି ପରିମାଣରେ ନାଟକୀୟତା ଲକ୍ଷ୍ୟ 
କରାଯାଏ । 


ବିଭୂତି ପଟ୍ଟନାୟକ : କ୍ଷୁଦ୍ରଗବର ସଂଜ୍ଞା ସଂପର୍କରେ ଆପଣଙ୍କ ମତ କ'ଣ ? ଉପନ୍ୟାସ 
ଓ କ୍ଷୁଦ୍ରଗଳ୍ପ ମଧ୍ଯରେ ଦୂରତ୍ବ କିପରି ଭାବରେ ନିର୍ଣୟ କରାଯାଇପାରେ ? 

9 ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ସୁରେନ୍ଦ୍ର ମହାନ୍ତି : ଦୈର୍ଘ୍ୟ ଦୃଷ୍ଟିରୁ ଯେ କ୍ଷୁଦ, ସେ କ୍ଷୁଦ୍ର ଗନ; ଯାହା ଏକା ନିଶ୍ଵାସକେ 
ପଢ଼ାଯାଇପାରେ ତାହା କ୍ଷୁଦ୍ରଗବ- ଏସବୁ ସଂଜ୍ଞାର ମୁଁ ପକ୍ଷପାତି ନୁହେଁ । କୌଣସି ସ୍ରଷ୍ଟା 
ଏସବୁ ସଂଜ୍ଞାର ନିୟମ ମାନି ଗଳ୍ପ ଲେଖେନି । କେବଳ ଗୋଟାଏ ଗୋଟାଏ ମୁଡ଼୍‌କୁ 
ନେଇ ମଧ୍ଯ ମୁଁ ଗନ୍ପ ଲେଖଛି; ଗଛ ମଧ୍ଯ ଲେଖ୍ଛି ଗୋଟିଏ ଗୋଟିଏ ସିଚୁଏସନ୍‌ର 
ସ୍ତନ୍ଦନକୁ ନେଇ । ଗୋଟିଏ ମୁହୂର୍ରର ବିଭକ୍ତ ଅଂଶକୁ ନେଇ ମଧ୍ଯ କ୍ଷୁଦ୍ରଗବ ହୋଇପାରେ । 

ଅବଶ୍ୟ କ୍ଷୁଦ୍ରଗବର ଏକ ପୀନବଦ୍ଧ ଆଙ୍ଗକ ରହିବା ସ୍ଵାଭାବିକ । ଉପନ୍ଯାସ 
ହେଉଛି ଏକ ଏପିକ୍‌, ତାହା ବହୁଧାରା ଉପଧାରାର ମହାପ୍ରବାହ ଭଳି । କିନ୍ତୁ କ୍ଷୁଦ୍ରଗନ 
ସେ ମହାପ୍ରବାହର ଜଳଧାରା ମଧ୍ଯ ନୁହେଁ, ଏକ ବୁଦ୍ବୁଦ ମାତୃ; ଅବଶ୍ୟ ସେହି ବୁଦ୍ବୁଦରେ 
ମହାପ୍ରବାହର ସକଳ ଆବେଗ, ସନ୍ଦନ ଓ ଉଛ୍ଵାସ ଭରି ରହିଥାଏ । ଉପନ୍ଯାସରେ 
ସବୁକଥା କୁହାଯାଇପାରେ; କ୍ଷୁଦ୍ରଗନରେ ଅନେକ କଥା ଅକୁହା ରହେ । 


ବିଭୂତି ପଟ୍ଟନାୟକ : ଗଳ, ଉପନ୍ୟାସ, ସାହିତ୍ୟଟଆଲୋଚନା ଏବଂ ଜୀବନ ଚରିତ 
ରଚନା କ୍ଷେତ୍ରରେ ଆପଣ ସମାନ କୃତିତ୍ଵ ଏବଂ ଲୋକପ୍ରିୟତା ଅର୍ଜନ କରିଛନ୍ତି, କିନୁ 
ସାହିତ୍ୟର କେଉଁ ବିଭାଗରେ ଆପଣ ନିଜକୁ ବେଶ୍‌ ସ୍ବଚଛନ୍ଦରେ ପ୍ରକାଶ କରିପାରନ୍ତି ? 
ସୁରେନ୍ଦ୍ର ମହାନ୍ତି : ଗଛ- ଗଛ ହେଉଛି ମୋର ଫାଷ୍ଟ୍‌ ଲଭ୍‌ । ପ୍ରଥମ ପ୍ରେମ । 

ବିଭୂତି ପଟ୍ଟନାୟକ : ସାହିତ୍ୟରେ କୌଣସି ନିର୍ଦ୍ଦିଷ୍ଟ ମତବାଦ ପ୍ରତି କମିଟ୍‌ମେଣ୍ଟ ରହିବା 
ଆପଣ ଉଚିତ୍‌ ମନେକରନ୍ତି କି ? 

ସୁରେନ୍ଦ୍ର ମହାଚ୍ତି : ନିଶ୍ଚୟ । ସାହିତ୍ୟରେ ଗୋଟାଏ କମିଟ୍‌ମେଣ୍ଟ ଅଛି | ଯେଉଁ ସାହିତ୍ୟରେ 
ତାହା ନାହିଁ ତାହା ଜୀବନଧର୍ମୀ ହୋଇପାରେନା । ଆମେ ଯେତେବେଳେ ଲେଖାଲେଖ 
ଆରମ୍ଭ କରିଥିଲୁ ସେ ହେଉଛି ସୋସିଆଲିଷ୍ିକ୍‌ ରିଆଲିଜମ୍‌ର ପ୍ରବଳ ଯୁଗ । ସେ ଯୁଗର 
ପ୍ରଭାବ ଆମ ଉପରେ କିଛି ପଡ଼ିଥିଲା । କିନଧୁ ପରବର୍ରୀ କାଳରେ ମୁଁ ନିଜକୁ ପ୍ରଶ୍ନ କରିଛି 
କମିଟ୍ମେଣ୍ଟ୍‌ ଫର୍‌ ହୁମ୍‌ ? ଯଦି ଦଳପାଇଁ ଏ ଅଙ୍ଗାକାର ହୁଏ ତେବେ ସାହିତ୍ୟ ପ୍ରଚାରଧର୍ମୀ 
ହୋଇପଡ଼ିବ । ତେଣୁ ମୋ ମତରେ ଏ ଅଙ୍ଗୀକାର ଜୀବନପାଇଁ ହେବା ଉଚିତ - ଯେଉଁ 
ଜୀବନରେ ବ୍ୟକ୍ତିଚେତନାର ବିକାଶ, ଭାବନା, ସଂଗ୍ରାମ ଓ ଆବେଗର ଚିତ୍ର ପ୍ରତିଫଳିତ । 
ଦଳ ଭିତରେ ବ୍ୟକ୍ତିଚେତନାର ବିକାଶ ସମ୍ଭବ ନୁହେଁ । ତେଣୁ ମୋ ଗଛର ସବୁ ଚରିତ୍ର 
ଚରିତ୍ରହୀନ । ସେମାନେ ସବୁ ସୋସିଆଲ୍‌ ସିଷ୍ଟମର ବିରୋଧୀ-ଭାଗାବଣ୍ଡ । ମୋ 
ସାହିତ୍ୟରେ ଉନ୍ନତ ନୀତିବାଦ ନାହିଁ; ମୁଁ ଆଶାବାଦୀ ନୁହେଁ ବୋଲି ଅନେକଙ୍କ ଦ୍ଵାରା 
ସମାଲୋଚିତ ହୋଇଛି । ବଟ୍‌ ମାଇଁ କମିଟ୍‌ମେଣ୍ଟ୍‌ ଇଜ୍‌ ଫର୍‌ ମାଇଁ ସେଲ୍‌ଫ୍‌ । ଯଦି 
ନିଜର ଅଙ୍ଗୀକାର ନିଜପାଇଁ ହୁଏ ତେବେ ସମାଜରେ ଅନେକ ଉନ୍ନତ ଚରିତ୍ର ସୃଷ୍ଟିହେବ । 

ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ ୩ 


ଅନ୍ଧ ଦିଗନ୍ତ "ର ନିଧ୍ବ ଦାସ ସେହିଭଳି ଏକ ଚରିତ୍ର । କଳା ପାଇଁ କଳା ନୁହେଁ; ଏ 
ଯେଉଁ ଧ୍ଵନୀ ତାହା ହେଉଛି ଉନବିଂଶ ଶତାଦ୍ଦୀର ଶିଳ୍ପ ସଭ୍ୟତା ବିରୁଦ୍ଧରେ ଏକ ପ୍ରତିବାଦ । 
ଭିକ୍ଟୋରିଆନ ଯୁଗରେ ସାହିତ୍ୟ ଥଲା ସମାଜ ପାଇଁ । ସେ ଯାହାହେଉ ଯାହା ଲେଖା 
ହେବ ତାହା ଅନେଷ୍ଟ ହେବା ଉଚିତ୍‌ । ନିଜ ଶିଳ୍ପୀ ସତ୍ତା ପ୍ରତି ଅନୁରକ୍ତ ରହି ଯାହାକିଛି 
ଲେଖାଯାଇପାରେ । 


ବିଭୂତି ପଟ୍ଟନାୟକ : ଆପଣ ଅନେକ ଗଳ ରଚନା କରିଛନି । କେଉଁ ଗଳ ଆପଣଙ୍କର 
ସବୁଠାରୁ ଅଧକ ଲୋକପ୍ରିୟତା ଅର୍ଜ୍ଚନ କରିଛି । 
ସୁରେନ୍ଦ୍ର ମହାନ୍ତି : ମୋର ପ୍ରତ୍ୟେକ ଗଳ୍ପରେ କିଛିନା କିଛି ବିଲୀନ ମୁହୂର୍ର ସରା ରହିଛି 
ତେବେ ` ନିଃସଙ୍ଗ ଆକାଶ , ' ସବୁଜପତୁ ଓ ଧୂସର ଗୋଲାପ ଏବଂ “ ମରାଳର ମୃତ୍ୟୁ” 
ବେଶି ପାଠକଙ୍କର ପ୍ରିୟ । ଆଉ “କୃଷ୍ଣଚୂଡ଼ା' ହେଉଛି ଅନ୍ୟ ଏକ ଗଳ; ଯେଉଁଥୁରେ ମୁଁ 
ଓ ମୋର ପାଠକ ଏକାମବ ହେଇଥୁଲୁ । 
ବିଭୂତି ପଟ୍ଟନାୟକ : କବିତା ଭଳି ଦୁର୍ବୋଧ୍ୟତା ଆଜି ଧୀରେ ଧୀରେ କ୍ଷୁଦ୍ରଗଳକୁ ସଂକ୍ରମିତ 
ହେବାଭଳି ମନେହେଉଛି । କ୍ଷୁଦ୍ରଗନ୍ତରେ ଏଭଳି ଦୁର୍ବୋଧ୍ୟତା ସଂପର୍କରେ ଆପଣଙ୍କ 
ମତାମତ କ'ଣ ? 
ସୁରେନ୍ଦ୍ର ମହାନ୍ତି : କବିତାର ସଂକ୍ରମଣ ଘଟୁଛି ଏକଥା ସତ୍ଯ । ଟି.ଏସ୍‌. ରଲିଅଟ୍‌ 
ବୋଧହୁଏ କହିଥୂଲେ, “ପିପୁଲ ଗେଟ୍‌ ଏ ଲିଟରେଚର, ଦେ ତିଜର୍ଭ |” ଆଜିର 
ମଣିଷ ସମାଜଠାରୁ ଯେତିକି ଦୂରେଇ ଯାଉଛି ସାହିତ୍ୟରେ ଦୁର୍ବୋଧ୍ୟତା ସେତିକି ବଢୁଛି । 

ଫ୍ରାନ୍‌ସର ନୂତନ ଲେଖକ ଗୋଷ୍ଠୀ ଗଛରୁ କଥାବସ୍ତୁକୁ ବାଦ ଦେଉଛନ୍ି ତାହାର 
କାରଣ ସେମାନେ ଭାବୁଛନ୍ତି ବାଲଜାକଙ୍କ ପରେ ଗନରେ ଆଉ ବଳିଷ୍ଠ କଥାବସ୍ତୁର 
ସଂଯୋଜନ କରିବା ସମ୍ଭବ ନୁହେଁ । କିନଧୁ ଆମ ଭାରତୀୟ ସାହିତ୍ୟରେ ସେପରି ଅବସ୍ଥା 
ସୃଷ୍ଠି ହୋଇନାହିଁ । ବଳିଷ୍ଠ ଗଳ ରଚନା ପାଇଁ ଆମର ଅନେକ ସଂପଦ ଏ ପର୍ଯ୍ୟନ୍ତ ସୁଦ୍ଧା 
ଅନାବିଷ୍ବତ ରହିଛି । ଏ ସଂପଦକୁ ଗଳ ଉପନ୍ୟାସରେ ସ୍ଥାନ ଦେବା ବଦଳରେ ନୂଆକିଛି 
କରିବାପାଇଁ କେବଳ ଯେଉଁମାନେ ଟାଣି ଓଟାରି ପ୍ରତୀକ ଚିତ୍ରକଳ୍ପ ଇତ୍ୟାଦି ଉପରେ 
ଜୋର ଦେଉଛନ୍ତି ତାହା ଲକ୍ଷ୍ୟକଲେ ମୋର ଡି.ଏଲ.ରାୟଙ୍କ ଉକ୍ତି ମନେପଡୁଛି, “ ନତୁନ୍‌ 
କିଛୁ କରୋ ନା ହଲେ ମା”କେ ଧରି ମାରୋ ।” 

ଏ ପର୍ଯ୍ୟନ୍ତ ଓଡ଼ିଆ ସାହିତ୍ୟ ମଧ୍ଯବିର, ନିମୃବିଭ ଓ ଅଛ କିଛି ପରିମାଣରେ କୃଷକ 
ଜୀବନ ଚିତ୍ରଣ ମଧ୍ଯରେ ସୀମିତ ହୋଇରହିଛି । ଏହା ବାହାରେ ବହୁ ରଙ୍ଗର ଜୀବନ 
ଅନାବିଶ୍ଵତ ହୋଇରହିଛି । ଆମ ଦେଶ ଏକ କୃଷିପ୍ରଧାନ ଦେଶ । ଆମ ଦେଶର 

୪ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ପାଠକମାନଙ୍କ ସହ ଭାବ ବିନିମୟ ପାଇଁ ଯଦି ଆଜିର ବ୍ୟକ୍ତକୈନ୍ଦ୍ରିକ ସୋଫିଷ୍ଟିକେଟେଡ଼୍‌ 
ଫର୍ମ ଉପଯୁକ୍ତ ହୁଏ ମୋର କିଛି କହିବାର ନାହିଁ । ମୋର କେବଳ ଏତିକି କହିବାର 
କଥା- ଏକ୍ସପେରିମେଣ୍ଟ ସୁଡ଼ ନଟ୍‌ ଏଣ୍ଡ ଇନ୍‌ ଇଟ୍‌ ସେଲ୍‌ଫ୍‌ । ସାହିତ୍ୟର କାରବାର 
ଚିରନ୍ତନତା ନେଇ । ସେହି ଚିରନ୍ତନତା ଭିତରେ ଜୀବନର ନୂତନ ଅର୍ଥ ଖୋଜି ବାହାର 
କରିବା ଆମର କାମ୍ୟ | ଫର୍ମ, ଟେକନିକ୍‌ର ପରୀକ୍ଷା ନିରୀକ୍ଷା କେବଳ ସେହି ଉଦ୍ଦେଶ୍ୟ 
ସାଧନ ପାଇଁ କରାଯିବା ଉଚିତ ! କିନଧୁ ଏଭଳି ପରୀକ୍ଷା ନିରୀକ୍ଷା ଯଦି ପଚ୍ଛା ନହୋଇ 
ଏକମାତ୍ର ଲକ୍ଷ୍ୟରେ ପରିଣତ ହୁଏ ତେବେ ତାହା କାହାରି ମନକୁ ସ୍ତର୍ଶ କରିବନାହିଁ । 


ବିଭୂତି ପଟ୍ଟନାୟକ : କଥାବସୁ ଓ ଆଙ୍ଗିକ- ଏଥମଧ୍ଯରୁ ଆପଣ କ୍ଷୁଦ୍ରଗଛରେ କାହାକୁ 
ଗୁରୁତ୍ଵ ଦିଅନ୍ତି ? 

ସୁରେନ୍ଦ୍ର ମହାନ୍ତି : ମୋର କିଛି କହିବାର ନଥୁଲେ କେବଳ ଲେଖୁବାକୁ ହେବ ବୋଲି 
ମୁଁ ଲେଖେ ନାହିଁ । ତେଣୁ କଥାବସ୍ତୁ ମୋ ଗଳ୍ପରେ ସ୍ଵାଭାବିକ ଭାବରେ ପ୍ରାଧାନ୍ୟ 
ବିସ୍ତାର କରେ । କିନ୍ତୁ ଆଙ୍ଗିକ କଥାବସ୍ତୁ ଉପଯୋଗୀ ହେବା ଉଚିତ- ତା”ନହେଲେ 
ଗଛ ଆଦୌ ରସୋଉ୍ତୀର୍ଣ୍ଣ ହେବନାହିଁ । 


ବିଭୂତି ପଟ୍ଟନାୟକ : ତତ୍ସମ, ତଭବ ଶହ ସମ୍ବଳିତ ଭାଷାରେ ଆପଣ ଯେପରି 
ଅନେକ ସାର୍ଥକ ଗଳ୍ପ ରଚନା କରିଛଚ୍ଧିଟ ଦେଶଜ ଶବ୍ଦ ସମ୍ବଳିତ ଭାଷାରେ ମଧ୍ଯ ସେହିଭଳି 
ଉଦ୍କଷ୍ଟ ଗନ ଲେଖୁଛନ୍ତି । ଆପଣ ଗଳ୍ପର ଭାଷା ସଂପର୍କରେ କିଛି କହିବେ କି ? 


ସୁରେନ୍ଦ୍ର ମହାନ୍ତି : ଗଛର କଥାବସ୍ତୁକୁ ନେଇ ଭାଷା |! ଉଦାହରଣ ସ୍ଵରୂପ, ବୌଦ୍ଧ 
କାହାଣୀକୁ ଦେଶଜ ଶବ୍ଦରେ ଲେଖ୍ଲଲେ ତାର ଆବେଦନ ଯେପରି ହୃଦୟଗ୍ରାହୀ ହେବନାହିଁ 
ସେହିପରି ‘ଘନିଆର ଗଣେଶ ଚତୁର୍ଥୀ' ଗଛକୁ ତତ୍ସମ ଶହଦ ସମ୍ବଳିତ ଭାଷାରେ ଲେଖୁଲେ 
ତାର ପ୍ରକୃତ ରୂପ ଫୁଟିବ ନାହିଁ | ଓଃ କାଲ୍‌କାଟା ପଣ World ଲୋକଙ୍କ ଭାଷାରେ 
ରଚିତ ! ତେଣୁ କାହାଣୀ ନିର୍ବାଚନ ଉପରେ ଭାଷା ପ୍ରୟୋଗ ନିର୍ଭର କରେ | କାରଣ 
ବିଷୟବସ୍ତୁ ଉପଯୋଗୀ ଭାଷା ହେଲେ ଯାଇ ଉପଯୁକ୍ତ ପରିବେଶ ସୃଷ୍ଟି ହୁଏ । ପରିବେଶ 
ଭଳି ଚରିତ୍ର ସୃଷ୍ଟି ପାଇଁ ମଧ୍ଯ ଭିନ୍ନଭିନ୍ନ ଶଦ୍ଦ ସମ୍ବଳିତ ଭାଷା ପ୍ରୟୋଗ ଆବଶ୍ଯକ; 
ଯେପରି ମାଦଳାପାଞ୍ଜିର ପ୍ରାଚୀନ ଶବଦ ପ୍ରୟୋଗ ବିନା ନୀଳଗୈଳର ପରିବେଶ ଓ ଚରିତ୍ର 
ସଂପୂର୍ଣ୍ଣ ହୁଅନ୍ତା ନାହିଁ । 

ମୁଁ ଭାଷା ବିଷୟରେ ଭାରି ପାର୍ଟିକୁଲାର । ସେଥପାଇଁ ମୁଁ ବେଳେବେଳେ ନିଜେ 
ଭାବେ ଭାଷା ପ୍ରୟୋଗ ଦୃଷ୍ଟିରୁ ମୁଁ ଜଣେ ମିସ୍ତ୍ରୀ - ଆର୍ଟିଷ୍ଠ ନୁହେଁ । 

ବିଭୂତି ପଟ୍ଟନାୟକ : ସାଂପ୍ରତିକ ଓଡ଼ିଆ କ୍ଷୁଦ୍ରଗନ୍ପ ସଂପର୍କରେ ଆପଣଙ୍କର ଧାରଣା 
କଣ ? ବିଭିନ୍ନ ଭାରତୀୟ ଭାଷାରେ ରଚିତ ସାଂପ୍ରତିକ କ୍ଷୁଦ୍ରଗନ୍ପ ପରିପ୍ରେକ୍ଷୀରେ ଆମ 
କ୍ଷୁଦୂଗଛ୍ତର ମାନ ସଂପର୍କରେ ଆପଣ କ'ଣ ଭାବୁଛନ୍ତି ? 


ସୁରେନ୍ଦ୍ର ମହାନ୍ତି : ଆଟିଂକ ଦୃଷ୍ଟିରୁ ଦେଖୁଲେ ଷଷ୍ଠ ଦଶକର ଅର୍ଵଷରୁ ଏ ପର୍ଯ୍ୟନ୍ତ ଆମ 
ତରୁଣ ଲେଖକ ଗୋଷ୍ଠୀ ଖୁବ୍‌ ଅଗ୍ରଗତି କରିଛନ୍ତି | କିନ୍ତୁ ମematic Aspect ଦୃଷ୍ଚିରୁ 
ଆମ ସାଂପ୍ରତିକ ଗଛ ଗୋଟାଏ ଫଟା ରେକର୍ଡ -ପିନ୍‌ ଅଟକିଗଲେ ଯେମିତି ଖଟଖଟ ଶବ୍ଦ 
କରେ- ଆମ ଗଛ ସେମିତି ଲାଗୁଛି । ଏହାର କାରଣ ବୋଧହୁଏ ଆମ ସାଂପ୍ରତିକ 
କଥାସାହିତ୍ୟ ଅନୁଭୂତିଲନ୍ତ ନୁହେଁ । ଏ ଯୁଗର ଅନ୍ୟତମ ପ୍ରଭାବଶାଳୀ ବିଦେଶୀ ସାହିତ୍ୟିକ 
ଫ୍ରାଞ୍ଜ୍‌ କାଫ୍‌କାଙ୍କ କଥା ବିଚାରକୁ ନିଆଯାଇପାରେ । ସେ ଗୋଟିଏ ଯକ୍ଷ୍ମା ୱର୍ଡ଼ରେ ଦୀର୍ଘ 
ସମୟ କଟାଇଛନ୍ତି । ତେଣୁ ତାଙ୍କର ସେଇ ଅନୁଭୂତିର ତୀବ୍ରତା ଯୋଗୁ ତାଙ୍କ ଲେଖା 
ଆମକୁ ଏତେ ଆବିଷ୍ଟ କରିରଖେ । କିନ୍ତୁ ଆମ ଭିତରୁ ଯେଉଁମାନେ ବିନା ଅନୁଭୂତିରେ 
ତାଙ୍କୁ ଅନୁସରଣ କରୁଛନ୍ତି ସେମାନଙ୍କଠାରୁ ଉତ୍କୃଷ୍ଟ କିଛି ଆଶାକରିବା ବିଡ଼ମ୍ବନା । ଗଛ 
ଯଦି ଅନୁଭୂତିଲନ୍ତ ନହୋଇ ଆହରଣ ସର୍ବସ୍ବ ହୁଏ ତେବେ ତାହା ଯେପରି ଆଙ୍ଗିକ, 
ଯେପରି ଭାଷାରେ ଲେଖାଯାଉନା କାହିଁକି, ତାହା କେବେ ପାଠକର ହୃଦୟକୁ ସ୍ପର୍ଶ 
କରିବନାହିଁ । 


ସର୍ବଭାରତୀୟ ଦୃଷ୍ଟିରୁ ବିଚାର କଲେ, ଆମର ଲେଖା ବେଶ୍‌ ଉନ୍ନତ । କିନ୍ତୁ 
ଆମର ଗନ୍ଧ ଟ୍ରାଭଲ ଏଜେଣ୍ଟର ସ୍ପେଶିମେନ୍‌ ବ୍ୟାଗ୍‌ ଭଳି- ଏଥରେ ସବୁ ଧରଣର ଉକ୍ସଷ୍ 
ଲେଖା ଅଛ କିଛି କିଛି ଅଛି; କିନୁ mass ନ୮୦ଏଧtiଠ ଅଭାବରୁ ସବୁଧରଣର ଲେଖାରୁ 
ଯଥେଷ୍ଟ ସଂଖ୍ୟକ କିଛି ନାହିଁ । 
ବିଭୂତି ପଟ୍ଟନାୟକ : ବର୍ଭମାନ କାଳର କେଉଁ କେଉଁ ବିଦେଶୀ ଲେଖକମାନଙ୍କ ଲେଖା 
ଆପଣଙ୍କୁ ବେଶି ଭଲ ଲାଗେ ? 
ସୁରେନ୍ଦ୍ର ମହାନ୍ତି : ସାର୍ଗ୍ନେ, କାମ୍ୟୁ ଓ ହେମିଙ୍ଗ୍‌ଠୱଙ୍କ ଲେଖା ଏକଦା ମୋର ଖୁବ୍‌ ପ୍ରିୟ 
ଥିଲା । କିନଧୁ ଆଜିକାଲି ନୂତନ ଶୈଳୀର ପ୍ରବର୍ଭକ ଅଗ୍ରଣୀ ଲେଖକମାନଙ୍କ ଲେଖା 
ହାତକୁ ଆସିଲେ ସୁଦ୍ଧା ମୁଁ ବେଶି ପଡ଼ିପାରେ ନାହିଁ, ତେବେ ଆଇନେସ୍କୋ, ବେକେଟ୍‌ଙ୍କ 
ଡ୍ରାମା ମୋ ପାଇଁ ଅଫିମର ନିଶାଭଳି- ପାଇଲେ ଛାଡ଼ି ପାରେନାହିଁ । 
ବିଭୂତି ପଟ୍ଟନାୟକ : ଦ୍ଵିତୀୟ ମହାଯୁଦ୍ଧ ପୂର୍ବବର୍ରୀକାଳର କ୍ଷୁଦୂଗଛ ଠାରୁ ଆପଣଙ୍କ 
କ୍ଷୁଦ୍ରଗକ୍ତର ବିଶେଷତ୍ଵ କ'ଣ ? 

୬D ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ 


ସୁରେନ୍ଦ୍ର ମହାନ୍ତି : ଦ୍ଵିତୀୟ ମହାଯୁଦ୍ଧ ପୂର୍ବରୁ ଓଡ଼ିଆ କ୍ଷୁଦ୍ରଗନନ ସାହିତ୍ୟର କେତେକ ସ୍ତର 
ଅଛି । ଫକୀରମୋହନ ଓଡ଼ିଆ କ୍ଷୁଦ୍ରଗନର ଥୁଲେ ପ୍ରାଣ ପ୍ରତିଷ୍ଠାତା । କିନ୍ତୁ ତାଙ୍କ ପରେ 
ବାଙ୍କନିଧ୍ବ ପଟ୍ଟନାୟକ, ଦିବ୍ୟସିଂହ ପାଣିଗ୍ରାହୀ ଓ ଦୟାନିଧ୍‌ ମିଶ୍ର ପ୍ରମୁଖ ଯେଉଁମାନେ ଗଛ 
ଲେଖୁଲେ ସେମାନଙ୍କ ଗଳରେ ଫକୀରମୋହନଙ୍କ କଥାବସ୍ତୁ ଥଲା; ନଥୁଲା କେବଳ 
ଫକୀରମୋହନଙ୍କ ଶିଳ୍ପୀ ସୁଲଭ ଅନ୍ତର୍ଦ୍ଧଷ୍ଠି । ଫଳରେ ଓଡ଼ିଆ କ୍ଷୁଦ୍ରଗଜ୍ପ ଫର୍ମ୍‌ ଦୃଷିରୁ 
ସେମାନଙ୍କ ହାତରେ କୌଣସି ଆଭିଜାତ୍ୟ ଲାଭ କରିନଥୁଲା । 

ଦ୍ଵିତୀୟ ସ୍ତରରେ ସବୁଜ ଗୋଷ୍ଠୀର ଗାଳନିକମାନେ ଭାଷା ଓ ଟେକ୍ନିକ୍‌ ଦୃଷ୍ଟିରୁ 
ଫକୀରମୋହନଙ୍କ ନିକଟବର୍ରୀ ଥିଲେ କିନ୍ତୁ ବିଷୟବସ୍ତୁରେ ସେମାନେ ସ୍ଵାତନ୍ତ୍୍ଯ 
ଆଣିପାରିଥୂଲେ । ତୃତୀୟ ସ୍ତରରେ ଆଧୁନିକ ଗୋଷ୍ଠୀ ସମାଜବାଦୀ ବାସ୍ତବତାର ଧାରା 
ଦ୍ଵାରା ପ୍ରଭାବିତ ହେଲେ ସୁଦ୍ଧା ଏମାନଙ୍କ ଗଳ୍ପ ପଲ୍ଲୀ ସହରର ସାଧାରଣ ଚରିତ୍ରକୁ ନେଇ 
ରଚିତ ହୋଇଥଲା । ଭଗବତୀ ପାଣିଗ୍ରାହୀଙ୍କ ଗୋଟିଏ, ଦୁଇଟି ଗଛ ବାଦଦେଲେ ତାହା 
ଚଟୁଳ ରୋମାଣ୍ଟିକ୍‌ ଅନ୍ଧକାରର ହୃଦରେ ପରିଣତ ହୋଇସାରିଥୁଲା । 


ତେବେ ଏମାନେ ସମସ୍ତେ କେହି କେହି କଥାବସ୍ତୁକୁ ନେଇ ଗଳ୍ପ 
ଲେଖୂ୍ଥଲାବେଳେ ଆଉ କେହିକେହି ଆଳଙ୍କାରିକ ଭାଷା ପ୍ରତି ଅଧକ ଧ୍ୟାନ ଦେଉଥୁଲେ । 
ମୁଁ ପ୍ରଥମେ ଷdardised ମଣିଷର ଚିତ୍ର ଗଳ୍ପରେ ଅଙ୍କନ କରିଥିଲି । ଅନୁଭୂତିର 
ପଟି: ତ ଦିଗ୍ବଳୟକୁ ସଂପୁସାରିତ କରିଥିଲି- ନୂଆନୂଆ $୦ କୁ ରୁପ ଦେଇଥୁଲି | 
ବିଭୂତି ପଟ୍ଟନାୟକ : ଆମ ସାହିତ୍ୟରେ ସାହିତ୍ୟିକ ନେତୃତ୍ବର ଅଭାବ ଅନେକେ ଅନୁଭବ 
କରୁଛନ୍ି । ଦିଗ୍ଦର୍ଶନ ଅଭାବରୁ ଆମ ସାହିତ୍ୟ ସମାଜଠାରୁ, ତେଣୁ ସଵଭାବତଃ ପାଠକ 
ସମାଜଠାରୁ ବିଛିନ୍ନ ହୋଇପଡୁଛି ବୋଲି ମନେହେଉଛି । ଏ ସଂପର୍କରେ ଆପଣଙ୍କ 
ମତାମତ କ'ଣ ? 
ସୁଚେନ୍ଦ୍ର ମହାନି : ମୁଁ ଆପଣଙ୍କ ସହ ସଂପୂର୍ଣ୍ଣ ଏକମତ | ଏ ଯୁଗ ହେଉଛି ଏକ 
ଅସାହିତ୍ୟିକ ଯୁଗ । ରାଜନୀତି ଆମକୁ ଏମିତି ଗ୍ରାସ କରିଛି ଯେ ସାହିତ୍ୟିକ ନେତୃତ୍ବ 
ରାଳନୈତିକ ନେତୃତ୍ବ ଦ୍ଵାରା ପ୍ରଭାବିତ ହେଉଛି । ନେତୃସ୍ଥାନୀୟ ସାହିତ୍ୟିକମାନଙ୍କ 
ଉଦାରତାର ଅଭାବ ଓ ନୂତନ ଲେଖକମାନଙ୍କର ବିନା ଶ୍ରମ ଓ ସାଧନାରେ ପ୍ରତିଷ୍ଠିତ 
ହେବାର ଅଦମ୍ୟ ଅଭିଳାଷ- ଆମ ସାହିତ୍ୟିକ ବାୟୁମଶ୍ଡଳକୁ ଦୂଷିତ କରିଦେଇଛି । 
ଆମ୍ବାର ପ୍ରକାଶ କିମ୍ବା ଅନୁଭୂତିର ପ୍ରକାଶ ପାଇଁ ଲେଖା ନହୋଇ ବ୍ୟକ୍ତିତ୍ଵର ପ୍ରଚାର 
ପାଇଁ- ଯାହା ଏକ ଧମା) ଉପର୍ପ- ଲେଖା ହେଉଥିବାରୁ ସାହିତ୍ଯରେ ବ୍ଯକ୍ତି 
ପ୍ରାଧାନ୍ୟ ପ୍ରକାଶ ପାଉଛି । ଫଳରେ ସାହିତ୍ୟିକ ନେତୃତ୍ଵ ଉଧେଇ ପାରୁନାହିଁ । 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୭ 


ସାହିତ୍ୟର ଜନ୍ମ ଶ୍ରଦ୍ଧା ଭିତରୁ । ବିଗଳିତ ଶ୍ରଦ୍ଧା ନଥୂଲେ ସାହିତ୍ଯ ସୃଷ୍ଟି ସମ୍ଭବ 
ନୁହେଁ । ପରସ୍ପର ପ୍ରତି ଯେଉଁ ବିତଶ୍ରଵଭାବ ରହିଛି ତାହା ଦୂର ନହେବା ପର୍ଯ୍ୟନ୍ତ 
ସାଂପ୍ରତିକ ଓଡ଼ିଆ ସାହିତ୍ୟର ଉନ୍ନତି ଅସମ୍ଭବ । 
ବିଭୂତି ପଟ୍ଟନାୟକ : ପୁରସ୍କାର ( ଏକାଡେମୀ ଓ ଅନ୍ୟାନ୍ୟ) ସଂପର୍କରେ ଆପଣଙ୍କ 
ମତାମତ କଅଣ ? 


ସୁଗେନ୍ଦ୍ର ମହାନ୍ତି : ଏକାଡେମୀ ପୁରସ୍କାର ଓ ଆନୁଷ୍ଠାନିକ ସ୍ବୀକୃତି ସାହିତ୍ୟିକ ମାନଦଣ୍ଡର 
ମାପକାଠି ନୁହେଁ । ଅନେକ ବାଜେ ଲୋକ ନୋବେଲ ପୁରସ୍କାର ମଧ୍ଯ ପାଇଛନ୍ତି । 
ଏସବୁ ଏକାଡେମୀ ଓ ପୁରସ୍କାର ସଂପର୍କରେ ମୋର କିଛି ତିକ୍ତ ଅନୁଭୂତି ମଧ୍ଯ ହୋଇଛି । 
ତେଣୁ ଏବର୍ଷ କେନ୍ଦ୍ର ସାହିତ୍ଯ ଏକାଡେମୀ ପୁରସ୍କାର ପାଇ ଆନନ୍ଦିତ ନୁହେଁ, ବିସ୍ମିତ 
ହୋଇଛି । 

ବିଭୂତି ପଟ୍ଟନାୟକ : ଆପଣ ଲେଖାଲେଖୁ କେମିତି କରନ୍ତି ? 

ସୁରେନ୍ଦ୍ର ମହାନ୍ତି : ମୁଁ ଏକ ସମୟରେ ଏକାଧୂକ ଲେଖାରେ ହାତ ଦିଏ, ଯେଉଁଟା 
ଯେତେବେଳେ ଭଲ ଲାଗେ ଲେଖୁଯାଏ । 

॥ ଦ୍ଵିତୀୟ ସାକ୍ଷାତ୍‌କାର ॥ 


ସାକ୍ଷାତ୍କାରୀ - ଶ୍ରୀ ଅଭୟ ସିଂହ . 
ମାନସ” ପତ୍ରିକା , ଅକ୍ଟୋବର ୧୯୭୯ 


*ନୀଳଶୈଳ” ଉପନ୍ୟାସର ରଚୟିତା ଏବଂ ଓଡ଼ିଆ ଗଳ୍ପରେ ବିଭିନ୍ନ ପ୍ରକାର 
ଇଜିମ୍‌ର ଆଦି ପ୍ରବର୍କ ଶ୍ରୀ ସୁରେନ୍ଦ୍ର ମହାନ୍ତି ସମ୍ପତି ଦିଲ୍ଲୀଠାରେ ରାଜ୍ୟସଭା ସଭ୍ୟରୂପେ 
ଅବସ୍ଥାପିତ । ମୁଁ ନିକଟରେ ଦିଲ୍ଲୀଠାରେ ତାଙ୍କର ଫିରୋଜଶାହା ରୋଡ଼ସ୍ରିତ ୧୩-ବି 
ବାସଭବନରେ ତାଙ୍କୁ ସାକ୍ଷାତ କଲି । ପୂର୍ବରୁ ଟେଲିଫୋନ୍‌ରେ ଯୋଗାଯୋଗ କରି 
ନେଇଥିଲି । ଗତ ଅଗଷ୍ଠ ୨୫ ତାରିଖ ସକାଳ ୮ଟା ବେଳେ ଖୋଲା ଦେହରେ 
ବସିଥିବା ସୁରେନ୍ଦ୍ର ମହାନ୍ତି ନିର୍ବାଚନ ପ୍ରଚାର କାଳରେ ଭାଷଣ ଦେଉଥ୍‌ବା ସୁଚେନ୍ଦ୍ରଙ୍କଠାରୁ 
ବହୂତ ଭିନୃ ଥିଲେ | ଡ଼ୁଇଂ ରୁମ୍‌ର ଟି' ପୟ ଟେବୁଲ ଉପରେ ବର୍ଣ୍ଣଭିଟାରେ ତିଆରି ଅଧା 
ପିଆ ଚା ଗିଲାସ, କଠାଏ ବିଡ଼ି ଏବଂ ଦିଆସିଲ ଧରି ବସିଥିବା ସୁରେନ୍ଦ୍ର ମହାନ୍ତିଙ୍କୁ ଦେଖି 
ମୁଁ ଟିକିଏ ଇତସ୍ତତଃ ହୋଇପଡ଼ିଲି । ଫୋନ୍‌ ଯୋଗେ କେବଳ ଧ୍ଵନୀ ବାରିଥିବା ଏବଂ 
ନୂଆ କରି ସାମ୍ବାଦିକ ଜୀବନ ଆରମ୍ଭ କରିଥବା ଅଭୟ ସିଂହଙ୍କୁ (ମୋତେ) ଦେଖି ସେ 
ହୁଏତ ଭାବି ନଥିଲେ ଯେ- ଏହି ଜିନପ୍ୟାଣ୍ଟ ପିନ୍ଧା ଲମ୍ବ ବାଳର ୨୪ ବର୍ଷର ତରୁଣଟି 
ଆସିଛି ସାକ୍ଷାତକାର ପାଇଁ । ସେଥପାଇଁ ସେ ନମସ୍କାର ବିନିମୟ ପରେ ପ୍ରଥମ କରି 
ପଚାରି ଦେଲେ- କୁଆଡ଼େ ଆସିଥ୍‌ଲେ ? ପରିଚୟ ହେଲାପରେ ବସିବାକୁ କହିଲେ 
ଏବଂ ଗା” ମଗାଇଲେ । ମୁଁ ପ୍ରଥମେ ତାଙ୍କୁ ନିରୀକ୍ଷଣ କରିନେଲି ଏବଂ ପ୍ରଶ୍ନଗୁଡ଼ିକ 
ପଢ଼ିନେଲି । ଦୁର୍ବଳ ଦେହର ସୁରେନ୍ଦ୍ର ମହାନ୍ତି ହାତ ଗୋଡ଼ ପୋଲିଓ ପେସେଣ୍ଟ ଭଳି 
କୃଶାକୃତି, ଡାହାଣ ହାତରେ ତମ୍ବାର ଏକ ଓସାରିଆ ବଳା, ବେକରେ ଡେଉଁରିଆ ଓ 
କବଚ, ଅଣ୍ଟାରୁ ମୋଡ଼ି ମାଡ଼ି ହୋଇ ଲୁଙ୍ଗଟିଏ, କଳାପଡ଼ି ଯାଇଥିବା ଓଠରେ ବିଡ଼ି, 
ମୁଣ୍ଡଟି କିନ୍ତୁ ଅସ୍ଵାଭାବିକ ଭାବେ ବଡ଼, ପ୍ରଶସ୍ତ କପାଳ ଏବଂ ଛାତି । ପ୍ରଶ୍ନଗୁଡ଼ିକୁ ମୁଁ 
ଯେଉଁଭଳି ଭାବେ ସଜାଇଥଲି ସେ ଠିକ୍‌ ଓଲଟା ଆକାରରେ ଉତ୍ତର ଦେଲେ, ସୁତରାଂ 
ମୁଁ ତାଙ୍କର ଉତ୍ତର ଅନୁଯାୟୀ ପ୍ରଶ୍ନଗୁଡ଼ିକ ଉପସ୍ଥାପିତ କରୁଛି । ଉତ୍ତର ଦେବାବେଳେ 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୯ 


ତାଙ୍କର କଣ୍ଠସ୍ଵର ମଝିରେ ମଝିରେ ଅସ୍ପଷ୍ଟ ହୋଇ ଉଠୁଥାଏ ଏବଂ ସେ ଦୁର୍ବଳତା ବଶତଃ 
ତକିଆଟିଏ ଧରି ସୋଫା ଉପରେ ଆଉଜି ପଡୁଥାନ୍ତି । 

ଅଭୟ ସିଂହ : ସଂପ୍ରତି ଆପଣଙ୍କ ' ନୀଳଶୈଳ” ଉପନ୍ଯାସ ଚଳଚ୍ଚିତ୍ର ହେଉ ଥିବାରୁ 
ଏହାର ସାହିତ୍ୟିକ ମୂନ୍ଯ କ୍ଷର୍ଣ ହେବ ବୋଲି ଆପଣ ମନେ କରନ୍ତି କି ? 

ସୁରେନ୍ଦ୍ର ମହାନ୍ତି : ଏହାର ସାହିତ୍ୟିକ ମୂଲ୍ୟ କ୍ଷର୍ଣ ହେବ ନାହିଁ । ମୁଁ ଏହାର ସମାପ୍ତି 
ବଦଳାଇ ଦେଇଛି ନିଜେ ହିଁ ଚିତ୍ରନାଟ୍ୟ ଲେଖୁଛି । ମୋର ମନେ ହେଉଛି ନୀଳଶୈଳ 
ଚଳଚ୍ଚିତ୍ର ହେଲା ପରେ ଏହି ଉପନ୍ୟାସ ଅଧ୍ବକ ମାତ୍ରାରେ ପ୍ରଚାରିତ ହେବ । ଏହା 
ପୂର୍ବରୁ ଉପନ୍ୟାସଟି କେବଳ ବୁଦ୍ଧିଜୀବୀଙ୍କ ମଧ୍ୟରେ ସୀମିତ ଥଲା । ଏହା ମଧ୍ଯ ଓଡ଼ିଆ 
ଚଳଚ୍ଚିତ୍ରରେ ଏକ ନୂଆ ମୋଡ଼ ଦେବ । ଏହା ଯଦି ସଫଳ ହୁଏ ଏହା ହେବ ଓଡ଼ିଶାର 
ପ୍ରଥମ କଳାମ୍ବକ ଚଳଚ୍ଚିତ୍ର ୍ ମା | 

ଅଭୟ ସିଂହ : ସାଧାରଣତଃ ଦେଖାଯାଇଛି ଆପଣ ସକ୍ରିୟ ରାଜନୀତିରେ ଥଲାବେଳେ 
ଆପଣଙ୍କର ଉଲ୍ଲେଖଯୋଗ୍ୟ ସାହିତ୍ୟକୃତିଗୁଡ଼ିକ ସୃଷ୍ଠି ହୋଇଛି । ଆପଣ ରାଜନୀତିକୁ 
ତ୍ୟାଗକରି କ'ଣ ସାହିତ୍ୟ କରି ପାରିବେ ନାହିଁ ? 

ସୁରେନ୍ଦ୍ର ମହାନ୍ତି : ରାଜନୀତି ଓ ସାହିତ୍ୟ ମଧ୍ଯରେ ମୁଁ ବିଶେଷ ପାର୍ଥକ୍ୟ ଦେଖେନାହିଁ, 
ସାହିତ୍ୟ ମନୋରଞ୍ଜନଧର୍ମୀ ଓ ବିପ୍ଲବଧର୍ମୀ । ଯୁଗେ ଯୁଗେ ସମାଜର ପରିବର୍ଭନ ପାଇଁ, 
ସମାଜର ପାରମ୍ପରିକ ଚିନ୍ତାରେ ଏକ ନୂଆ ମୋଡ଼ ଦେବାପାଇଁ ସାହିତ୍ୟ ଭୂମିକା ଗ୍ରହଣ 
କରିଥାଏ । ରାଜନୀତି ମଧ୍ଯ ଏହିପରି । ତାର୍ଵିକ ଦୃଷ୍ଟିରୁ (ଠା) ଏହା ସାହିତ୍ୟ, 
ପ୍ରୟୋଗାମ୍ବକ ଦୃଷ୍ଟିରୁ (ଜଷtica!) ଏହା ରାଜନୀତି । ମୁଁ ହେଉଛି ବୋଧହୁଏ 
ଗୋଦାବରୀଶ, ନୀଳକଣ୍ଡଙ୍କ ପରେ ଏକମାତ୍ର ବ୍ୟକ୍ତି ଯିଏ ସକ୍ରିୟ ରାଜନୀତିରେ ଥାଇ 
ସୃଷ୍ଟି ଧର୍ମୀ ରଚନା ଲେଖୁ ଆସୁଛି; କିନୁ ସେମାନଙ୍କର ସୃଷ୍ଟି ପ୍ରକ୍ରିୟା ସେମାନଙ୍କ ଯୌବନକାଳ 
ମଧ୍ଯରେ ସୀମାବବ୍ଧ, ମୁଁ କିନୁ ଏ ପର୍ଯ୍ୟନ୍ତ (ଉତ୍ତର ଯୌବନ କାଳରେ) ସୃଷ୍ଟି-ଧର୍ମୀ ସାହିତ୍ୟର 
ରଚୟିତା । ଡଃ ହରେକୃଷ୍ଣ ମହତାବ ସକ୍ରିୟ ରାଜନୀତିରେ ଥାଇ ମଧ୍ଯ ସାହିତ୍ୟ ଲେଖୁଛନ୍ତି; 
କିନ୍ତୁ ତାଙ୍କର ସାହିତ୍ଯ ସୃଷ୍ଚିଧର୍ମୀ (€୯୮୧ଷ୪€) ନୁହେଁ, ସମାଲୋଚନାଧର୍ମୀଃ କିନ୍ତୁ ମୋ 
କ୍ଷେତ୍ରରେ ରାଜନୀତି ମୋ ସାହିତ୍ୟକୁ ପ୍ରଭାବିତ କରିଛି ଏବଂ ସାହିତ୍ୟ ମଧ୍ଯ ମୋ ରାଜନୀତିକୁ 
ପ୍ରଭାବିତ କରିଛି । 

ଅଭୟ ସିଂହ : ଆପଣଙ୍କ ସାହିତ୍ୟ କିପରି ରାଜନୀତିକୁ ପ୍ରଭାବିତ କରିଛି ? 

ସୁରେନ୍ଦ୍ର ମହାନ୍ତି : ସାହିତ୍ୟ ମୋତେ ରାଜନୈତିକ ଜୀବନର ଟାଉଟିଜିମ୍‌ (ଠଧା5m) ରୁ 
ରକ୍ଷା କରିଛି । ମୋର ମଣିଷ ପ୍ରତି ସମ୍ବେଦନା, ତା'ର ସ୍ଥିତି, ବିପୁବ ପ୍ରତି ଅନ୍ତରଟ୍ଗତା 

୧୦ ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ 


ଏବଂ ତାହାର gon (ଅନତର୍ଦାହ)ର ଚିତ୍ର ମୋ ସାହିତ୍ୟରେ ପ୍ରତିଫଳିତ ହୋଇଛି ଏବଂ 
ମୋର ବ୍ୟକ୍ତିସତ୍ତାକୁ ସମ୍ବେଦନଶୀଳ କରିଛି | ସେଥିପାଇଁ ମୋର ରାଜନାତି ବଡ଼ ନିଃସଙ୍ଗ, 
ଗୋଷ୍ଠୀଚ୍ଧ୍ୟୁତ । ମୁଁ ଗୋଟାଏ lonely world. 


~~ 


ଅଭୟ ସିଂହ : ଜରୁରୀକାଳୀନ ପରିସ୍ଥିତିରେ ଆପଣଙ୍କ ସାହିତ୍ୟିକ ଭୂମିକା କିପରି ଥଲା ? 
ସୁରେନ୍ଦ୍ର ମହାତ୍ତି : ଏମର୍ଜେନ୍‌ସିର ବିରୋଧ କରି ମୁଁ “ ପ୍ରତିଧ୍ଵବନୀ” ନାମକ ଏକ ଗଛ 
ଲେଖଥଲି । ଏହା ସେ ସମୟରେ ‘ଆସନ୍ତାକାଲି? ପତ୍ରିକାରେ ପ୍ରକାଶିତ ହୋଇଥଲା ! 
ସେ ସମୟର ସାପ୍ତାହିକ ‘ ପ୍ରଗତିବାଦୀ” ରେ ମଧ୍ଯ ମୋର “ କେନ୍ଦ୍ର ଓ ବୃତ୍' ନାମରେ ଏକ 
ଗଳ ପ୍ରକାଶ ପାଇଥଲା; କିନୁ ଏଥି ନିମନ୍ତେ ସେ ସବୁ ପତ୍ର ପତ୍ରିକାର ପ୍ରକାଶକମାନେ 
ବହୁ ପ୍ରକାର ପ୍ରତିରୋଧର ସମ୍ମୁଖୀନ ହୋଇଥଲେ । 

ଏମର୍ଜେନ୍‌ସି ଉପରେ ଆଶ୍ରୟ କରି ମୁଁ ଏକ ରାଜନୈତିକ ଉପନ୍ୟାସର 
ପରିକଛ୍ଥନାରେ ରହିଛି । ଏହା ହେବ “ ଅନଦିଗନ୍ତ" ଉପନ୍ୟାସର ଦ୍ଵିତୀୟ ଭାଗ । 
ଅଭୟ ସିଂହ : ସାହିତ୍ୟରେ ଆଦର୍ଶବାଦ କିମ୍ବା ଏକ ବୃହତ୍ତର ଚେତନାର କଥା କହୁଥବା 
ଲେଖକର ବ୍ୟକ୍ତିଗତ ଜୀବନରେ ସେହିଭଳି ବିଶୁଦ୍ଧତାର ପ୍ରୟୋଜନ ରହିଛି କି ? 
ସୁରେନ୍ଦ୍ର ମହାନ୍ତି : ଶୁପୂତ ହେବା ତ ଉଚିତ; କିନୁ ସୃଷ୍ଠି ଏବଂ ବ୍ୟକ୍ତିଗତ ଜୀବନ 
ମଧ୍ଯରେ ଗୋଟାଏ ପାର୍ଥକ୍ୟ ମଧ୍ୟ ରହିଛି । ଏକ୍‌ରା ପାଉଣ୍ଡ, ଟି.ଏସ୍‌.ଇଲିଅଟ, ରବି 
ଠାକୁର ପ୍ରଭୃତିଙ୍କ ସାହିତ୍ୟିକ ଜୀବନ ସେମାନଙ୍କ ବ୍ୟକ୍ତିଗତ ଜୀବନଠାରୁ ଭିନ୍ନ । ରବିଠାକୂର 
ତାଙ୍କ ସାହିତ୍ୟରେ ସର୍ବହରାର କଥା କହିଛନ୍ତି । କିନ୍ତୁ ଜୀବନଯାପନ କରିଛନ୍ତି ଏକ 
ବୁର୍ନୁଆ ଭଳି । ଅନୁଭୂତି ହିଁ ସାହିତ୍ୟର ବଡ଼କଥା । ମୁଁ ବ୍ୟକ୍ତିଗତ ଭାବେ ବିଶ୍ଵାସ କରେ 
ନିଜ ଜୀବନର ଅନୂଭବ ସାହିତ୍ୟରେ ପ୍ରତିଫଳିତ ହେବା ଉଚିତ ତା'ହେଲେ ସାହିତ୍ୟ 
ଅନ୍ୟର ପ୍ରାଣକୁ ସ୍ପର୍ଶ କରିପାରିବ । 
ଅଭୟ ସିଂହ : କିଛିମାସ ତଳେ ଏକ ମାସିକ ଓଡ଼ିଆ ପତ୍ରିକାରେ ଆପଣଙ୍କ ଉପରେ ଛଦ୍ଧ 
ନାମରେ ଲିଖିତ ସମାଲୋଚକଙ୍କ ପ୍ରକାଶିତ ସମାଲୋଚନା ସମ୍ପର୍କରେ ଆପଣଙ୍କ ମତାମତ 
କ'ଣ ? 
ସୁଗେନ୍ଦ୍ର ମହାନ୍ତି : ସମାଲୋଚକଙ୍କର ନାମ ପ୍ରକାଶ ପାଇଁ ସତ୍‌ ସାହସ ନଥ୍‌ବାରୁ ଏ 
ବିଷୟରେ କୌଣସି ମତାମତ ଦେବାକୁ ମୁଁ ପସନ୍ଦ କରେ ନାହିଁ ! ତଥାପି ମୁଁ ତାଙ୍କ 
ନିକଟରେ ରଣୀ ଯେ ସେ ମୋ ବହିକୁ ପଢ଼ିବାକୁ ଚେଷ୍ଟା କରିଛନ୍ତି; କିନ୍ତୁ ସେ ମୋତେ 
ବୁଝିନାହାନ୍ତି କି, ମୋ ବହିକୁ ବୁଝି ନାହାନ୍ତି କିମ୍ବା ନିଜକୁ ମଧ୍ଯ ବୁଝି ନାହାନ୍ତି । ବରଂ 
ନିଜର ନ୍ୟୁନତାର ପରିଚୟ ଦେଇଛନ୍ତି । ବିଶ୍ଵସାହିତ୍ୟରେ କୌଣସି ସାହିତ୍ଯକ ନିଜର 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୧୧ 


ଛଦ୍ଧନାମରେ ଲେଖା ପ୍ରକାଶ କରନ୍ତି ନାହିଁ । କେବଳ ଚରିତ୍ର ସଂହାରକମାନେ ଏହା 
କରିଥାନ୍ତି । ଯେହେତୁ ତାହା ଏକ ବେନାମୀ ଲେଖା, ଏ ସମ୍ପର୍କରେ ମୋର କିଛି କହିବାର 
ନାହିଁ । 

ଅଭୟ ସିଂହ : ଆପଣ ଅନେକ ଗଳ୍ରେ ମଣିଷର ବାସ୍ତବ ତଥା ନଗ୍ନ ଜୀବନର ଚିତ୍ର 
ଆଙ୍କିଛନ୍ତି ଏବଂ ଏକ ଦେହାତୀତ ଜଗତର ସ୍ପିତିକୁ ଅସ୍ଵୀକାର କରିଛନ୍ତି । ଆପଣ କ'ଣ 
କୌଣସି ଆଧ୍ଯାମ୍ବିକତାରେ ବିଶ୍ଵାସ କରନ୍ତି ନାହିଁ ? 

ସୁରେନ୍ଦ୍ର ମହାନ୍ତି : ମୁଁ ଆଧ୍ଯାମ୍ିକତାରେ ବିଶ୍ଵାସ କରେ; ପୂର୍ଣ ରୂପେ ବିଶ୍ଵାସ କରେ | ଏବଂ 
ମୋ ସୃଷ୍ଟିରେ ଦେହ ବି ଅଛି, ଦେହାତୀତ ବି ଅଛି । ଗୋଟିଏ ଆଡ଼େ ଟାଣୁଛି ପଞ୍ଜୁରୀ 
ଏବଂ ଅନ୍ଯଆଡ଼େ ପକ୍ଷୀ । ଏହା ଭିତରର ସଂଘର୍ଷ ହିଁ ମୋ ସାହିତ୍ୟର ମୂଳକଥା । 
ଦେହ ଏବଂ ଦେହାତୀତ ଉଭୟକୁ ନେଇ ମୋର ସୃଷ୍ଟି ପ୍ରକ୍ରିୟା । 

ଅଭୟ ସିଂହ : ଆପଣଙ୍କର ଅନେକଗୁଡ଼ିଏ ଗନ ନଗର ଭିରିକ ଉଗ୍ର ସଭ୍ୟତା ଉପରେ 
ପର୍ଯ୍ୟବସିତ । ଶିନ୍ତ ଓ ସଭ୍ୟତା ଦୃଷ୍ଟିରୁ ଅନଗ୍ରସର ଓଡ଼ିଶାର ସାଧାରଣ ଗବ ପାଠକଙ୍କ 
ଉପରେ ଏହି ଗଳ୍ଗୁଡ଼ିକର କି ପ୍ରକାର ପ୍ରଭାବ ରହିଛି ବୋଲି ଆପଣ ମନେକରନ୍ତି ? 
ଆପଣଙ୍କର ଗ୍ରାମ୍ୟଭିତ୍ତିକ ଗଳଗୁଡ଼ିକ କାହିଁକି ଅଧକ ପରିମାଣରେ ଦେଖାଯାଏ ନାହିଁ ? 
ସୁରେନ୍ଦ୍ର ମହାନ୍ତି : ଏ ଗଳ୍ପଗୁଡ଼ିକ ପଲ୍ଲାଭିତ୍ତିକ ପାଠକଙ୍କ ଉପରେ କୌଣସି ବିଶେଷ 
ପ୍ରଭାବ ପକାଇଲା ଭଳି ମୋର ମନେହୁଏ ନାହିଁ । ମୁଁ ମୁଖ୍ୟତଃ ମଣିଷର ଆଗୋନୀ, 
ଯନ୍ତ୍ରଣା, ନିଃସଙ୍ଗତା, ବେଦନାବୋଧ ଏବଂ ତା'ର ରିଫ୍ୟୁଜି ଜୀବନର ଚିତ୍ରକୁ ହିଁ ମୋ 
ଲେଖାରେ ସ୍ଥାନ ଦେଇଥାଏ । ଥରେ ଜଣେ ସମାଲୋଚକ ଆକ୍ଷେପ କରିଥଲେ ଯେ 
ମୋର କୌଣସି ପଲ୍ଲୀ ଜୀବନ ଉପରେ ଆଧାରିତ ଗଳ୍ପ ନାହିଁ । ଏହାକୁ ଚାଲେଞ୍ଜ୍‌ କରି 
ମୁଁ ଇଜିମାଲି, ବାସୀମଡ଼ା ପ୍ରଭୃତି ଗଛ ଲେଖୁଥଲି; କିନୁ ଏଗୁଡ଼ିକର ସଂଖ୍ୟା ଖୁବ କମ୍‌ | 
ସାରାଜୀବନ ପଲ୍ଲୀଠାରୁ ବାହାରେ ରହୁଥିବାରୁ ମୋର ଗଳ୍ପରେ ପଲ୍ଲାଭିରିକ ସଭ୍ଯତାର 
ପ୍ରଭାବ ବିଶେଷ ନାହିଁ । 

ଅଭୟ ସିଂହ : ମୁଁ ଜାଣି ପାରେ କି ଆପଣଙ୍କୁ ଆକ୍ଷେପ କରିଥୁବା ସମାଲୋଚକ ଜଣକ 
କିଏ ? 

ସୁରେନ୍ଦ୍ର ମହାନ୍ତି : ଶ୍ରୀ ଗୋପୀନାଥ ମହାନ୍ତି । 

ଅଭୟ ସିଂହ : ଆପଣ ଗଳ ଲେଖୁଲା ବେଳେ କ'ଣ କୌଣସି ବାସ୍ତବ ଚରିତ୍ରକୁ ଆଖ 
ଆଗରେ ରଖୁଥାନ୍ତି ନା କଛ୍ନାର ଆଶ୍ରୟ ନିଅନ୍ତି ୨ ଆପଣଙ୍କର ଇତିହାସ ଓ ପୁରାଣ 
ଉପରେ ସମ୍ବଳିତ ଗଳଗୁଡ଼ିକରେ ଆପଣ ଯେଉଁଭଳି ଅଧକ ମାତ୍ରାରେ କଳ୍ପନାର ରଙ୍ଗ 

୧୨ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଦେଇଛନ୍ତି ତାହାଦ୍ଵାରା ପରବର୍ଭୀ କାଳରେ ଇତିହାସର ନିର୍ଦିଷ୍ଟ ତଥ୍ୟରେ କୌଣସି ବିଭ୍ରାଟ 
ଘଟିବ ବୋଲି ଆପଣ ମନେକରନ୍ତି କି ? 

ସୁରେନ୍ଦ୍ର ମହାନ୍ତି : ମୁଁ ଗଛ ଲେଖୁଲାବେଳେ ପ୍ରାୟ ବାସ୍ତବ ଚରିତ୍ର ଆଖ ଆଗରେ 
ରଖୁଆଏ । ଇତିହାସ ଓ ପୁରାଣକୁ ଆଧାର କରି ମୋର ଗଛଳ୍ଗୁଡ଼ିକ Fossiliged 
Experience ପ୍ରସୂତ ଯାହାର ଓଡ଼ିଆ ଅନୁବାଦ ମୁଁ କରିଛି ଶିଳୀଭୁତ ଅଭିଜ୍ଞତା । ଯେହେତୁ 
ମଣିଷର ଜୀବନ ଓ ଅନୁଭୂତି କାଳାତୀତ; ଯୁଗେଯୁଗେ ମଣିଷର ସମସ୍ୟା, ସଂକଟ, ଦୃ, 
ବେଦନା, ଅଭିଜ୍ଞତା ଦୃଷିରୁ ସମାନ । କେବଳ ସମୟର ବ୍ୟବଧାନରେ ସେଗୁଡ଼ିକର 
ବାହ୍ୟକ ପରିବର୍ରନ ଦେଖାଯାଇଥାଏ । 

ଅଭୟ ସିଂହ : ଆଧୁନିକ କବିତା ପ୍ରତି ଆପଣ ଏତେ ବୀତସ୍ପୃହ କାହିଁକି ? ଆପଣ 
ଓଡ଼ିଆ ସାହିତ୍ୟର ଇତିହାସର ୨ଟି ଭାଗ (ଆଦିଯୁଗ ଓ ମଧ୍ଯଯୁଗ) ଲେଖିଲା ପରେ 
ପରବର୍ରୀ କୌଣସି ଯୁଗର ଇତିହାସ ଲେଖିବା ପାଇଁ ମନସ୍ଥ କରିଛନ୍ତି କି ? 

ସୁରେନ୍ଦ୍ର ମହାନ୍ତି : ଆଧୁନିକ କବିତା ପ୍ରତି ମୁଁ ଆଦୌ ବୀତସ୍ପହ ନୁହେଁ; କିନୁ ମୁଁ ନିଜେ 
ଆଧୁନିକ କବିତା ଲେଖୁପାରେ ନାହିଁ । “ଓଡ଼ିଆ ସାହିତ୍ୟର କ୍ରମବିକାଶ” ପଢ଼ିଥିବା 
ପାଠକମାନେ ଜାଣିଥୁବେ ଯେ ମୁଁ କେତେ ମାତ୍ରାରେ ଆଧୁନିକ କବିତା ପଢ଼େ । ମୁଁ 
ପ୍ରଚୂର ପଢ଼େ; କିନୁ ଲେଖିପାରେ ନାହିଁ । ଆଧୁନିକ କବିତାରେ କେବଳ Postuting 
ରହିଛି, ଆନ୍ତରିକତା ନାହିଁ । ସୁତରାଂ ଅନେକ ଲୋକ କବିତା ଲେଖୁଛନ୍ତି, ଯେହେତୁ 
ଏହା ସହଜ । 


ଉତ୍ତର ମଧ୍ଯପର୍ବ ଲେଖିବା ପାଇଁ ଚେଷ୍ଟା ଚାଲିଛି । କେତେକ ପରିଚ୍ଛେଦ ମଧ୍ଯ 
ଲେଖ ସାରିଲିଣି; କିନ୍ତୁ ବୟସ ହୋଇଗଲାଣି, ଉପାଦାନ ମିଳିବାରେ କଷ୍ଠ ହେଉଛି । 
ଏଥପାଇଁ ଜଣେ କାହାର ସହାୟତା ଲୋଡୁଛି । ଗବେଷଣା ପାଇଁ ଏକୁଟିଆ ପାରି 


ହେଉନାହିଁ । 

ଅଭୟ ସିଂହ : ଆପଣଙ୍କ ସମସାମୟିକ ତଥା ତରୁଣତର କେଉଁ ଓଡ଼ିଆ ଗାଛ୍ିକଙ୍କ ସୃଷ୍ଟି 
ଆପଣଙ୍କୁ ଭଲଲାଗେ ? 

ସୁରେନ୍ଦ୍ର ମହାନ୍ତି : ସମସାମୟିକ ଲେଖକଙ୍କ ମଧ୍ଯରୁ ଗୋପୀନାଥ ମହାନ୍ତି, କିଶୋରୀ 
ଚରଣ ଦାସ, ମନୋଜ ଦାସ, ମହାପାତ୍ର ନୀଳମଣି ସାହୁ, କୃଷ୍ଣ ପ୍ରସାଦ ମିଶ୍ର, ଭାନ୍ତନୁ 
ଆଚାର୍ଯ୍ୟ ଅଖିଳ ମୋହନ ପଟ୍ଟନାୟକ ପ୍ରଭୃତିଙ୍କ ଲେଖା ଭଲ ଲାଗେ । ତରୁଣଙ୍କ 
ମଧ୍ଯରୁ ରବି ପଟ୍ଟନାୟକ, ଜଗଦୀଶ ମହାନ୍ତି, ଚନ୍ଦ୍ରଶେଖର ରଥ, ଜ୍ୟୋତ୍ମା ରାଉତରାୟ ଓ 
ବୀଣାପାଣି ମହାନ୍ତିଙ୍କ ଲେଖା ଭଲ ଲାଗେ । କହ୍ନେଇ ଲାଲଙ୍କ ସୃଷ୍ଟି ସମ୍ଭାବନାପୂର୍ଣ୍ଣ ଥଲା, 

କିନ୍ତୁ ତାଙ୍କର ଅକାଳ ବିୟୋଗ ଘଟିଲା । ତରୁଣମାନଙ୍କ ମଧ୍ୟରେ ବହୂତ ସମ୍ଭାବନା ଓ 
ପ୍ରତିଭାର ଆଭାସ ମୁଁ ପାଇଛି; କିନ୍ଧୁ ସେମାନଙ୍କର ସାଧନା ନାହିଁ । ସାହିତ୍ଯ ପାଇଁ 
କେବଳ ପ୍ରତିଭା ଚଳିବ ନାହିଁ, ଏଥିପାଇଁ ସାଧନାର ପ୍ରୟୋଜନ ରହିଛି । ଶତକଡ଼ା 
୯ ୯ଭାଗ ସାଧନା (Perspiration) ଏବଂ ଅବଶିଷ୍ଟ ୧ ଭାଗ ଜିନିଅସ୍‌ । 


ଅଭୟ ସିଂହ : ତେବେ ଆପଣ ବୁନିଆଦି (heredity) ନା ପରିବେଶ (environment) 
ରେ ବିଶ୍ଵାସ କରନ୍ତି ? 


ସୁରେନ୍ଦ୍ର ମହାନ୍ତି : ମୁଁ ଉଭୟରେ ବିଶ୍ଵାସ କରେ ! ତେବେ ସ୍ଥାପତ୍ୟ ଉତ୍ତୀର୍ଣ୍ଣ ଅଙ୍କନ 
କଳା ଆଦି ସୃଷ୍ି ପ୍ରତିଭା ମୂଳରେ ଏକ ଦୁର୍ବାର ସୃଜନଶକ୍ତି ଲୁଚି ରହିଛି । ଘାସ ପଥର 
ଫୁଟାଇ ବାହାରିଲା ପରି ତାହା ଆମ୍ବପ୍ରକାଶ କରିବ । ସେକ୍ସପିଅର, ରାଧାନାଥ, 
ଫକୀରମୋହନଙ୍କ ପୂର୍ବପୁରୁଷମାନେ କଣ ଥୁଲେ ତାହା ଜଣାନାହିଁ । ଏପରିକି ମୋ 
କ୍ଷେତ୍ରରେ ନାଁ rity ର ନାଁ ୮ଠମment କାହାରି ପ୍ରଭାବ ପଡ଼ିନାହିଁ । ମୋର 
ପୂର୍ବପୁରୁଷ କେହି ଲେଖକ ନ ଥିଲେ | ମୁଁ ଯେତେବେଳେ ଲେଖୁଲି ସେତେବେଳେ 
ବିଜୁଳି ଆଲୁଅ ନଥଲା, ଚାଳଘର, ମଶା ଭଣଭଣ, ବିଭିନ୍ନ ଅସହାୟ ପ୍ରତିକୂଳ ପରିସ୍ଥିତି 
ଭିତରେ ମୁଁ ଲେଖା ଆରମ୍ଭ କରିଥୁଲି | ଏଥିପାଇଁ ସଂକଛ ଓ ନିଷ୍ଠାର ପ୍ରୟୋଜନ । 
ଅଭୟ ସିଂହ : ଆପଣ ପ୍ରଥମେ ଗନ୍ଧ ନା କବିତା ଲେଖିଥିଲେ ? 

ସୁରେନ୍ଦ୍ର ମହାନ୍ତି : ପ୍ରଥମେ ଗଳ ଲେଖିଥିଲି ଏବଂ ୪ ୨ ବର୍ଷ ତଳେ “ ଉକୂଳ ସାହିତ୍ୟ”ରେ 
ମୋର ପ୍ରଥମ ଗଛ “ବନ୍ଦୀ” ପ୍ରକାଶ ପାଇଥିଲା ! 

ଅଭୟ ସିଂହ : ଆପଣଙ୍କର ବିଭିନ୍ନ ସମାଲୋଚନା ଭିତରେ ଫକୀରମୋହନଙ୍କୁ ଆପଣ 
ଏକ ସ୍ଵତନ୍ତ୍ର ଆସନ ଦେଇଛନ୍ତି । ଆପଣ ନିଜେ କେବେ ତାଙ୍କ ଶୈଳୀ ଓ ଶବ୍ଦକୁ ନେଇ 
ଗଳ୍ପ ଲେଖୁବାକୂ ଚେଷ୍ଟା କରିଛନ୍ତି କି ? ଆପଣ ଓଡ଼ିଆ ସାହିତ୍ୟରେ ପ୍ରଥମକରି ବିଭିନ୍ନ 
ପ୍ରକାର ଇଜୁମ୍‌ (15M) ପ୍ରୟୋଗ କରିଛନ୍ତି । ଏଥପାଇଁ କୌଣସି ବିଦେଶୀ କଥାକାରଙ୍କ 
ପ୍ରଭାବ ଆପଣଙ୍କ ଉପରେ ପଡ଼ିଛି କି ? 


ସୁରେନ୍ଦ୍ର ମହାନ୍ତି : ମୋର ଶୈଳୀକୁ ଫକୀରମୋହନ ଯଥେଷ୍ଟ ଭାବେ ପ୍ରଭାବିତ କରିଛନ୍ତି | 
ଗଳ୍ପ ଅପେକ୍ଷା ଆପଣ ଏହାର ଅଧ୍ଵକ ପ୍ରଭାବ ମୋର ଉପନ୍ୟାସରେ ଲକ୍ଷ୍ୟକରି ପାରିବେ । 
ବିଶେଷ ଭାବେ ମୁଁ ସୋଭିଏତ୍‌ ରୁଷିଆର ଉଜପନ୍ୟାସିକଙ୍କ ଦ୍ଵାରା ପ୍ରଭାବିତ । ଗର୍କୀ, 
ହେମିଂଠ ଏବଂ ସୋଭିଏତ୍‌ ସାହିତ୍ୟର ସେ ଯୁଗର “ରିଏଲିଜିମ୍‌ 'ର ଅନେକ ପ୍ରଭାବ 
ମୋ ଉପରେ ପଡ଼ିଛି । 

୧୪ ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ 


ଅଭୟ ସିଂହ : ଆପଣଙ୍କର ଲାଳିତ୍ୟପୂର୍ଣ ଶବ୍ଦ ପୟୋଗଗୁଡ଼ିକ ସ୍ଵତଃସ୍ତୂର୍ର ନା ଇଛାକୃତ ? 
ଆପଣ ନିକଟ ଭବିଷ୍ୟତରେ ଅନ୍ୟ କୌଣସି ଉଲ୍ଲେଖଯୋଗ୍ୟ ସୃଷ୍ଚି ଅପେକ୍ଷାରେ ରହିଛନ୍ତି 


—~ 


କି? 
ସୁରେନ୍ଦ୍ର ମହାଚ୍ତି : ମୋର ଶହ ପ୍ରୟୋଗ ଗୁଡ଼ିକ ସମୟ ସମୟେ ସ୍ଵତଃସତୂର୍ଭ ଏବଂ 
ବେଳେବେଳେ ଆୟାସସାଧ୍ୟ ଏପରିକି ଗୋଟିଏ ଗୋଟିଏ ଉପଯୁକ୍ତ ଶବ୍ଦ ପାଇଁ ମୋତେ 
ଗୋଟିଏ ଗୋଟିଏ ଦିନ ବିତାଇ ଦେବାକୁ ପଡ଼ିଛି । 

ନିକଟ ଭବିଷ୍ୟତରେ ମୋର ନୂତନ ଉପନ୍ୟାସ ନାଳାଦ୍ରି ବିଜୟ ଆମ୍ବପ୍ରକାଶ 
କରିବ । ଏହା ହେବ ନୀଳଶୈଳ ଉପନ୍ଯାସର ପରବର୍ଭୀ ଭାଗ । ଏହା ବୋଧହୁଏ 
ହେବ ଓଡ଼ିଆ ସାହିତ୍ୟରେ ସର୍ବଶେଷ ଏତିହାସିକ ଉପନ୍ୟାସ | କାରଣ ବର୍ଭମାନ କେହି 
ଏତିହାସିକ-ଉପନ୍ୟାସ ଲେଖୁନାହାନ୍ତି ବା ଲେଖବାର ଅଭିଳାଷ ରଖୁନାହାନ୍ତି । 

|| ତୃତୀୟ ସାକ୍ଷାତ୍କାର || 


ସାକ୍ଷାତ୍କାରୀ - ଶାନ୍ତନୁ କୁମାର ରଥ 
ଆକାଶବାଣୀ କଟକ କେନ୍ଦ୍ର ସାପ୍ତାହିକ ସାହିତ୍ୟପ୍ରସ୍ 
ଅକ୍ଟୋବର ୧୯୮୫ 


ଶାନ୍ତନୁ ରଥ : ନମସ୍କାର । 
ସୁରେନ୍ଦ୍ର ମହାନ୍ତି : ନମସ୍ାର । 


ଶାନ୍ତନୁ ରଥ : ଆପଣ ଓଡ଼ିଆ ସାହିତ୍ୟରେ ବହୁ ଉପନ୍ଯାସର ରଚୟିତା । ତେବେ 
ଗୋଟିଏ ବିଷୟ ପ୍ରତି ମୁଁ ଆପଣଙ୍କର ଦୃଷ୍ଟି ଆକର୍ଷଣ କରିବି । ଆପଣଙ୍କ ' ଅନ୍ଧଦିଗନ୍ତ 
ଉପନ୍ୟାସରେ ରାଜନୀତିକୁ ଆପଣ ବେଷ୍ଯାବୃରି ସହ ତୁଳନା କରିଛନ୍ତି । ନେତୃତ୍ବକୁ 
ସମାଜ ସହ ଦଲାଲି ବୋଲି ଅଭିହିତ କରିଛନ୍ତି । ନିଜେ ରାଜନୀତି କ୍ଷେତ୍ରରେ ଦୀର୍ଘଦିନ 
ରହି ଏପରି ଏକ ମନ୍ତବ୍ୟ ଦେବା ପଛରେ କି ଉଦ୍ଦେଶ୍ୟ ଥୁଲା ? 


ସୁରେନ୍ଦ୍ର ମହାନ୍ତି : ସେପରି କୌଣସି ଉଦ୍ଦେଶ୍ୟ ନଥୁଲା | ଏକମାତ୍ର ଉଦ୍ଦେଶ୍ୟ ଥୁଲା, 
ମୋର ରାଜନୈତିକ ଜୀବନର ଅନୁଭୂତିକୁ ପ୍ରକାଶ କରିବା, ଅତି ଶାଣିତ ଭାବରେ । ମୁଁ 
କହିଛି କ୍ଷମତା ରାଜନୀତିର କଥା | କ୍ଷମତା ରାଜନୀତିରେ ଯେଉଁ ସୁବିଧାବାଦ ଉଙ୍କିମାରେ 
ଏବଂ ବିବେକକୁ ଯେପରି ପ୍ରତି ମୁହୁର୍ଗରେ ଗୋଟିଏ ପୁରୁଣା ଜାମା ପରି ବଦଳେଇ 
ଦିଆଯାଏ ତାକୁଇ ଲକ୍ଷ୍ୟ କରି ମୁଁ ସେଇଟା ଲେଖୁଥଲି | କାରଣ “ ଅନ୍ଧଦିଗନ୍ତ ' ଉପନ୍ୟାସର 
ଯେଉଁ ଚଚରିତ୍ରମାନଙ୍କ ପ୍ରସଙ୍ଗରେ ତାହା ଉଲ୍ଲେଖ କରାଯାଇଛି, ସେମାନେ ସବୁ ଥିଲେ 
ରାଜନୈତିକ ସୁବିଧାବାଦୀ, ତେଣୁ ମୁଁ ବେଶ୍ୟାବୃତଭି ସହ ତୁଳନା କରିଛି କ୍ଷମତାର 
ସୁବିଧାବାଦୀ ରାଜନୀତିକୁ; କିନ୍ଧୁ ରାଜନୀତିକୁ ନୂହେଁ । କାରଣ ରାଜନୀତି ହେଉଛି ମୋ 
ମତରେ ଶ୍ରେଷ୍ଠନୀତି । ସେଇଥଅପାଇଁ ତ ତାକୁ ରାଜନୀତି ବୋଲି କୃହାଯାଇଛି । ତା'ପରେ 
ମୋ ଗଛ୍ଲେଖାର ଆରମ୍ଭରେ ' ମହାନଗରୀର ରାତ୍ରି 'ରେ ରାଷ୍ଟ୍ର ଓ ବ୍ୟକ୍ତିର ସଂପର୍କ ମଧ୍ଯରେ 
ନେତାର ଭୂମିକାକୁ ମୁଁ ତୁଳନା କରିଥିଲି ବେଶ୍ୟା ଓ ତାର ଦଲାଲର ସମ୍ପର୍କ ମଧ୍ୟରେ ! 

୧୬ ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ 


ଦଲାଲର ଭୂମିକା ଏବଂ ଦେବତା ଓ ତୀର୍ଥଯାତ୍ରୀର ସମ୍ପର୍କ ଭିତରେ ପଣ୍ଡାର ଭୂମିକା 
ସହ । ଏଟା ହେଉଛି Mାଏପୀ man ଧୋ. ବିଶ୍ଲେଷଣ କଲେ ଦେଖାଯିବ, ପ୍ରତ୍ୟେକ 
ଲୋକ କୋର୍ଟ କଚେରୀରେ ନ୍ୟାୟ ପାଇବା ପାଇଁ ହକଦାର, କିନୁ ଗୋଟିଏ ଓକିଲକୁ 
ମଝିରେ ଠିଆ ନକଲେ ସେ ନ୍ୟାୟବିଚାର ପାଇବନି । ପ୍ରତ୍ଯେକ ଲୋକର ଅଧ୍ୂବକାର 
ଅଛି, ତାର ଦେବତାକୁ ସେ ପୂଜା କରିବ । କିନୁ ଗୋଟିଏ ପଶ୍ଡାକୁ ଠିକ୍‌ ନକଲେ ତା'ବି 
ହୋଇପାରିବନି । ପ୍ରତ୍ୟେକ ଲୋକର ଅଧ୍ବକାର ଅଛି, ରାଷ୍ଟ୍ର ଉପରେ ତାର ମତ ସାବ୍ୟସ୍ତ 
କରିବ, କିନୁ ଜଣେ ପ୍ରତିନିଧୂ ବା ନେତାକୁ ଠିଆ ନକଲେ ତାହା ହୋଇପାରିବନି । 
ତେଣୁ ଏଇ ମଧ୍ଯସ୍ଥମାନେଇ ସବୁ ବିକୃତିର ମୂଳ ବୋଲି ମୋର ବଦ୍ଧମୂଳ ଧାରଣା ଏବଂ 
ଏହା ମୋର ଜୀବନର ଅଭିଜ୍ଞତା । ତାକୁ ମୁଁ ଅତି ଶାଣିତ ଭାବରେ ପ୍ରକାଶ କରିବାକୁ 
ଚେଷ୍ଟା କରିଥୁଲି । କିନ୍ତୁ ରାଜନୀତି ଯେ ବେଷ୍ଯାବୃତ୍ତି ଓ ନେତାମାନେ ଯେ ଦଲାଲ ତା” 
ନୁହେଁ । 

ଶାନ୍ତନୁ ରଥ : ଜୀବନ ପ୍ରତି ଆପଣଙ୍କ ଦୃଷ୍ଟିଭଙ୍ଗୀ କ'ଣ ? 

ସୁରେନ୍ଦ୍ର ମହାନ୍ତି : ଇଏ ଗୋଟିଏ ଗଭୀର ପ୍ରଶ୍ନ । ଜୀବନକୁ ବଡ଼ ବଡ଼ ଦାର୍ଶନିକମାନେ 
ବି ଚିହ୍ନିପାରି ନାହାନ୍ତି । ସ୍ଵୟଂ ଗୌତମ ବୁଦ୍ଧ ଜୀବନକୁ ଚିଡ୍ିଲେ କି ନାହିଁ ମୁଁ କହି 
ପାରିବିନି । ମୁଁ ବା କ'ଣ କହିବି ? ତେବେ, ମୁଁ ଭାବେ ଜୀବନ ହେଉଛି ନିତ୍ୟ ନୂତନ 
ଅଭିଜ୍ଞତା, ନୂଆ ନୂଆ ଅନୁଭୂତି ଆହରଣ କରିବାପାଇଁ ଗୋଟିଏ ସୁଯୋଗ- ଗୋଟିଏ 
ଅବକାଶ । 

ଶାନ୍ତନୁ ରଥ : ଆପଣଙ୍କ ' ମହାନିର୍ବାଣ' , 'ସାରୀପୁର” ଇତ୍ୟାଦି ଗଳ୍ତମାନଙ୍କରେ ଜୀବନ 
ପ୍ରତି ଯେଉଁ ମୋହ ଆପଣ ପ୍ରଦର୍ଶନ କରିଛଚନି, ସେଥିରେ ମୋକ୍ଷ ଓ ନିର୍ବାଣ ସୂର୍ଯ୍ୟାଲୋକରେ 
କୁହୁଡ଼ି ପରି ମିଳାଇ ଯାଇଛି, ଜୀବନ ପ୍ରତି ମୋହ ଓ ମୋକ୍ଷ ପ୍ରତି ଆକୁଳତା- ଏ ଦୁଇଟିରୁ 
କେଉଁଟି ଆପଣଙ୍କୁ ଅଧକ ଆକୃଷ୍ଠ କରେ ? 

ସୁରେନ୍ଦ୍ର ମହାନ୍ତି : ଇଏ ମଧ୍ୟ ଆଉ ଏକ ଗୁରୁତର ପ୍ରଶ୍ନ । ଆଜି ଏ ପରିଣତ ବୟସରେ 
ସୁଦ୍ଧା ମୁଁ ବିଶ୍ଵାସ କରେ ମୋକ୍ଷ ଅପେକ୍ଷା ଜୀବନହିଁ ମହରର, କାରଣ ଜୀବନ ଥିଲେହି 
ତା” ଭିତରେ ମୋକ୍ଷର ଉପଲବଧୂ । ଯଦି ଜୀବନ ନାଇଁ, ତେବେ ମୋକ୍ଷର ଉପଲବ୍ଧ 
କାଇଁ ? ଶୂନ୍ୟ ଯେପରି ଶୂନ୍ୟ ସାଙ୍ଗରେ ମିଳାଇ ଯାଏ - ସବୂତ ଶୂନ୍ୟ ସହିତ ମିଳାଇ 
ଯିବ । ତେଣୁ ବୌଦ୍ଧମାନେ ମୋକ୍ଷକୁ ଯେଉଁ ଅର୍ଥରେ ନେଇଛନ୍ତି, ତାହା ଜୀବନର 
ନିର୍ବାପନ ନୁହେଁ, ମୋ ବିଚାରରେ ତାହା ହେଉଛି ଜୀବନର ପରିପୂର୍ଣତତା । ତେଣୁ ସେଇ 
ପୂର୍ଵତା ପାଇଁ ଯେଉଁ ସାଧନା, ତାରି ଭିତରେ ଜୀବନର ଯେଉଁ ଉତ୍ତରଣ ହୁଏ ତାକୂଇ ମୁଁ 
ଭାବେ ମୋକ୍ଷ । 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୧୭ 


ଶାନ୍ତନୁ ରଥ : ତେବେ ପାରମରିକ ହିନ୍ଦୁଧର୍ମ ଦର୍ଶନର ଏହା ବିରୁଦ୍ଧାଚରଣ କରୁ ନାହିଁ 
କି ? 

ସୁରେନ୍ଦ୍ର ମହାନ୍ତି : ହୋଇପାରେ, କିନୁ ହିନ୍ଦୁଧର୍ମ ବୋଲି ତ କୌଣସି ଧର୍ମ ନାଇଁ । 
ସନାତନ ଆଜଦ୍ଯାମ୍ବିକ ସଂସ୍କୃତିକୁ ଯଦି ଧର୍ମ ବୋଲି କୁହାଯାଏ, ତେବେ ତାର ଶ୍ରେଷ୍ଠ 
ଉଚ୍ଟାରଣ ହେଉଛି ଭଗବତ୍‌ ଗୀତା । ଗୀତାର ପ୍ରତ୍ୟେକ ଶ୍ଲୋକରେ ମୁଁ ଦେଖୁଛି, ଜୀବନର 
ଆବାହନ- ଜୀବନର ଉଦ୍‌ବୋଧନ । ସେଠି ମୃତ୍ଯୁର କଥା ନାହିଁ, ମୋକ୍ଷର କଥା 
ନାହିଁ । ଗୀତାର ବାହ୍ୟୋସ୍ପିତି ହେଉଛି ବୌଦ୍ଧର ନିର୍ବାଣ । କିନ୍ତୁ ଗୀତାର କହୁଛି, 
ଜୀବନରେ କର୍ମକର, ଯୁଦ୍ଧକର, ବଞ୍ଚ | ଅନ୍ୟାୟ ବିରୁଦ୍ଧରେ ଲଢ଼ । ଉଦ୍ତିଷ୍ଠତ ଜାଗ୍ରତ... 
ଏ ସବୁ କଥା କହିଛି । ଗୀତା କେଉଁଠି ବାବାଜୀ ହୋଇଯିବାକୁ କାହାକୁ କହିନି । ଗୀତା 
କହିଛି ତମେ ଯଦି ପରିପୂର୍ଣ୍ଣ ଭାବରେ ଜୀବନକୁ ବଞ୍ଚପାର, ଉପଲବ୍ଧ କରିପାର, ତେବେ 
ସେଇ ହେଉଛି ମୋକ୍ଷ । ତେଣୁ ଗୀତାରେ କୁହାଯାଇଛି କର୍ମ କର, ଆସକ୍ତି ରଖନା । 
ଗୀତା ଛଡ଼ା ମୁଁ ଅନ୍ୟ କୌଣସି ଧର୍ମଗ୍ରଚ୍ଛ ମହନ୍ତ, ମହାରାଜା... କାହା କଥା ଶୁଣିବାକୁ 
ପ୍ରସ୍ତୁତ ନୁହେଁ । ମୋ ମତରେ ଗୀତା ହେଉଛି ମାନବବାଦର ସର୍ବଶ୍ରେଷ୍ଠ ଉଚ୍ଚାରଣ | ସେ 
ଭଗବାନ ଶ୍ରୀକୃଷ୍ଣ କହିଥାନ୍ତୁ ବା କୃଷ୍ାଚାର୍ଯ୍ୟ ବୋଲି କିଏ କହିଥାନ୍ତୁ ତା' ଭିତରେ କିନ୍ତୁ 
କେଉଁଠି ଲେଖା ହୋଇନି, ଜୀବନଠାରୁ ପଳାୟନ କର । 

ଶାନ୍ତନୁ ରଥ : ସାରୀପୁର ଓ ମହାନିର୍ବାଣ ଗଳ୍ଗୁଡ଼ିକ ପାଠକଲେ ମନେହେବ ଯେ 
ସେଗୁଡ଼ିକରେ ଜୀବନ ପ୍ରତି ପ୍ରବଳ ଆକର୍ଷଣ ଆପଣ ପ୍ରଦର୍ଶନ କରିଅଛନ୍ତି । 

ସୁରେନ୍ଦ୍ର ମହାନ୍ତି : ମୋର ତ ଜୀବନ ପ୍ରତି ପ୍ରବଳ ଆକର୍ଷଣ । କାରଣ ଜୀବନର ଯେଉଁ 
ଉତ୍ତେଜନା, ତାର ଯେଉଁ ଆସ୍ବାଦନ, ମୁଁ ପ୍ରକୃତରେ ତାକୁ ଭଲପାଏ । କିନ୍ତୁ ସାରୀପୁରତଙ୍କ 
ମାଆ ଯେଉଁ ପ୍ରସଙ୍ଗରେ ସେ କଥା କହିଛନ୍ତି, ତାହା ମାତୃହୃଦୟର ଉଚ୍ଚାରଣ । ସେ 
ଅପେକ୍ଷା କରି ବସିଛନ୍ତି, ତାଙ୍କର ଦୀର୍ଘ ପ୍ରବାସୀ ସାରୀପୁତ୍ତ ଫେରିବ । କିନ୍ତୁ ସାରୀପୁତ୍ତ 
ଯେତେବେଳେ ଲଣଶ୍ଡିତ ମୁଣ୍ଡ ଭିକ୍ଷୁ ହୋଇ ଫେରିଛନ୍ତି, ସେତେବେଳେ ସେ କହିଛନ୍ତି, 
ଯେ ଏ ସାରୀପୁରକୁ ମୁଁ ଚାହିଁ ନଥଲି ମୁଁ ଚାହିଁଥିଲି ମୋ ପୁଅ ସାରୀପୁରକୁ । ତେଣୁ ସେ 
କହିଛନ୍ତି ମାତୃହୃଦୟର ଯାହା ସ୍ଵତଃସ୍ତୂର୍ର ଉଚ୍ଚାରଣ- ତୁମେ ଫେରିଯାଅ ଭିକ୍ଷୁ, ମୁଁ ଚାହେଁ 
ଜୀବନ, ନିର୍ବାଣ ନୁହେଁ । ତା'ପରେ ‘ମହାନିର୍ବାଣ' ଗଛରେ ନୀଳୋପୂଳ ସାଧନାର 
ଶତ ନିଗ୍ରହ ମଧ୍ୟରେ ଖୋଜିଛନ୍ି ତାଙ୍କର ଲପ୍‌ସିତାକୁ । ପାଇଛନ୍ତି କିନ୍ତୁ ଇପ୍‌ସିତାର 
ମରଦେହ । ତାକୂଇ ଧରି ସେ ପାଗଳ ପରି ଧାଇଁଛନ୍ତି | ଆପଣ ଯାହା କହିଲେ ମୋକ୍ଷ 
ସାଧନାଠାରୁ ଇଏ ପଳାୟନ; ପ୍ରକୃତରେ ବୌଦ୍ଧ ଯୁଗରେ ତାହାଇ ହୋଇଥଲା । ବୌଦ୍ଧ 

୧୮ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଯୁଗର ଯେତେବେଳେ ଅବକ୍ଷୟ, ସେତେବେଳର କଥା ଇଏ । ଇଏ ହୁଏତ ମୋର 
ବ୍ୟକ୍ତିଗତ ମତ ନ ହୋଇ ସେ ଚରିତ୍ରମାନଙ୍କର ମତାମତ ହୋଇପାରେ । କିନ୍ତୁ ମୁଁ 
ବିଶ୍ଵାସ କରେ, ୟା ଭିତରେ ଯେମିତି ମୋର ଅନ୍ତରର କଥା ରହିଚି । କାରଣ ମୁଁ 
ଜୀବନକୁ ହିଁ ଭଲପାଏ । 


ଶାନ୍ତନୁ ରଥ : ବୌଦ୍ଧ ଯୁଗର କାହାଣୀଗୁଡ଼ିକ ଗହ ରଚନାର ଆଧାର ଭାବରେ ଗ୍ରହଣ 
କରିବାର ପ୍ରେରଣା ପାଇଲେ କେଉଁଠାରୁ ? 


ସୁରେନ୍ଦ୍ର ମହାତ୍ତି : ମୁଁ ପ୍ରଥମେ ବୌଦ୍ଧ ହୋଇଯିବା ପାଇଁ ସ୍ରିର କରିଥୁଲି, ନାନା କାରଣରୁ । 
ବୁବଦେବଙ୍କ ଜୀବନ ମୋତେ ଭାରି ଆକୃଷ୍ଠ କରିଥିଲା । ସେତେବେଳେ ବହୁ ବୌଦ୍ଧଗ୍ରନ୍ଧ 
ମୁଁ ପାଠ କରିଥିଲି | ତା'ଭିତରୁ ଅନେକ ବିଷୟବସ୍ତୁ ସଂଗ୍ରହ କରିଥଲି | ସେଥିରୁ କିଛି 
ଲେଖପାରିଲି, କିଛି ଲେଖୁ ପାରିଲିନି । 

ଶାନ୍ତନୁ ରଥ : “ ମୁଁ ଲେଖେ । ଅଙ୍କ କଷିଲା ପରି ଲେଖେ | ଏକ ଦୁର୍ବିସହ ବେଦନାରେ 
ଲେଖେ ।” ଏକଥା ମୋର ନୂହେଁ ଆପଣଙ୍କର । ଏ ଅଙ୍କ କଷିଲାପରି ଲେଖିବା ବା 
ଦୁର୍ବିସହ ବେଦନାରେ ଲେଖିବା କଥାଟି କଣ ? 


ସୁରେନ୍ଦ୍ର ମହାନ୍ତି : ମୁଁ ପ୍ରଥମେ ଦୁର୍ବିସହ ବେଦନାର କଥା କହେ । ଏଟା ମୁଁ ଲେଖୁଥୁଲି 
ବହୁବର୍ଷ ତଳେ, “ମୁଁ କାହିଁକି ଲେଖେ' ବୋଲି ଗୋଟିଏ ନିବନ୍ଧରେ । ମୋ ମତରେ 
କେବଳ କାଗଜ କଲମରେ କୌଣସି ଲେଖକ ଲେଖେନାହିଁ । ସେ ଲେଖେ କାହିଁକି- 
ଇଏ ହଉଚି ଗୋଟିଏ ମୌଳିକ ପ୍ରଶ୍ନ । ମୋ ମତରେ ଲେଖକ ଲେଖେ ତାର ଅନ୍ତରର 
ଅନୁଭୂତି, ଉପଲବ୍ଧ- ଯାହା ପ୍ରକାଶ ପାଇପାରୁନି, କିପରି ପ୍ରକାଶ ପାଇବ ସେ ଜାଣି 
ପାରୁନି, କିନୁୁ ଚେଷ୍ଟା କରୁଛି, ଗୋଟିଏ ବୁଡ଼ିଗଲା ଲୋକ ପାଣି ଭିତରେ ଯେମିତି 
ଅଣନିଃଶ୍ଵାସୀ ହୋଇଯାଏ, ସେମିତି ଅଣନିଃଶ୍ଵାସୀ ଅନୁଭବ କରୁଛି । ଯେମିତି ନିଜକୁ 
ପ୍ରକାଶ କରିଦେଲେ ସେ ସ୍ଵସ୍ତି ପାଇବ । ତେଣୁ ମୋ ମତରେ, ସେ ଲେଖିବା ଏତେ 
ସହଜ ନୂହେଁ । ଲେଖକ ଲେଖେ କାଗଜ କଲମରେ ନୁହେଁ, ରକ୍ତରେ ! ଇଏ ହେଉଚି 
ମୋ ଲେଖକ ଜୀବନର ଅନୁଭୂତି, ଅଭିଜ୍ଞତା । ସମଗ୍ର ଲେଖାର ନ୮୦୯୫€55 ଟା ଯେ 
ଖୁବ୍‌ ବେଦନାଦାୟକ ଏଥୁରେ ସନ୍ଦେହ ନାହିଁ | ତା'ପରେ ଅଙ୍କ କଷିଲା ପରି ମୁଁ ଲେଖେ । 
ମାପିଚୂପି ଲେଖେ । ମୁଁ ତାକୁ ସବୁବେଳେ ଜୋର୍‌ ଦେଇଆସିଛି । ପରିମିତିବୋଧ 
ଅନୁସାରେ ଯେତିକି ପ୍ରୟୋଜନ, ସେଟା ଯଦି ଅଙ୍କ କଷିଲା ପରି ନ ଲେଖାଯାଏ ସେ 
ବହୁ ବିସ୍ତାରିତ ହୋଇ ମୂଳ ବିଷୟବସ୍ତୁ ବକ୍ତବ୍ଯ ଠାରୁ ବହୁଦୂରକୁ ଚାଲିଯିବ ଏବଂ 
ବକ୍ତବ୍ୟଟି ବି ଲୁଚିଯିବ | ତେଣୁ ମୁଁ ଅଙ୍କ କଷିଲା ପରି ଲେଖେ... ଦୁର୍ବିସହ ବେଦନାରେ 
ଲେଖେ । 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୧୯ 


ଶାନ୍ତନୁ ରଥ : ଆପଣ ନିଜେ ସ୍ଵୀକାର କରିଛନ୍ତି ଯେ ଫକୀରମୋହନଙ୍କ ରେବତୀ ଗଳ 
ଆପଣଙ୍କୁ ବହୁ ଭାବରେ ଅନୁପ୍ରାଣିତ କରିଛି । ତାର କେଉଁ କେଉଁ ବିଭବ ଆପଣଙ୍କୁ 
କିଭଳି ଅନୁପ୍ରାଣିତ କରିଛି କୁହନ୍ତୁ । 

ସୁରେନ୍ଦ୍ର ମହାନ୍ତି : ୟା ବିଷୟରେ ବକ୍ତତା ଦେଇହେବ | ସଂକ୍ଷେପରେ କେବଳ ଏତିକି 
ମୁଁ ଆପଣଙ୍କୁ କହୁଛି, “ରେବତୀ ଗଳର ସୃକ୍ଷ୍ମ ସୌଜୁମାର୍ଯ୍ୟ ଅଛ କଥନ ଭିତରେ ବ୍ୟାପ୍ତ 
ହିଁ “ରେବତୀ” ଗଛର ବିଶେଷତ୍ଵ ଏବଂ ମୁଁ ବଡ଼ ଆଶ୍ଚର୍ଯ୍ୟ ହୂଏ ଓଡ଼ିଆ ସାହିତ୍ୟର ସର୍ବପ୍ରଥମ 
କ୍ଷୁଦ୍ରଗନ୍ପ ଏବଂ ଭାରତୀୟ ସାହିତ୍ୟର ଆଦ୍ଯକାଳର କ୍ଷୁଦ୍ରଗନ୍ତମାନଙ୍କ ମଧ୍ୟରେ ଅନ୍ୟତମ 
“ରେବତୀ” ଗଳ୍ପ କିପରି ଏତେ ସଫଳ କଳାପରାୟଣ ହୋଇପାରିଲା ! ରେବତୀ ଗଳର 
ଦୂଇଟି distinguishing feature | ଗୋଟିଏ ତାର under statement ରେବତୀ 
ସାଥ୍ବରେ ବାସୁଦେବର ପ୍ରେମ । ସେ କେଉଁଠି ପ୍ରକାଶିତ ହୋଇନି । କିନ୍ତୁ ବ୍ଯଞ୍ଜନା 
ମାଧ୍ୟମରେ ପାଠକର ମନରେ ତାହା ପ୍ରକାଶିତ ହୋଇଛି । ରେବତୀ ଓ ବାସୁଦେବ 
ମଧ୍ଯରେ ନୀରବ ପ୍ରଣୟ ! ଅନ୍ୟଟି ହେଉଛି ତାର $ubtle nଧunances. ଅନ୍ୟ କିଏ 
ଲେଖୁଥିଲେ ତାକୁ ପ୍ରବନ୍ଧରେ ପରିଣତ କରି ଦେଇଥାନ୍ତେ, ବା ଗୋଟିଏ ସ୍କେଗାନ 
ଦେଇଥାଆନ୍ତେ । କିନ୍ତୁ କୌଣସି ସ୍କୋଗାନ ନ ଦେଇ ନାରୀଶିକ୍ଷା ସପକ୍ଷରେ ପାଠକ 
ମନରେ ସମବେଦନା ସୃଷ୍ଟି କରିବାରେ “ରେବତୀ” ଯେତେ ସହାୟକ ହୋଇପାରିଛି, 
ମନେହୁଏ ସେବେଳର ଅନ୍ୟ କୌଣସି ରଚନା ଏତେ ସହାୟକ ହୋଇପାରିନି । 
ଶାନ୍ତନୁ ରଥ : ବଡ଼ ଆଶ୍ଚର୍ଯ୍ୟ ଲାଗେ । ସୃଜନଶୀଳ ସାହିତ୍ୟ ସହ ସମତାଳରେ ଆପଣ 
ଓଡ଼ିଆ ସାହିତ୍ୟର ଆଦିପର୍ବ, ମଧ୍ଯପର୍ବ, ଫକୀରମୋହନ ସମୀକ୍ଷା ଭଳି ଗବେଷଣାମୂଳକ 
ଗ୍ରନ୍ଧ କୁଳବୃଦ୍ଧ ଭଳି ଉଚ୍ଚକୋଟୀର ଜୀବନୀ, ପେକିଂ ଡାଏରି ପରି ଭ୍ରମଣସାହିତ୍ୟ ସୃଷ୍ଟି 
କରିଛନ୍ତି । ସୃଜନଶୀଳ ସାହିତ୍ୟର ସମତାଳରେ ଏସବୁ ରଚନା କରିବା କିପରି ସମ୍ଭବ 
ହେଲା ? 

ସୁରେନ୍ଦ୍ର ମହାନ୍ତି : କାହିଁ କିଛି ତ ଅସୁବିଧା ମୋତେ ଲାଗିନି । କାହିଁକି ହେଲା, ତାର 
ଉତ୍ତର ମୁଁ ଦେଇ ପାରିବି ନାହିଁ । ଚେଷ୍ଟା କରି ମୁଁ କିଛି କରିନି | style is the man 
ବୋଲି ଇଂରାଜୀରେ କଥା ଅଛି । ତେଣୁ ମୁଁ ଯାହା ମୋ |€ ସେୟା | 

ଶାନ୍ତନୁ ରଥ : ବେଳେବେଳେ ଆପଣଙ୍କ ସମାଲୋଚନା ପୁସ୍ତକ ପଢ଼ିଲା ବେଳେ ବି ତା 
ଭିତରେ ଗାଳ୍ିକ ଓ ଞପନ୍ୟାସିକ ସୁରେନ୍ଦ୍ର ମହାନ୍ତି ଉଙ୍କି ମାରନ୍ତି । ଆପଣଙ୍କ ଗଳ୍ପର ଭାଷା 
ସମାଲୋଚନା ଭିତରକୁ ସଂକ୍ରମିତ ହୋଇଯାଏ । 


ସୁରେନ୍ଦ୍ର ମହାନ୍ତି : ଦେଖନ୍ତୁ ସମାଲୋଚନାର ଭାଷା ଯେ କ୍ଵିଷ, ପାଣ୍ରିତ୍ଯପୂର୍ଣ୍ଣ ହେବ 

୨୦ ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ 


ଏପରି ମୁଁ କେଉଁଠି ହଲପ କରିନାହିଁ । ତା'ର ଭାଷା ସ୍ମିଗ୍ଧ ହୋଇପାରେ, ସୁକୁମାର 
ହୋଇପାରେ । ସମାଲୋଚନାର ଭାଷାକୁ ଯଥାସମ୍ଭବ କ୍ବିଷ୍ଟ, ଶୁଷ୍ଟ ଗୋଟାଏ କ୍ଲାସରୁମ୍‌ରେ 
ପାଠ-ପୁସ୍ତକ ପଢ଼ିଲା ଭଳି କାହିଁକି ଲେଖାଯିବ, ସବୁଦିନେ ମୁଁ ତା'ର ବିରୋଧ 
କରିଆସିଛି । 

ଶାନ୍ତନୂ ରଥ : ବର୍ରମାନ ସାହିତ୍ୟକମାନଙ୍କୁ ଆପଣଙ୍କ ସନ୍ଦେଶ କ'ଣ ? 

ସୁରେନ୍ଦ୍ର ମହାନ୍ତି : ସନ୍ଦେଶ, ବାର୍ରା- ଏସବୂର ମୁଁ ପ୍ରଚଣ୍ଡ ବିରୋଧୀ । କାରଣ ଭାଗବତରେ 
ଯାହା ଅଛି, ‘ମନ ତୋହର ନିଜଗୁରୁ, ଉବ୍ବବ କେତେ ତୁ ପଚାରୁ !' ପ୍ରତ୍ୟେକ କାଳଜୟୀ 
ଲେଖକକୁ ତା ବାକ୍ତବ୍ୟ କଣ ନିଜର ଆମ୍ବା ଭିତରକୁ ତାକୁ ଖୋଜିବାକୁ ପଡ଼ିବ ଏବଂ 
ତାର ପ୍ରକାଶଭଙ୍ଗୀ ଆପେ ଆପେ ଆସିଯିବ । ବକ୍ତବ୍ୟଟା ହେଉଚି ବଡ଼ କଥା | ପ୍ରତ୍ୟେକ 
ଲେଖକକୁ ତାର ବକ୍ତବ୍ୟ ପ୍ରଥମେ ସ୍ଥିର କରିବା ଉଚିତ | ଯଦି ମୋର କିଛି ବାର୍ଭା ଥାଏ 
ତେବେ ତା ହଉଛି- ବର୍ତବ୍ୟ ହୀନ ସାହିତ୍ୟ, ସାହିତ୍ୟ ନୁହେଁ । 

ଶାନ୍ତନୁ ରଥ : ଆପଣ କଟକ ଆକାଶବାଣୀର ଜନ୍ମଦିନରୁ ପ୍ରାୟ ତା ସହିତ ଜଡ଼ିତ 
ଥିଲେ । 'ବକସି ଜଗବନ୍ଧୁ ବେତାର ନାଟକ, ଜଗନ୍ନାଥଙ୍କ ଉପରେ ଆଧାରିତ ରୂପକ, 
ଏ ପର୍ଯ୍ୟନ୍ତ ଉଚ୍ଚକୋଟୀର କାର୍ଯ୍ୟକ୍ରମ ଭାବେ ଶ୍ରୋତାମାନଙ୍କ ଦ୍ଵାରା ଗୃହୀତ ହୋଇଛି । 
ବର୍ଭମାନ ଆପଣ ବେତାର ଠାରୁ ଦୂରେଇ ଯାଇଛନ୍ତି କାହିଁକି ? 


ସୁରେନ୍ଦ୍ର ମହାନ୍ତି : ଦୂରେଇ ଯାଇନି | କିବୁ କଥା ହେଉଛି ମୋର ଜୀବନ ତ ଦିଲ୍ଲୀରେ 
କଟିଲା ୨ ୫ ବର୍ଷ କାଳ । ତା'ଛଡ଼ା ବର୍ଭମାନ ମୋର ସ୍ଵାସ୍ଥ୍ୟ ଅନୁକୂଳ ହୋଇପାରୁନି | 
କଟକ ରେଡ଼ିଓ ଷ୍ଟେସନ ମଧୁପୁର ହାଉସ୍‌ରେ ଥୁବାଦିନୁ ତାର ଉଦ୍‌ଘାଟନ ବେଳୁହିଁ ମୁଁ ତା 
ସହ ଜଡ଼ିତ ଥିଲି । କିଚୁ ତା ବୋଲି ରେଡ଼ିଓ ପ୍ରତି ମୋର ଯେ ଆଗ୍ରହ କମିଛି ତାହା 
ନୁହେଁ । 

ଶାନ୍ତନୁ ରଥ : ବିଭିନ୍ନ ପତ୍ର ପତ୍ରିକାର ସମ୍ପାଦନା, ସକ୍ରିୟ ରାଜନୀତିରେ ଯୋଗଦାନ 
ଆପଣଙ୍କ ସାହିତ୍ୟ ସାଧନାକୁ ବ୍ୟାହତ କରିନି ? 


ସୁରେନ୍ଦ୍ର ମହାନ୍ତି : ସମବ୍ଧ କରିଛି | କାରଣ ରାଜନୀତି ମତେ ଦେଇଛି ବହୁ ବିଚିତ୍ର 
ଅଭିଜ୍ଞତା ଓ ବହୁ ବିଚିତ୍ର ମଣିଷଙ୍କ ସହ ପରିଚିତ ହେବାର ସୁଯୋଗ, ଅବକାଶ । 
ରାଜନୀତିରେ ନଥିଲେ ଏସବୁ ପାଇଥାନ୍ତି କୋଉଠୁ ? କେତେ ନାଁ ନଜଣା ଗା, କେତେ 
ଅଦେଖା ବାଟ, ଏସବୁ ମୁଁ ଦେଖିଥାନ୍ତି ବା କୋଉଠୁ । ଯଦି ମୁଁ ରାଜନୀତିରେ ନଥି, 
ସାମ୍ବାଦିକତାରେ ମୁଁ ସେଇ ସୁଯୋଗ ପାଇଛି । ସାତ୍ବାଦିକତାକୁ ମଧ୍ଯ ସାହିତ୍ୟର କେତେ 
ନିକଟବର୍ଭୀ କରାଇପାରିବି ଚେଷ୍ଟା କରିଛି । ତେଣୁ ମୋର ସାମ୍ବାଦିକତାର ଭାଷା ସାହିତ୍ୟର 

ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ ୨୧ 


ନିକଟବର୍ରୀ । ଆଜି ସାହିତ୍ଯ ଯେତେବେଳେ ସାମ୍ବାଦିକତାର ନିକଟବର୍ଭୀ ହେବାକୁ 
ଯାଉଛି, ସାମ୍ବାଦିକତା ମଧ୍ଯ ସାହିତ୍ୟର ନିକଟବର୍ଭୀ ହେବାକୁ ଯାଉଛି ତେବେ ସେ 
ଅନୁଶୀଳନ ଏ ପର୍ଯ୍ୟନ୍ତ ଓଡ଼ିଶାରେ ଆରମ୍ଭ ହୋଇନି । ସାହିତ୍ୟ, ସାମ୍ବାଦିକତା, ରାଜନୀତି 
ଭିତରେ କୋଉଠି କେବେ ମୁଁ ଫରକ ଦେଖିନି । 

ଶାନ୍ତନୁ ରଥ : ଓଡ଼ିଶାର ରାଜନୈତିକ ସୁରେନ୍ଦ୍ର ମହାନ୍ତିଙ୍କୁ ଲୋକେ ମନେରଖବେ 
ନାହିଁ । ବର୍ଭମାନ ବି ସାହିତ୍ୟିକ ସୁରେନ୍ଦ୍ର ମହାନ୍ତିଙ୍କୁ ଅଧକ ଲୋକ ଜାଣନ୍ତି । ତେଣୁ 
ରାଜନୀତିରେ ଯେତିକି ସମୟ ଦେଲେ, ସାହିତ୍ୟ ପାଇଁ ସେତିକି ସମୟ ଦେଇଥ୍ୂଲେ, 
ଓଡ଼ିଆ ସାହିତ୍ୟ ଅଧ୍ବକ ରଵ୍ଧିମନ୍ତ ହୋଇଥାନ୍ତା । ଆପଣଙ୍କ ମତ କ'ଣ ? 


ସୁରେନ୍ଦ୍ର ମହାନ୍ତି : କେଜାଣି, ତାର ଉତ୍ତର ମୁଁ ଦେରପାରିବିନି । ସାହିତ୍ୟ, ସାମ୍ଭାଦିକତା, 
ରାଜନୀତି ସବୁ ମୁଁ ଏକା ସଙ୍ଗରେ ଆରମ୍ଭ କରିଥିଲି ।! ସମସ୍ତେ ଥଲେ ପରସ୍ପରଠାରୁ 
ଅବିଛିନ୍ନ କାରଣ ସ୍ଵାଧୀନତା ପରବର୍ଭୀ ଯୁଗରେ ତାହାହିଁ ଥଲା । ତେବେ ସେତକ 
ସମୟ ସାହିତ୍ୟରେ ଦେଇଥୁଲେ ସାହିତ୍ୟ ବିଶେଷ ସମ୍ପଦ୍ଧ ହୋଇଥାନ୍ତାଂ ଏମିତି କାଇଁ 
ମୋର ମନେହେଉନି । ମୋର ଜୀବନରେ ଅନୁଭୂତି, ଉପଲବ୍ଧ କୁଆଡୁ ଆସିଥାନ୍ତା ? 
ମୁଁ ମଣିଷମାନଙ୍କୁ । € ୮ଞ, ସମସ୍ୟାମାନଙ୍କୁ ।ଆ ୟା ୮ଞ ଦେଖି ପାରିଥାଆନ୍ତି କୁଆଡୁ ? 
ତେଣୁ ମୋର ସବୁବେଳେ ବିଶ୍ଵାସ, ମୁଁ ଭଗବାନଙ୍କୁ ଅଶେଷ ଧନ୍ୟବାଦ ଦିଏ ଯେ 
ଭଗବାନ ତୁମେ ମତେ ରାଜନୀତି, ସାମ୍ବାଦିକତା, ସାହିତ୍ୟ ସବୁ କ୍ଷେତ୍ରରେ ସମାନ କାର୍ଯ୍ୟ 
କରିବାର ସୁଯୋଗ ଦେଇଛ । ଆଉ ତା ନ ହୋଇଥୂଲେ ମୋ ସାହିତ୍ୟ ବଡ଼ ଦୈନ୍ୟପୀଡ଼ିତ 
ହୋଇପଡ଼ିଥାନ୍ତା ବୋଲି ମୋର ବିଶ୍ବାସ । 

ଶାନ୍ତନୁ ରଥ : ଆପଣଙ୍କ ବ୍ୟକ୍ତିଗତ ଅଭିରୁଚି, ଦୋଷ ଦୁର୍ବଳତା ସଂପର୍କରେ ଟିକିଏ 
କୁହନ୍ତୁ ଯାହା ଆପଣଙ୍କଠାରୁ ନ ଶୁଣିଲେ ଆମର ଜାଣିବାର ଉପାୟ ନାହିଁ । 

ସୁରେନ୍ଦ୍ର ମହାନ୍ତି : ମୋର ଦୋଷ ଦୁର୍ବଳତା ବହୁତ । ମୁଁ କିନୁ କାହାକୁ ଦୋଷ ଦୁର୍ବଳତା 
ବୋନି ଭାବେନି, କାରଣ, ଗୀତା ବରାବର କହିଛି ଯେ ପ୍ରବୃଭି ମଣିଷକୁ ନିଜ ବାଟରେ 
ନେଇଯିବ ନିବୃରି କିଛି କରି ପାରିବ ନାହିଁ । ମୁଁ ସେ ମତବାଦରେ ବିଶ୍ଵାସୀ । ମୋର 
ଦୁର୍ବଳତା ଅନେକ । ମୁଁ ଜଣେ ପ୍ରସିଦ୍ଧ ମାତାଲ ବୋଲି ଏକ ସମୟରେ ପରିଚିତ ଥୁଲି । 
ମୁଁ କ୍ଷଣକୋପୀ, ଦୁର୍ବାସା ବୋଲି ମଧ୍ଯ ଶୁଣାଯାଏ ।! ତଥାପି ଆଜିଯାଏଁ ସେ ବଦଭ୍ଯାସ 
ଛାଡ଼ିପାରିଲିନି | ନାରୀ ଜନିତ ବ୍ୟାପାରରେ ମଧ୍ଯ ମୋର ବଦନାମ ଯୌବନରେ କମ୍‌ 
ନଥୁଲା । କିନ୍ତୁ ମୁଁ ଭାବେ ଏସବୁ ପଦ୍ଧପତ୍ରରେ ପାଣିବିନ୍ଦୁ ପରି । ଏଗୁଡ଼ିକ କିଛି ଦେହରେ 
ଲାଗେନାହିଁ । କାରଣ ଅନ୍ତର ଯଦି ନିର୍ମଳ ଥାଏ ତା' ହେଲେ ଏସବୁ କ୍ଷଣିକ ଦୁର୍ବଳତା, 

ଦୋଷ କଟିଯାଏ । ତେଣୁ ମଣିଷକୁ ଅଲ୍ଟିମେଟ୍ଲି ଜଜ୍‌ କରିବାକୁ ପଡ଼ିବ ତାର ଦୋଷରୁ 
ତାର ଗୁଣରୁ । ତାର ସାଧନାରୁ, ତାର କୀର୍ରିରୁ । ତା ନହେଲେ ସାଧୁସନ୍ଧ ଅଛଚ୍ତି, 
ସେମାନେ ଲୁଚନ୍ତି । ଅନେକେ ଲୁଚାନ୍ତି ନାହିଁ । ତେଣୁ ଯେଉଁମାନେ ଲୁଚାଚି ଜାଣିବେ 
ସେମାନେ ସାଧୁସନ୍ଧ ପୁରୁଷ । ଯେଉଁମାନେ ଲୁଚାନ୍ତି ନାହିଁ ସେମାନେ ଦୁର୍ବନ । କିନୁ 
ମୋ ଜୀବନରେ ଇଏ ଅନୁଭୂତି । ମଣିଷ ସବୁବେଳେ ପରିସ୍ଥିତିର ଦାସ ଏବଂ 
ଯେତେବେଳେ ଯେଉଁ ପରିସ୍ଥିତିରେ ପଡ଼େ ସେଇ ପରିସ୍ଥିତିର ଉତ୍ତେଜନାର ସେ ଶୀକାର 
ହୋଇଥାଏ, କିନୁ ତାର ଅନ୍ତର ଯଦି ନିର୍ମଳ, ନିଷ୍ଠାପ ଥାଏ ତେବେ ଏସବୁ ତାକୁ ଵ୍ଟିକ୍‌ 
କରେନାହିଁ । 
ଶାନ୍ତନୁ ରଥ : ଆପଣଙ୍କ ବ୍ୟକ୍ତିଗତ ଅଭିରୁଚି ସଂପର୍କରେ କୁହନ୍ତୁ । 
ସୁରେନ୍ଦ୍ର ମହାନ୍ତି : ବ୍ୟକ୍ତିଗତ ଅଭିରୁଚି ହେଉଛି ସୌନ୍ଦର୍ଯ୍ୟକୁ ଉପଭୋଗ କରିବା, ଏବଂ 
ନିତ୍ୟ ସଂଗ୍ରାମଶୀଳ ହେବା । ମୁଁ ହେଉଛି ଅଧେ ବାବାଜୀ, ଅଧେ ସନ୍ଧ୍ୟାସୀ ଅଧେ 
ହେଉଛି ରୁଦ୍ର କାପାଳିକ । 


(ରାଳଧାନା ଓ ଅନୟାନୟ ଗଛ - ୧୯୮୬ କୁରୁ ରୂନ/ଚ) 

|| ଚତୁର୍ଥ ସାକ୍ଷାତ୍‌କାର ॥ 


ବାଉ ସଂଗ୍ରାହିକା - ଜ୍ୟୋସ୍ସା ରାଉତରାୟ 
*ଶୋଭନା” ପତ୍ରିକା, ସମ୍ବାଦ-୧୯୮୬ 
ପ୍ରସଙ୍ଗ : ମୋ ଦୃଷ୍ଟିରେ ନାରୀ 


(ନାରା... ଥକୁଚିର ଏକ ଅନୁଥମ ସୁଣି / ନାରାର 6ମୋାଜିନ! 

ମାମା ଓ ଣରାର ଥାଳଞଣ ମୁ ମୁଗ ସୁରୁଥକୁ କଣିଛି 

ଜଦ୍‌ଚେନିଚ/ ଡୁ କହୁନ / 66 9 ପୁରୁ ଛ/ବନରେ 

ନାର! ଏକ ଅଚିନଛେଦୟ ଥା / 6ସ ଲେଖକ ଦୁଅଛୁ, ୫ 

ହୁଥଛ, ଗାୟଳ ହୁଥଛ, ଅମନେତା ଛୁଅନୟୁ ବ/ ସୂପଂ ଚାଚା 

ସୁରୁଆ ୁଅଛୁ / ନାରାର ଥାନ୍ଦାନକୁ କୋଣସି ସୁରୁ ଏଡାଇ 

ଦେର ପଠନ / ଜିଛୁ ଚାଳ ତୁଣିରେ ନାରା କ'ଣ 7 

ଥଧୁନଳ ଓଡିଥ/ ଗଛ ସ/ଜିଚୟର 9ବ/ଦଦୁରୁଞ ସୁର ମହା୭କ 

ତୁଝିରେ ନ/ର/- ଏହି ବାଃ ମଵ66 ଥା6ମେ ଥାରନ୍ କରୁଛ 

ଏଳ ନୁଚନ ସାଦର ଧାାବାନିକ '6ମୋା ଦୁଝିରେ ନା” / 

ଅଧିକ ଉ/ବରେ ଏହା ଥୁଜା/ଣଚ 6ନହେବ ରବବ/ସରାଯ 

'ଣୋରନ/' ଥୁଖା6ରେ ଏବଂ ଓଡ଼ିଶା ବରେଣ୍ୟ ଚଥା/ ସାଧାରଣ 

ସୁରୁଞମାନକର ନାରାରାବନ/ ସମ୍ପଳରେ ଅଜଟ ମଚାମଚର 

ଥା6ଲେଃୟ ଥା6ମେ ସୁନା କଲିବୁ ଏଜି ରାଞନରେ 1) 

ଜୀବନର ଏହି ଗୋଧୂଳିଲଗ୍ନରେ “ ମୋ ଦୃଷ୍ଟିରେ ନାରୀ କଥା ଚିନ୍ତା କରିବାପାଇଁ 

ଅବସର ନାହିଁ କିମ୍ବା ଲେଖିବା ପାଇଁ ପ୍ରବୃତ୍ତି ମଧ୍ଯ ନାହିଁ । ତା'ଛଡ଼ା, ନାରୀକୁ ମୁଁ ଖୁବ୍‌ 
ମିଷ୍ଟିକ୍‌ ଦୃଝିରେ କେବେ ଦେଖି ନଥୁଲି କିମ୍ବା ଦେଖେ ନାହିଁ । ତେବେ ଜଣେ ସହକର୍ମୀଙ୍କ 
ବାରମ୍ବାର ଅନୁରୋଧ ଓ ତାଡ଼ନାରେ ଏହା ଲେଖୁଛି । 

ଆଜି ମୋ ଦୃଷ୍ଟିରେ ନାରୀ ହେଉଛି କନ୍ଯା । କିନ୍ତୁ ଶୈଶବରେ ମୋ ଦୃଷ୍ଟିରେ ନାରୀ 
ଥିଲା ଜନନୀ, କୈଶୋରରେ ଭଗିନୀ । କିଚୁ କୈଶୋର ଶେଷ ହେବାମାତ୍ରେ ସେହି 
ଆଦ୍ୟ ଯୌବନରୁ ସବୁ ସମବୟସୀ ନାରୀ ହଠାତ୍‌ ମୋ ଆଖରେ ହୋଇଉଠିଥଲେ 
ପ୍ରିୟା, ପ୍ରେୟସୀ ଅଥବା ସ୍ଵପ୍ନନାୟିକା । ମୁଁ ଭାବୁଥଲି ଏମାନଙ୍କ ସହିତ ପ୍ରେମ କରିବା 
ପାଇଁ ଯେପରି ମୋର ଜନ୍ମ । ପ୍ରତ୍ୟେକ ନାରୀଙ୍କୁ ଜଣେ ସମ୍ଭାବିତା ପ୍ରେମିକା ବୋଲି 
ଭାବିଲେ ଯେପରି ହଟହଟା ହେବାକୁ ପଡ଼ିଥାଏ, ମୋ ପାଇଁ ତାହା ପ୍ରଚୁର ପରିମାଣରେ 
ମିଳିଥଲା । ସେତେବେଳେ ନାରୀର କେଶଠାରୁ ଆରମ୍ଭକରି ତା'ର ପାଦର ଅଙ୍ଗୁଳିଟି 
ପର୍ଯ୍ୟନ୍ତ ମୋ ଦୃଷ୍ଟିରେ ଥଲା କାବ୍ୟୈଶ୍ଵର୍ଯ୍ୟମୟ ଓ ମିଷ୍ଟିକ୍‌ । ସେତେବେଳେ କବି 
ମାନସିଂହଙ୍କର “ଧୂପ” ବହିରୁ ଗୋଟିଏ ପଦ ମୁଁ ପ୍ରାୟ ସବୁବେଳେ ଆବୃତ୍ତି କରୁଥିଲି, 
ମନେମନେ :- 
“ ଗୋଟିଏ ଜୀବନେ ତା” କୋଟିଏ ସଖୀ ଡାକ 
କାହାକୁ ରଖି ଦୂରେ ଯିବ ସେ କାହା ପାଖ, 
ଏକଇ ଫାଲ୍‌ଗୁନେ ଲକ୍ଷ ଫୁଲ ଫୁଟେ 
ଭ୍ରମର ଗୋଂଟିକରୁ ଗୋଟିକୁ ଚୂମି ଛୁଟେ ।” ଇତ୍ୟାଦି 
ମୋର ଜୀବନ ଥଲା ସେଦିନ ଗୋଟିଏ ଫାଲ୍‌ଗୁନ । ନାରୀମାନେ ଥଲେ ଲକ୍ଷ 
ଫୁଲ ଆଉ ତା'ରି ଭିତରେ ମୁଇଁ ଯେପରି ଗୋଟିଏ ଭ୍ରମର | କିନୁ ଏଥିପାଇଁ ମୋତେ 
ଅନେକ ବ୍ୟର୍ଥତା ଏପରିକି କେତେକ କ୍ଷେତ୍ରରେ ଅନେକ ଲାଞ୍ଚନା ସୁଦ୍ଧା ସହିବାପାଇଁ 
ପଡ଼ିଥିଲା । ତା'ପରେ ମୁଁ ହେଲି ନାରୀବିଦ୍ଵେଷୀ । ସେତିକିବେଳେ କେଉଁଠି ତୁଳସୀ 
ଦାସଙ୍କ ରାମାୟଣର ଦୋହା କିଏ ବୋଲୁଥ୍ରବା ଶୁଣିଲି :- 
“ ରାତ୍କେ ମୋହିନୀ ଦିନ୍୍‌କେ ବାଘିନୀ 
ପଲକ୍‌ ପଲକ୍‌ ଲହୁ ଚୋଷେ ।” 
ବାସ୍‌, ଏକଇ ଫାଲଗୁନ କୁଆଡ଼େ ଗଲା, ତୁଳସୀ ଦାସଜୀଙ୍କ ଦୋହା ହେଲା 
ମୋର ଜପାମାଳି । 
କିଛିଦିନ ସକାଳେ ନିୟମିତ ଲିମ୍ବ ଦାନ୍ତକାଠି ଘଷି, ସକାଳେ ମିଶ୍ରି ସର୍ବତ ପିଇ ମୁଁ 
ବ୍ରହୁଚର୍ଯ୍ୟ ଚତ ପାଳନ କରିବାପାଇଁ ଚେଷ୍ଟା କରୁଥିଲି । କିଚୁ ଦେଖୁଲି ବ୍ରହୁଚର୍ଯ୍ୟ ବ୍ରତ 
ମୋ ପାଇଁ ନୁହେଁ; ଅଥଚ ଆଉ ପ୍ରେମିକ ବି ହୋଇପାରିବି ନାହିଁ, କାରଣ ସେଥୁରେ 
ଅନେକ ଯନ୍ତ୍ରଣା । ମୋର ବିଶ୍ଵାସ, ପୁରୁଷମାନେ ଯେତେବେଳେ କ୍ଲାନ୍ତ ହୋଇପଡନ୍ତି, 
ସେତେବେଳେ ବିବାହ କରନ୍ତି | ଆଉ ନାରୀମାନେ ଯେତେବେଳେ ବେଶୀ କୌତୁହଳୀ 
ହୁଅନି, ସେତେବେଳେ ସେମାନେ ବିବାହ ପାଇଁ ଆଗ୍ରହ ପ୍ରକାଶ କରନ୍ତି | ଯା' ହେଉ, 

ସିରିୟସ ଭାବେ ପ୍ରେମ କରି ମୁଁ ଶେଷକୁ ବିବାହ କଲି । କିନୁ ଦେଖିଲି, କିତାବୀ ପ୍ରେମ 
ଆଉ ବେଦୀରେ ବସି ବିବାହ ଏକ କଥା ନୁହେଁ । ମଧୁଚନ୍ଦ୍ରିକାୀ ତ ଗୋଟାଏ ମାସରେ 
ଅସ୍ତ ହୋଇଗଲା |! ତା'ପରେ ସମ୍ଭାଳ ବୈଶାଖର ଖାଞ୍ଜି । ଏ ଜୀବନ ସଂଗ୍ରାମର 
ବୈଶାଖ । କ୍ରମେ ଏକାଧୂବକ ସନ୍ତାନର ପିତୃତ୍ଵବ ସୌଭାଗ୍ୟ ମୋତେ ମିଳିଲା । ବେବିଫୁଡ଼, 
ଓଷଧ, ଡାକ୍ତର ସଂସାର ଚିନ୍ତା ଭିତରେ ପଡ଼ି ମୁଁ ଭାବିଲି ସେ 'ପ୍ରେମ' ଗଲା କୁଆଡ଼େ ? 
ଦେଖିଲି, ନାରୀ “ ଗୀତାର ପ୍ରବୃଭି ! ନିରାଲମ୍ବ ପୁରୁଷ, ପୁରୁଷୋତ୍ତମକୁ ସେ ତ୍ରିଗୁଣରଡ଼ୁ 
କରେ ଧରି ରୀତିମତ ନଚାଉଛି । ସଂସାରର ଦାୟ ଗଣ୍ଡିଲି ପରି ପିଠି ଉପରେ ଲଦି 
ସଂସାର ଦାଣ୍ଡରେ ଦଉଡ଼ିବାବେଳେ ମୁଁ ଖୋଜୁଥଲି ସେ ପ୍ରେମ ହଜିଲା କେଉଁଠି ? ସତ 
କହୁଚି, ମୁଁ ଭାବିଲି ବାବାଜୀ ହୋଇଯିବା ଭଲ । କିନଧୁ ବାବାଜୀ ହୋଇଯିବା ମୋ 
ଧାତୁରେ ନଥୁଲା । ଏହି ପର୍ଯ୍ୟାୟରେ ମୁଁ ବୁଝିଲି, ନାରୀ ହେଉଛି ଚଞ୍ଚଳା ପ୍ରକୃତି । 
ତା'ର ପ୍ରୟୋଜନ “ସୃଷ୍ଟି । ସେ ପୁଣି ସୃଷ୍ଟିର ଲାଳୟିତ୍ରୀ ଓ ପାଳିତ୍ରୀ । ମୁଁ ବୁଝିଲି 
ନାରୀ ପ୍ରେମିକା ନୁହେଁ, ସେ ଜନନୀ । ନିଜର ସନ୍ତାନର ରକ୍ଷାପାଇଁ ସେ ତା'ର ପ୍ରେମିକ, 
ସ୍ବାମୀକୁ ସୁଦ୍ଧା ବିସର୍ଜନ ଦେଇପାରେ । ପୁରୁଷ ପ୍ରକୃତରେ ନିମିତ୍ତ ମାତ୍ର । ନାରୀ ହେଉଛି 
ସର୍ବମୟୀ । ନାରୀ ପୁରୁଷର କଥା ଉଠିଲେ ମୋ ଆଖି ଆଗରେ ଭାସିଉଠେ ଶିବଙ୍କର 
ବକ୍ଷାରୂଢ଼ା ଦକ୍ଷିଣକାଳୀକା ! ଶିବ ନିରାଲମ୍ବ କିନୁ ଦକ୍ଷିଣକାଳୀକା ଲାସ୍ୟମୟୀ, ହାସ୍ୟମୟୀ 
ଚଞ୍ଚଳା । 

ଏହିପରି ମାନସିକ ଅବସ୍ଥାରେ ନାରୀ ମୋ ଦୃଷ୍ଟିରେ ହୋଇଉଠିଲା ଶୈଶବର 
ସେହି ଜନନୀ । ଜୀବନ ମରୁ ଉପରେ ଜନନୀର ଶୀତଳ ଅଞ୍ଚଳ ଛାୟା ଭାବିବା ପାଇଁ 
ସୁଦ୍ଧା ଭାରି ଭଲ ଲାଗେ | ଜୁଆରିଆ ନଲରେ ଏଣିକି ଭଟା ପଡ଼ିଲା । ନାରୀ ଏବେ 
ବାନ୍ଧବୀ, ସହକର୍ମିଣୀ । 

କିନ୍ତୁ ଅସଲ କଥା ହେଉଚି, ନାରୀ ଯେ ପର୍ଯ୍ୟନ୍ତ ଥଲା ଅନ୍ତଃପୁରବାସିନୀ, 
ଅବଗୁଣ୍ଡନବତୀ, ରହସ୍ୟମୟୀ, ସେ ପର୍ଯ୍ୟନ୍ତ ତା' ପାଇଁ ପୁରୁଷ ପ୍ରାଣର ଥଲା ଆକୂଳତା ଓ 
ଆକର୍ଷଣ । ସେହି ଆକୁଳତା ମଧ୍ଯରୁ ଜନ୍ଧ ନେଇଥଲା କବିତା, ଚିତ୍ରକଳା, ସଙ୍ଗୀତ 
ଇତ୍ୟାଦି ଇତ୍ୟାଦି । ମାତ୍ର ସାମାଜିକ ଚଳଣିର ପରିବର୍ରନ ସଙ୍ଗେ ସଙ୍ଗେ ନାରୀ ଆଜି 
ପୁରୁଷର ପ୍ରତିଦୃନ୍ଦ୍ରିନୀ, ପ୍ରତିଯୋଗିନୀ । ସେ ଆଜି ଟାଇପ୍‌-ରାଇଟର୍‌ରେ ଖଟ୍ଖଟ୍‌ ଟାଇପ୍‌ 
ବାଡ଼େଇ ଯାଉଛି, ସିଏ ମେସିନ୍‌ ଚଳାଉଛି । ସିଏ ନିର୍ବାଚନରେ ରଣଚଶ୍ଡୀ ପରି ଘୂରୁଛି, 
ସିଏ ସବୁକ୍ଷେତ୍ରରେ ଆଜି ପୁରୁଷର ସମକକ୍ଷ ହୋଇପାରିଛି । ସିଏ ଜିନ୍‌ ଆଉ ଟି-ସାର୍ଟ 
ପିନ୍ଧୁଛି । ସେ ତା'ର ପୋଷାକ ପରିପାଟୀରେ ତା'ର ଉଲଗ୍ନତାକୁ ବୋଧହୁଏ ଟିକିଏ 
ବ୍ୟଞ୍ଜନାରେ ରେଖାଙ୍କିତ କରିଦେଉଛି ! ସେ “ଉଇମେନ୍‌ସ-ଲିବ' ଆନ୍ଦୋଳନରେ ମାତି 

ରାସ୍ତାକଡ଼ରେ ଠିଆହୋଇ ପୁରୁଷମାନଙ୍କୁ ଗାଳିଗୁଲଜ କରୁଛି । ନାରୀ ଆଉ ମୋ ପାଇଁ 
କାହିଁକି, କାହାରି ପାଇଁ ସ୍ଵପ୍ନ ବା 'ମିଷ୍ଟୀ! ହୋଇ ରହିନାହିଁ । ସେଥିପାଇଁ ବୋଧହୁଏ 
ପାଶ୍ଚାତ୍ୟ ଦେଶମାନଙ୍କରେ ନାରୀ ପରିବରୈ ସେ ଦେଶର ପୂରୁଷମାନେ 
“ହୋମୋସେକସୁଆଲିଟି' ପାଇଁ କାରାଦଣ୍ଡ ଭୋଗିଥିଲେ ଯେଉଁଥପାଇଁ କବି ବାଇରନ୍‌ 
ଶିଷ୍ଟ ରକ୍ଷଣଶୀଳ ବ୍ରିଟିଶ୍‌ ସମାଜରେ ନିନ୍ଦିତ ଥଲେ, ଆଜି ସେହି ବିଟ୍ରେନ୍‌ରେ ' କନ୍‌ସେଣ୍ଟିଂ 
ଆଡ଼ଲଟ୍‌'ଙ୍କ ମଧ୍ୟରେ ହୋମୋସେକସୁଆଲିଟୀ ଆଉ ପୁଲିସ୍‌ ଧର୍ଭବ୍ୟ ଅପରାଧ ନୁହେଁ । 
ଇଏ ଆଜି ଜୀବନର ସାଧାରଣ ଚଳଣି । ପାଶ୍ଚାତ୍ୟ ସାହିତ୍ୟରେ ସେଥୁପାଇଁ ଏହି 
“ ହୋମସେକସୁଆଲିଟି'ର ଆଜି ଏତେ ବିକୃତି । ମୋର ମନେହୁଏ, ନାରୀ ସମ୍ପର୍କରେ 
ମୋହଭଙ୍ଗ ଏଥପାଇଁ ପୂରାପୂରି ଦାୟୀ । 

କିନ୍ତୁ ଯାହାହେଉ, ନାରୀ ଆଜି ସୁଦ୍ଧା ମୋ ଦୃଷ୍ଟିରେ ଜନନୀ, ଭଗିନୀ, ଜାୟା, 
କନ୍ୟାର ଏକ ସ୍ମିଗ୍ଧ ସମାହାର । 

|| ପଞ୍ଚମ ସାକ୍ଷାତ୍‌କାର ॥| 


ସାକ୍ଷାତକାରୀ - ଶ୍ରୀ କମଳଲୋଚନ ମହାନ୍ତି 
ଶ୍ରୀ ନଗେନ୍ଦ୍ର ମୋହନ ମହାନ୍ତି 
ଗ୍ରନ୍ଧ - ସୁରେନ୍ଦ୍ର ପରିକ୍ରମା , ଏକାମ୍ର ଥୁଏଟର୍ସ , ଭୁବନେଶ୍ବର 
ଜାନୁୟାରୀ ୧୯୮୮ 


କମଳଲୋଚନ : ଆପଣ ଜାଣିଥିବେ ଏକାମ୍ର ଥଏଟର୍ସ ବିଗତ ଦଶବର୍ଷ ଧରି ଓଡ଼ିଶାର 
ବରେଣ୍ୟ ସାହିତ୍ୟକମାନଙ୍କ ସଂପର୍କରେ ପରିକ୍ରମାମାନ ପ୍ରକାଶ କରୁଛନ୍ତି । ଚଳିତବର୍ଷ 
ଆପଣଙ୍କ ସାହିତ୍ୟକୃତି ସଂପର୍କରେ “ ସୁରେନ୍ଦ୍ର ପରିକ୍ରମା” ପ୍ରକାଶ କରାଯାଉଅଛି । ସୁରେନ୍ଦ୍ର 
ମହାନ୍ତି ଓଡ଼ିଆ ସାହିତ୍ୟାକାଶରେ ଏକ ଅବିସ୍କରଣୀୟ ନାମ । ଓଡ଼ିଆ ସାହିତ୍ୟର ଆଦିପର୍ବରେ 
ରଚୟିତା ସୁରେନ୍ଦ୍ର ମହାନ୍ତିଙ୍କୁ ଓଡ଼ିଆ ସାହିତ୍ୟର ପ୍ରତ୍ୟେକ ବିଦଗ୍ଧ ପାଠକ ପାଠିକା ଉଚ୍ଟ 
ଆସନ ଦେଇଆନ୍ତି । ସେପରି ଏକ ସାହିତ୍ୟକଙ୍କ ପରିକ୍ରମା ପ୍ରକାଶ କରି ଏକାମ୍ର ଥଏଟର୍ସ 
ନିଜକୁ ଗୌରବାନ୍ତିତ ମନେକରୁଛି । 

ସୁଗେନ୍ଦ୍ର ମହାନ୍ତି : ମୁଁ ଏକାମ୍ର ଥଏଟ ର୍ସଙ୍କ କର୍ମକର୍ରାମାନଙ୍କୁ ମୋର କୃତଜ୍ଞତା ଜଣାଉଛି । 
ଓଡ଼ିଶା ପରି ରାଜ୍ୟ, ଯେଉଁଠି କାହାର ଅନ୍ୟପ୍ରତି ଶ୍ରଦ୍ଧା କ୍ଚିତ୍‌ ପ୍ରକାଶପାଏ ଯେପରି 
ରାଜ୍ୟରେ ମୋ'ପରି ମାମୁଲି ଲେଖକ ପ୍ରତି ଏହି ଶ୍ରଦ୍ଧା ଲାଗି ମୁଁ ବାସ୍ତବିକ ଅଭିଭୂତ 
ହୋଇପଡ଼ିଛି । ଗୀତାରେ ଅଛି ଶ୍ରଦ୍ଧା ନଥୁଲେ ଜ୍ଞାନଲାଭ ହୋଇପାରେ ନାହିଁ । ଶ୍ରଦ୍ଧା 
ନଥିଲେ ଉନ୍ନତ ସାହିତ୍ୟ ମଧ୍ଯ ସୃଷ୍ଟି ହୋଇପାରିଦ ନାହିଁ । 

କମଳଲୋଚନ : ଓଡ଼ିଶାର ବିଶିଷ୍ଠ ତପନ୍ୟାସିକ ଆପଣ ! ବହୁଭାବେ ଓଡ଼ିଆ ଭାଷା 
ସାହିତ୍ୟକୁ ଆପଣ ସମ୍ପଦ୍ଧ କରିଛନ୍ତି । ଆପଣଙ୍କୁ ଓଡ଼ିଆ ଭ୍ରମଣ ବୃତ୍ତାନ୍ତର ସ୍ରଷ୍ଟା ବୋଲି 
କହିଲେ ଅତ୍ୟୁକ୍ତି ହେବନାହିଁ । “ ପେକିଂ ଡାଏରୀ” ଡାଏରୀ କେବଳ ନୁହେଁ, ଏହା ଏକ 
ଅନବଦ୍ୟ ସୃଷ୍ଟି । ଓଡ଼ିଆ ସାହିତ୍ୟରେ “ ଭ୍ରମଣ କାହାଣୀର ଏହା ମୋଡ଼ ବଦଳାଇ ଦେଇଛି । 

9୮ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ସୁରେନ୍ଦ୍ର ମହାନ୍ତି : ପରବର୍ଭୀ ବଂଶଧରମାନେ ତାର ମୂଲ୍ୟାଙ୍କନ କରିବେ । ମୋର 
ଜଗନ୍ନାଥଙ୍କ ପାଖରେ ଏତିକି ଭିକ୍ଷା ଯେ ମୋର ଶେଷଦିନ ପର୍ଯ୍ୟନ୍ତ ମୁଁ ଓଡ଼ିଆ ଭାଷା ଓ 
ସାହିତ୍ୟର ସେବା କରିବା ଲାଗି ସୁଯୋଗ ପାଏ । କିଏ କଣ ତାହା ମହାକାଳ ବିଚାର 
କରିବ । ସବୁଥର ସେହିହିଁ ବିରାଜେ । ଆଜି ଯେ ରାଜେନ୍ଦ୍ରାସନେ... ପରି ଆଜି ଯେ 
ବଡ଼ ଲେଖକ ତାର ମୃତ୍ୟୁପରେ ସେ ହୁଏତ ବିସ୍ମରିତ । 


କମଳଲୋଚନ : ମୁଁ ଆରମ୍ଭରୁ କହିଛି ଯେ ଓଡ଼ିଆ ସାହିତ୍ୟକୁ ଆପଣ ବହୁଭାବେ ସମ୍ପଦ୍ଧ 
କରିଛନି । ଏବେ ଆପଣ କହିବେକି କିପରି ଭାବରେ ଆପଣଙ୍କ ସାହିତ୍ୟ ଜୀବନ 
ଆରମ୍ଭ ହୋଇଥଲା ? 


ସୁରେନ୍ଦ୍ର ମହାନ୍ତି : ମୁଁ ତେବେ ମୂଳରୁ କୁହେ । ମୋର ବାଲ୍ୟଶିକ୍ଷା ପରେ କାନପୁର 
ମେଟ୍‌କାପ ମାଇନର ସ୍କୁଲରେ ପଢ଼ିଲି । ମେଟକାପ ଏମ୍‌.ଇ ସ୍କୁଲ ହେଲା କଟକଜିଲ୍ଲା 
ସାଲେପୁର ଆନା ଅନ୍ତର୍ଗତ ରାଇସୁଙ୍ଗୁଡ଼ା ଗ୍ରାମରେ । ବାପା ଥଲେ ଡାକ୍ତରଖାନାର 
କମ୍ପାଉଣ୍ଡର | ମୁଁ କିନଧୁ ଆରମ୍ଭରୁ ବିଦ୍ରୋହୀ, ଗୀରେ ଆଉ ଟୋକାମାନଙ୍କ ସହ ମିଶି ପାରା 
ଉଡ଼ାଇବା, ପୋଖରୀରୁ ମାଛଧରିବା ଇତ୍ୟାଦି କଥାରେ ମାତି ପାଠ ପଢୁନଥୁଲି | ତେଣୁ 
ପାଠ ପଢ଼ାଇବା ଲାଗି ବାପା ମତେ ତାଙ୍କ ପାଖକୁ ନେଇଗଲେ । ମେଟକାପ୍‌ ଏମ୍‌.ର. 
ସ୍କୁଲରେ ନାମ ଲେଖାଇଲେ । ମେଟ୍‌କାପ୍‌ ସ୍କୁଲ ଲାଇବ୍ରେରୀରେ ଗୋଦାବରୀଶ 
ମହାପାତ୍ରଙ୍କ ରାଜପୁତ କାହାଣୀ, ଫକୀରମୋହନଙ୍କ ଗଳ୍ପସବ ଇତ୍ୟାଦି ପଢ଼ିଲି | ରାଣ୍ଡିପୁଅ 
ଅନନ୍ତା ଗପ ଭଲ ଲାଗିଲା । ପଣ୍ଡିତ ନୀଳକଣ୍ଠ ଦାସ ଓ ପଣ୍ତିତ ଗୋଦାବରୀଶ ମିଶ୍ରଙ୍କ 
ଲେଖା ମଧ୍ଯ ପଢ଼ିଲି । ଏଇଠୁ ଲେଖୁବାକୁ ମନହେଲା । 


କମଳଲୋଚନ : ଏତେ ପିଲାବୟସରୁ ଆପଣ କଣ ଲେଖୁବା ଆରମ୍ଭ କଲେ ? 


ସୁରେନ୍ଦ୍ର ମହାନି : ହଁ ! ମାଇନର ସୁଲରେ ଆନନ୍ଦ ମିଶ୍ର ହେଡ଼ମାଷ୍ଟ ଥାନ୍ତି । ସେଠୁ ସେ 
ଗୋଟିଏ ହାତଲେଖା ପତ୍ରିକା ବାହାର କଲେ । ମୋ ହସ୍ତାକ୍ଷର ଭଲ ଥୁଲା । ମୁଁ ୬ଷ୍ଠ 
ଶ୍ରେଣୀରେ ପଢୁଥବାବେଳେ ପ୍ରଥମକରି ଗପଟିଏ ଲେଖୁଥଲି । କିନ୍ଧୁ ତା ପ୍ରକାଶିତ 
ହେଲାନାହିଁ । ସେ ଗପଟିରେ ମୁଁ ଏପରି ଲେଖୁଥିଲି ଯେ ଗର ନାୟକ ଶେଷରେ 
ସମୁଦ୍ରରେ ଝାସ ଦେଇ ଆମ୍ବହତ୍ୟା କଲାବଵୋଲି । ହେଡ଼ମାଷ୍ଟ୍ରେ ଆନନ୍ଦ ମିଶ୍ର କହିଲେ 
ଯେ କାନପୁର ପାଖରେ ତ କେବଳ କେନାଲଟିଏ- ଏଠି ସମୁଦ୍ର କାହିଁ ! ଗଛର ସ୍ଥାନ, 
କାଳ, ପାତ୍ରର ସାମଞ୍ଜସ୍ୟ ନଥିବାରୁ ସେ ଗନ୍ଧଟି ପ୍ରକାଶ ପାଇଲା ନାହିଁ । 


କମଳଲୋଚନ : ତା'ପରେ ଆପଣ କଣ ଲେଖିବା ବନ୍ଦ କରିଦେଲେ ! 

ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ ୨୯ 


ସୁରେନ୍ଦ୍ର ମହାନ୍ତି : ନୀଁ ଲେଖା ବନ୍ଦ କିନାହିଁ । ପରେ ବାଳକୃଷ୍ଣ ମହାନ୍ତିଙ୍କ ଯାତ୍ରା 
ଦେଖୁଲି - ସୁଶୀଳ ମାଳତୀ । ଯାତ୍ରା ଦେଖୁ ଗୀତାଭିନୟ ଲେଖୁବାକୁ ଇଚ୍ଛାକଲି ଓ 
ଲେଖୁଲି ମଧ୍ଯ । କିନ୍ତୁ ଗୋଟିଏ ଘଟଣା ମୋର ଆଜି ମନେପଡୁଛି ଯାଂଲାଗି ମୁଁ ଯେ 
ସମୟରେ ମଧ୍ଯ ମୋର ଶିକ୍ଷକମାନଙ୍କ ଦ୍ଵାରା ଆଦୃତ ହୋଇଥିଲି । 


କମଳଲୋଚନ : ସେ ଘଟଣାଟି କ'ଣ ? 


ସୁରେନ୍ଦ୍ର ମହାନ୍ତି : ମୋର ହାଇସୂଲ ଜୀବନରେ ଦୁଇଜଣ ଶିକ୍ଷକଙ୍କୁ ମୁଁ ଗଭୀର ଭସ୍ତି 
କରୁଥିଲି । କଣେ ହେଲେ ପଣ୍ତିତ ଆନନ୍ଦ ମିଶ୍ର କାବ୍ୟତୀର୍ଥ ଓ ଅନ୍ୟ ଜଣେ ହେଲେ ଶ୍ରୀ 
ମନମୋହନ ପଟ୍ଟନାୟକ । ମନମୋହନ ବାବୁ ହଷ୍ଟେଲ ସୁପରିଟେଣ୍ଡଣ୍ଡ ଥାନ୍ତି । ତାଙ୍କ 
ଘର ଗଞ୍ଜାମରେ । ତାଙ୍କ ମାଆ ଜଣେ ପ୍ରସିଦ୍ଧା କବି ଥଲେ । ଇତିମଧ୍ଯରେ ତାଙ୍କର 
ଗ୍ରନ୍ଧାବଳୀ ମଧ୍ଯ ବାହାରିଛି । 


କମଳଲୋଚନ : ସେ କିପରି ଆପଣଙ୍କୁ ପ୍ରଭାବିତ କରିଥିଲେ ? 


ସୁରେନ୍ଦ୍ର ମହାନ୍ତି : ଶୁଣନ୍ତୁ । ମୁଁ ହାଇସ୍ତୁଲରେ ଇଂରାଜୀରେ ଭଲ କରୁଥିଲି । ମୁଁ 
ମନମୋହନ ବାବୁଙ୍କର ଅତ୍ୟନ୍ତ ପ୍ରିୟ ଛାତ୍ର ଥଲି । ଆମର ସେତେବେଳେ ମିଲେଟ୍‌ 
ନାମକ ଜଣେ ଶିଳୀଙ୍କର ଜୀବନ କାହାଣୀ ଉପରେ ଲେଖା କ୍ଲାସରେ ପଢ଼ା ଯାଉଥଲା । 
ମନମୋହନ ବାବୁ ସେଇ ମିଲେଟଙ୍କ ଉପରେ ଲେଖାଟିଏ ଲେଖୁବାକୁ କହିଲେ ସବୁ 
ପିଲାଙ୍କୁ । ମୁଁ ମଧ୍ଯ ଲେଖଥଲି । ମୋ ଲେଖାପଢ଼ି ମନମୋହନ ବାବୁ ଅତ୍ୟନ୍ତ ପ୍ରୀତହୋଇ 
ଲେଖାଟିକୁ ସ୍କୁଲର ଅନ୍ଯ ଶିକ୍ଷକମାନଙ୍କୁ ବୁଲି ବୂଲି ଦେଖାଇଲେ । ମତେ କିଛି କିଛି 
କହନ୍ତି ନାହିଁ । ଏବେ ସୁଦ୍ଧା ମୁଁ ସେ ବିଷୟରେ ଅନ୍ଧକାରରେ ଥୂଲି । ନିକଟରେ ଥରେ 
ତାଙ୍କସହ ସମ୍ବଲପୁରରେ ଦେଖା ହେଇଥିଲା । ସେ ମୋର ଖାତାଟିକୁ କାହିଁକି ରଖୁଥିଲେ 
ବୋଲି ପଚାରିବାରୁ ସେ କହିଲେ ଯେ ସେ ତାକୁ ସେ ସମୟର ସ୍କୁଲ ଇନସ୍‌ପେକ୍ଟରଙ୍କୁ 
ଦେଖାଇବାକୁ ରଖୁଥିଲେ । ହାଇସ୍କୁଲର ଜଣେ ଛାତ୍ରତ କିପରି ଇଂରାଜୀରେ ଏପରି 
ଉନ୍ନତ ଭାବରେ ଲେଖୁପାରିଛି । 


କମଳଲୋଚନ : ସେଇଦିନରୁ ଆପଣଙ୍କର ପ୍ରତିଭାର ଉନ୍ମୋଚନ ହୋଇଥୁବା ପରି 
ମନେହୁଏ । 


ସୁରେନ୍ଦ୍ର ମହାନ୍ତି : ତା ହୋଇପାରେ । ମୋର ସେ ଲେଖା ଖାତାଟିକୁ ଆମ ସ୍କୁଲରେ 
Preserve କରି ରଖାଯାଇଥିଲା । କିନୁ କମଳଲୋଚନ ବାବୁ, କବି କୃଷ୍ଣପ୍ରସାଦ ବସୁଙ୍କର 
କବିତାର ଗୋଟିଏ ପଦ ମୋର ଆଜି ମନେପଡୁଛି । 

୩୦ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


“ ମୋତେ ଜଗତ ବୋଲଇ ପାତକୀ 
ପ୍ରଭୁ ! ତୁମେ ଜାଣ ମୁଁ କିଆଫୁଲ ଅବା କେତକୀ” 
ତେବେ ସେଇଆ । ମୁଁ ଜଣେ ବିଦ୍ରୋହୀ ତଥାକଥୁତ ଚରିତ୍ରହୀନ ଦୁର୍ଦ୍ଦାନ୍ତ 

ଲୋକ । ପାଠ ପଢ଼ିଲାବେଳେ ମୋର ପାଠ ଅପେକ୍ଷା ଶାଠ ଉପରେ ବେଶି ଦଖଲ 
ଥଲା । ଏହି ସମୟରେ ମନମୋହନ ବାବୁ ମୋତେ ଗପଟିଏ ଲେଖୁବାକୁ କହିଲେ । 
ମୁଁ ହଁ ମାରିଦେଲି ସେକଥା ଭୁଲିଗଲି | କିଛି ଦିନପରେ ପୁଣି ପଚାରିଲେ । ସେତିକିବେଳେ 
ଆମ ସୂୁଲକୁ ଜଣେ ଭୂଗୋଳ ଶିକ୍ଷକ ବିଚିତ୍ରାନନ୍ଦ ଚୌଧୁରୀ ଆସିଲେ । ସେ ନବକୃଷ୍ଣ 
ଚୌଧୁରୀଙ୍କର ସମ୍ପର୍କୀୟ । ସେ ଥରେ କଟକରୁ ଫେରି ମତେ ଖଣ୍ଡେ ଇଂରାଜୀ ବହି 
ପଢ଼ିବାକୁ ଦେଲେ ୫ଧା;eviାsm ଉପରେ | ବହିର ଲେଖକ ଥଲେ ମୀନୁ ମାସାନୀ । 
ଯେକି ପରବର୍ଭୀକାଳରେ ସ୍ଵତନ୍ତ୍ର ପାର୍ଟିର ଓn୮ୀ Secretary ହେଲେ । ବହିଟିର 
ଭୂମିକା ଲେଖୁଥିଲେ ଜୟପ୍ରକାଶ ନାରାୟଣ । ମୀନୁ ମାସାନୀ ଠ୦୩୩mଧUମ$m ର ଘୋର 
ବିରୋଧୀ | ସେ ସମୟରେ କିନ୍ୁ ସେ କଂଗ୍ରେସ ସୋସାଲିଷ୍ଟ ପାର୍ଟିରେ ଥଲେ । ପରବର୍ରୀ 
କାଳରେ ପାର୍ଲିଆମେଣ୍ଟରେ ମୀନୁ ମାସାନୀ ମୋର ସହକର୍ମୀ ହେଲେ । ବହିଟି ବାଜ୍ୟାପ୍ତ 
ହୋଇଥିଲା । ମତେ କାହିଁକି ଚୌଧୁରୀ ମହାଶୟ ସେ ବହିଟି ଦେଲେ ମୁଁ ଜାଣେନା । 
ଲୁଚେଇକରି ପଢ଼ିବାକୁ କହିଲେ | ହାଇସ୍କୁଲ ପାଠ ପଢ଼ାରେ ତ ବହିଟି ଭଲଭାବେ 
ବୁଝିବା କଷ୍ଟକର ଥୁଲା । କିନ୍ଧୁ ବହିରେ ଥିବା ଗୋଟିଏ ଗୀତ ମୋ ମନରେ ଖୁବ୍‌ 
ଉତ୍ତେଜନା ଆଣିଥଲା । ଗୀତଟି ଥିଲା :- 

“We are stone breakers 

We are King makers 

We are throne shakers” 
ମୁଁ ତ |ti$t rightist କିଛି କେବେ ନଥିଲି | ତେବେ ବହିଟି ପଢ଼ି ମୋଟାମୋଟି 

ମନେହେଲା ଯେ ସମାଜରେ ତୁମୁଳ ପୀଡ଼ନ ଶୋଷଣ ଚାଲିଛି-ୟା ବିରୁଦ୍ଧରେ କିଛି 
ଗୋଟାଏ କରିବାକୁ ହେବ । 
କମଳଲୋଚନ : ଆପଣଙ୍କ ପରବର୍ରୀ ଲେଖାମାନଙ୍କରେ ଏହି ଭାବର ଛାୟା ପଡ଼ି 
ନାହିଁକି ? 
ସୁରେନ୍ଦ୍ର ମହାନ୍ତି : ନିଘୟ ! କିନୁ ତାର ଭୂମିକାଟି କହେ | ୧୯୩୬ ମସିହା ନିର୍ବାଚନ 
ପ୍ରଚାର କରିବାକୁ ପଣ୍ତିତ ଜବାହରଲାଲ ନେହେରୁ ସାଲେପୁର ଆସିଥୂଲେ । ମୋ 
ଜୀନଦକୁ ଯେ ସବୁକ୍ଷେତ୍ରରେ ଗଢ଼ିଛନ୍ତି ସେଇ ୪ ଚନ୍ଦ୍ରଶେଖର ମିଶ୍ର ଯେକି ଜଣେ 
କଂଗ୍ରେସ କର୍ମୀ ତାଙ୍କୁ ଆମ ହଷ୍ଟେଲରେ ଗୋଟିଏ ରୁମ୍‌ ଦିଆଯାଇଥଲା । ସେ ମୋ 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୩୧ 


ବାପାଙ୍କର ଘନିଷ୍ଠ ବନ୍ଧୁ । ମୋତେ ଦେଖାଶୁଣା କରିବାକୁ ବାପା ତାଙ୍କୁ କହି ମତେ ତାଙ୍କ 
ପାଖରେ ଛାଡ଼ିଥିଲେ । ନେହେରୁ ସାଲେପୁର ଆସୁଥିବାରୁ ତାଙ୍କୁ ଏକ ମାନପତ୍ର ଦେବାକୁ 
ଠିକ୍‌ ହେଲା । ମାନପତ୍ରଟି ମତେ ଲେଖୁବାକୁ ଚନ୍ଦ୍ରଶେଖର ବାବୁ କହିଲେ । ସେ 
ଡାକିଲେ, ମୁଁ ଲେଖିଲି । କାଚରେ ବନ୍ଧାର କରି ଆଣିଲି । ଆମ ହେଡମାଷ୍ଟ୍ର ସଭାକୁ 
କେହି ପିଲା ଯିବେନାହିଁ ବୋଲି କହି ହଷ୍ଟେଲ ଗେଟ୍‌ ବନ୍ଦ କରିଦେଲେ । ମୁଁ କିନ୍ତୁ 
ହଷ୍ଟେଲ ଝର୍କା ଭାଇ ସଭାକୁ ଗଲି | ସେଥୁଲାଗି ମତେ ଦୂଇପାହାର ବେତ୍ରାଘାତ ସହିବାକୁ 
ପଡ଼ିଥିଲା । କିନୁୁ ସଭାରେ ନେହେରୁ ଯେଉଁ ଭାଷଣ ଦେଲେ ସେଥୁରେ ସେ ଗୋଟିଏ 
କଥା କହିଥିଲେ ଯେ, ଦୁଇଟି ଚକି ବର୍ଭମାନ ଭାରତୀୟ ଜନତାକୁ ପେଷୁଛି । ଉପରେ 
ବ୍ରିଟିଶ୍‌ ସରକାର ଓ ତଳେ ଜମିଦାର । ସେହି ଦୂଇ ଚକି ଭିତରେ ଭାରତୀୟ ଜନତା 
ସର୍ବଦା ପେଷିହୋଇ ଯାଉଛନ୍ତି | Bulsevism ଉପରେ ଲେଖା ଓ ନେହେରୁଙ୍କର ଭାଷଣ 
ଶୁଣି ମୋ ଭିତରେ ଅଗ୍ନିଶିଖା ଜଳିଉଠିଲା । ମୁଁ ‘ବନ୍ଦୀଂ ବୋଲି ଗଳ୍ଟିଏ ଲେଖୁଲି । 
ଗଳ୍ପଟି ୧୯୩୮ ମସିହା “ଉତ୍କଳ ସାହିତ୍ୟ”ରେ ପ୍ରକାଶ ପାଇଲା । ମୋର ପ୍ରଥମ 
ଗଳ୍ପ | ଆଦୃତ ହେଲା ମଧ୍ଯ । 


କମଳଲୋଚନ : ଉଜ୍କଳ ସାହିତ୍ୟ, ଯେଉଁଥିରେ କି କେବଳ ପ୍ରତିଷ୍ଠିତ ଲେଖକ 
ଲେଖିକାମାନଙ୍କର ଲେଖା ସବୁ ପ୍ରକାଶ ପାଏ, ସେଥିରେ ମତର ଏକାଦଶ ଶ୍ରେଣୀରେ 
ପଢୁଥିବା ବେଳେ ଆପଣଙ୍କ ଗଳ୍ପ ପ୍ରକାଶ ପାଇବା ଏକ ଆଶ୍ଚର୍ଯ୍ୟ ଘଟଣା ନୁହେଁ କି ? 


ସୁରେନ୍ଦ୍ର ମହାନ୍ତି : ୧ ୯୩୯ ମସିହାରେ ରେଭେନ୍‌ସା କଲେଜରେ ମୁଁ ପଢ଼ିବାକୁ ଆସିଲି | 
|.A. ପଢ଼ିବାକୁ ବାପା ମାସକୁ ଖର୍ଚ ପାଇଁ ୨୦ ଟଙ୍କା ଦେଉଥୁଲେ । ମୁଁ କିନୁ ସାଧାରଣତଃ 
ଜଣେ ଦୂର୍ବାନ୍ତ ତଥାକଥିତ ଚରିତ୍ରହୀନ ପିଲା ଥିଲି । ମୋର ଖର୍ଚ ନିଅଣ୍ଟ ପଡ଼ିବାରୁ 
ଟ୍ୟୁସନ କଲି । ସେଥ୍‌ରୁ ମାସକୁ ପାଇଲି ୨୫ ଟଙ୍କା । ମୋର ତ ପଢ଼ିବାର ସ୍ୃହା 
ଆରମ୍ଭରୁ । କଲେଜରେ ପ୍ରଥମବର୍ଷ ବୋଲି ଲାଇବ୍ରେରୀରେ ପଢ଼ିବାକୁ ଅନେକ ବାଧା । 
ତଥାପି ମୋ ଚେଷ୍ଟାରେ ଇଂରାଜୀ ଓ ବଙ୍ଗଳା ବହି ଅନେକ ପଢ଼ିଛି । ନଜରୁଲ୍‌ଙ୍କ 
“ ଅଗ୍ିବୀଣା” ତ ମୋର ମୁଖସ୍ଥ ଅଲା । ରବାନ୍ଦ୍ରନାଥଙ୍କ ବହୁ କବିତା ପ୍ରାୟ ମୁଖସ୍କ । 
କବିତା ଲେଖୁବାକୁ ମନହେଲା । ଲେଖିଲି ମଧ୍ୟ । ଛାପିବାପାଇଁ ବାଳକୃଷ୍ଣ କରଙ୍କ 
ସହକାର 'କୁ ଦେଲି । କିନ୍ତୁ ପ୍ରକାଶ ପାଇଲା ନାହିଁ । କାରଣ ମୋର କିଛି ଡିଗ୍ରୀ ନ 
ଥିଲା । 


କମଳଲୋଚନ : ସେତେବେଳେ ସାହିତ୍ୟକମାନଙ୍କ ଲେଖା ପ୍ରକାଶ ପାଇଁ ତେବେ 
ଡିଗ୍ରୀ ଦରକାର ହେଉଥଲା ? 

୩୨ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ସୁରେନ୍ଦ୍ର ମହାନ୍ତି : ଏ କଥା ମୁଁ ବାଳକୃଷ୍ଣ ବାବୁଙ୍କୁ ପଚାରିଥଲି | ବାଳକୃଷ୍ଣ ବାବୁ 
କାଳିନ୍ଦୀ ବାବୁଙ୍କୁ ପଚାରିବାକୁ କହିଲେ । ମୁଁ ତାଙ୍କୁ ପଚାରିଲି ନାହିଁ । କବିତା ଲେଖା 
ଛାଡ଼ିଦେରି । ସେତେବେଳକୁ ସଚି ରାଉତରାୟଙ୍କ କବିତା ସବୁ ପ୍ରକାଶ ପାଇଲାଣି । ମୁଁ 
କବିତା ଲେଖା ଛାଡ଼ିଦେଇ ଗଛ ଲେଖିଲି ¦! ଆଗରୁତ କହିଛି ଯେ ମୁଁ ସାଧାରଣ ଅର୍ଥରେ 
ତଥାକଥତ ଚରିତ୍ରହୀନ ପିଲା । ତା ଉପରେ ମୋ ଜୀବନରେ ମଧ୍ଯ କିଛି ଯୋଜନା 
ନଥୁଲା । ଆଜି ଆପଣଙ୍କ ଆଗରେ ମୁଁ ଯାହା କହୁଛି ହୁଏତ ଅନ୍ୟକେହି ନିଜ ବିଷୟରେ 
ଏପରି କହିବାକୁ ସାହସ କରିବ ନାହିଁ । ସେତେବେଳେ କଟକରେ ବେଶ୍ୟା ସାହି 
ଥିଲା । ଆଜି ସେସବୁ ବନ୍ଦ ହୋଇଯିବାରୁ ପ୍ରତ୍ୟେକ ଯାଗାରେ ସେହି ସବୁ ସଂସ୍ଥା ଭିନ୍ନ 
ଭାବରେ ଗଢ଼ି ଉଠିଲାଣି । 


କମଳଲୋଚନ : ଗଛ ଲେଖୁବା କଣ ଆପଣଙ୍କର ଏହି ଅନୁଭୂତିରୁ ଆରମ୍ଭ ହେଲା ? 


ସୁରେନ୍ଦ୍ର ମହାନ୍ତି : ପ୍ରାୟ ତାହାହିଁ । ଜଗନ୍ନାଥବଲ୍ଲଭରେ କେତେକ ବେଶ୍ୟା ରହୁଥୁଲେ | 
ମୁଁ ସେଠା ସାମ୍ବା ଚାହାଦୋକାନରେ ବସି ସେ ସବୁ ଦେଖେ । ରାଧା ନାମକ ଜଣେ 
ବେଶ୍ୟା ସହ ମୋର ପରିଚୟ ହେଲା | ସେଠି ଦେଖିଲି ରାତିରେ କିପରି ସହରର ଧନୀ 
ମାନୀ ବ୍ୟକ୍ତିଙ୍କର ମୁଖା ଖୋଲିଯାଏ । ସେଠି ଦେଖିଲି ବେଷ୍ୟାମାନଙ୍କର ଅଭିନୟ- 
ଗୁଣ୍ଡାମାନଙ୍କ ସହ ସଂପର୍କ | ମୁଁ ପ୍ରକୃତ ଘଟଣା ଓ ସତ୍ୟ ଉପରେ ଲେଖିଲି | ଏ ଉପଲବ୍ଧୂର 
ଛାପ ମୋର ଅନେକ ଗଳ୍ପରେ ରହିଯାଇଛି । ତାପରେ “ ମଣିଷ ଓ ଅର୍ଥନୀତି” ନାମକ 
ଗଛଟିଏ ଲେଖୁଲି । ବିନୋଦ ନାୟକ ଗଳ୍ପଟି ମୋ ଅଜଣାରେ ନେଇଗଲେ | ୧୯ ୪୧- 
୪୨ 'ଆରତୀ”ର ପୂଜା ସଂଖ୍ୟାରେ ସେ ଗଳ ପ୍ରକାଶପାଇ Overnight ମୋତେ ପ୍ରସିଦ୍ଧ 
କରିଦେଲା । ପରେ କଲିକତାରେ କିଛିଦିନ ଥିଲାବେଳେ ଧାରାବାହିକ ଭାବେ ଲେଖିଲି | 
ବୃହତ୍ତର ଉତ୍କଳ ଗଠନ ପାଇଁ ମୁଁ କଲିକତାର କାମାକ୍‌ ୍ିଟ୍‌ରେ ରହୁଥିଲି । ସେ ବିଷୟରେ 
ମୋର ‘ପଥ ଓ ପୂଥିବୀ”ରେ ଲେଖିଛି । ମୋର ଯଦୁମଣି ମଙ୍ଗରାଜ ଓ ସରଳା ଦେବୀଙ୍କ 
ସହ ଭଲ ସଂପର୍କ ଥଲା |! କଲିତାରେ ଷଢ଼େଇକଳା ମହାରାଜା ଓ କୂମାର ବିଜୟ 
ପ୍ରତାପଙ୍କ ସହ ସଂପର୍କ ହେଲା । ଗ୍ରାଣ୍ଡହୋଟେଲ ପାଖରେ ବେଶ୍ୟାପଡ଼ା ଦଲାଲମାନଙ୍କର 
 ଛୋକରୀ ମାଙଟ୍ଗତାହେ ସାବ୍‌” କଥାରେ ପଡ଼ି ମୁଁ ଥରେ ଗଲି ଗୋଟିଏ ବେଶ୍ୟା ଘରକୁ । 
ସେଇଠୁ ଲେଖିଲି, ' ମହାନଗରୀର ରାତ୍ରୀ”! ।! ମୋ ଅନୁଭୂତି । ସେ ଗଳ୍ଚଟି ପଶ୍ତିତ 
ନୀଳକଣ୍ଠଙ୍କ ନବଭାରତ ଗ୍ରନ୍ମମାଳାରେ ବହି ଆକାରରେ ପ୍ରକାଶ ପାଇଲା । ପଶ୍ଡିତଜୀ 
ଗପଟିକୁ କିନ୍ତୁ ଦେଖି ନଥଲେ । ପ୍ରକାଶ ପାଇବା ପରେ ପଡ଼ି ଅନେକ ବ୍ୟସ୍ତ ହେଲେ । 
ମତେ ଏପରି କାହିଁକି ଲେଖିଛୁ ବୋଲି ପଚାରିଲେ । ମୁଁ ନିର୍ଭାକଭାବେ କହିଲି- ଆପଣଙ୍କ 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୩୩ 


ପରି ସମାଜପତିମାନେ ତ ସେମାନଙ୍କୁ ଦେହ ବିକିବାକୁ ବାଧ୍ଯ କରିଛନ୍ତି । ପଶ୍ଧିତଜୀ 
କ୍ଷୁବ୍ଧ ନ ହୋଇ ହସି ହସି କହିଲେ ତୁମ ଲେଖାର ଶୈଳୀ ଉନ୍ନତ । 


କମଳଲୋଚନ : ପଣ୍ଡିତଜୀଙ୍କଠାରୁ ଏହା ଶୁଣିବା ହୁଏତ ଖୁବ୍‌ କମ୍‌ ଲେଖକଙ୍କ ଜୀବନରେ 
ଆସିଛି । 

ସୁରେନ୍ଦ୍ର ମହାନ୍ତି : ୟା ପୂର୍ବରୁ ‘ ସହସ୍ର ଶଯ୍ୟାର ନାୟିକା” ବୋଲି ଉପନ୍ୟାସ ଲେଖିଥୁଲି । 
ସେତେବେଳେ ଗୋଟିଏ ଝିଅର ପ୍ରେମରେ ପଡ଼ିଥିଲି ¦ ସେ ତାଙ୍କ ବାପାଙ୍କ ସହ ପୁରୀ 
ଯାଇଥୂଲେ । ମୁଁ ଯିବାକୁ ବାହାରିଲି, କିନୁ ପଇସା ନାହିଁ । ମୋର ତେଣୁ ଏହି ବହିର 
ପାଣ୍ଡୁଲିପି ନାରାୟଣ ପ୍ରସାଦ ଦାସ ନାମକ ଜଣେ ପ୍ରକାଶଳଙ୍କୁ ୮୦ ଟଙ୍କାରେ ବିକ୍ରିକରି 
ଦେଲି । ପୁରୀ ଯିବାପାଇଁ । ପରେ ଏମ୍‌.ପି ଥିଲାବେଳେ ଶୁଣିଲି ପ୍ରକାଶକ ରଣଜିତ୍‌ ସିଂ 
ଏହି ବହିକୁ ଛାପି ବିକ୍ରି କରୁଛନ୍ତି । ମୁଁ ବହି ବନ୍ଦ କରିଦେବାକୁ କହିଲି କିନ୍ତୁ ସେ ତାହା 
କଲେ ନାହିଁ । ପରେ ଭବାନୀପାଟଣାରେ ଅଧ୍ୟାପକ ଥବା ବିଜୟ ଚୌଧୁରୀ ସଚି 
ରାଉତରାୟଙ୍କ ପାଖକୁ ଯାଇଥୂଲେ । ତାଙ୍କୁ ସଚ୍ଚିବାବୁ କହିଲେ ଯେ “ସହସ୍ର ଶଯ୍ଯାର 
ନାୟିକା” କୁଆଡ଼େ ତାଙ୍କର ଶିରୋନାମା । ସୁରେନ୍ଦ୍ର ବାବୁ କପି କରି ଛାପିଛନ୍ତି । କିନ୍ତୁ 
ବହିର ନାଁ ତ ବଙ୍ଗଳାରେ ଗୋଟିଏ ବହିର ନାମ ବୋଲି ମୁଁ କହିଲି । ବିଷୟବସ୍ତୁ କିନ୍ତୁ 
ମୌଳିକ । ଯାହାହେଉ ତାହାହିଁ ଶେଷ । ଆଉ ସେ ବହି ଛପା ଯାଇନାହିଁ । 


କମଳଲୋଚନ : କିନୁ ନିଜର ଅନୁଭୂତିକୁ ନଗ୍ଧ ଭାବରେ ପ୍ରକାଶ କରିବାକୁ ଆପଣ 
କୁଣ୍ଠାବୋଧ କରନ୍ତି ନାହିଁ ? 


ସୁରେନ୍ଦ୍ର ମହାନ୍ତି : ମୋଟେ ନୁହେଁ । ମୁଁ ସାହିତ୍ୟରେ ନିଜ ଅନୁଭୂତିକୁ ଅକୁଣ୍ଠ ଭାବରେ 
ପ୍ରକାଶ କରିବାରେ ବିଶ୍ଵାସ କରେ । ମୁଁ ପର୍ଦା ପକାଇ ଲେଖୁବାକୂ ଚାହେନା । କାରଣ 
ମୁଁ ମିଥ୍ୟାଚାରୀ ନୁହେଁ | Book is the man. 

କମଳଲୋଚନ : ସେଇଥିଲାଗି ବୋଧେ ' ଅନ୍ଧଦିଗନ୍ତ "ର ନିଧୂ ଦାସ ମୋତେ ପାଗଳ କରିଛି । 
ସୁରେନ୍ଦ୍ର ମହାନ୍ତି : ବହୁ ଲୋକଙ୍କୁ କରିଛି । ମୁଁ ନିଧୂ ଦାସଙ୍କ ଦେଖୁଛି । ସେ ଜଣେ 
ନିରଳସ ପୁରୁଣା କଂଗ୍ରେସ କର୍ମୀ । ଥରେ ମୁଁ ତାଙ୍କୁ କଂଗ୍ରେସରୁ ଆଣି ଗଣତନ୍ତ୍ର ପରିଷଦରେ 
ମିଶେଇବାକୁ ଚେଷ୍ଟା କରିଥଲି । ରାତିରେ ତାଙ୍କଘରେ ରହିଲି । ସକାଳେ ପଚାରିଲାରୁ 
କହିଲେ କଂଗ୍ରେସ ସିନା ଆଜି ମିଛ ହୋଇଗଲା କିନ୍ଧୁ ମୋ ପିଠିର ବେତମାଡ଼ ତ ମିଛ 
ନୁହେଁ । ବେତମାଡ଼ର ଦାଗ ପିଠିରେ ଥଲାଯାଏ କଂଗ୍ରେସ ଛାଡ଼ିବି କିପରି ? ଏହି 
ଅନୁଭୂତିରୁ ପ୍ରେରଣା ମିଳିଲା “ଅନ୍ଧ ଦିଗନ୍ତ ” ଲେଖିବା ପାଇଁ । 

୩୪ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


କମଳଲୋଚନ : ସତ୍ୟ ହିଁ ସାହିତ୍ୟ । 

ସୁରେନ୍ଦ୍ର ମହାତ୍ତି : ମୁଁ ବିଶ୍ଵାସ କରେ | ମୁଖାପିନ୍ଧି ମୁଁ ନିଜେ ଶ୍ରମିକମାନଙ୍କୁ ଶୋଷଣ କରି 
ସର୍ବହରାର ବାର୍ରା ପ୍ରଚାରକରି ବୁଲେନା କିମ୍ବା ନିଜକୁ ସର୍ବହରା ଗୋଷ୍ଠୀର କବି ବା 
ଲେଖକ କହି ବୁଲେନା । ଏପରି ଅଭିନୟ କରି ପାରିଥିଲେ ମୁଁ ବହୁତ କିଛି 
କରିପାରିଥାନ୍ତି । ମୋର ସାଂସାରିକ ଆର୍ଥକ ଅବସ୍ଥା ଭଲ କି ଖରାପ ଆପଣ ଜାଣନ୍ତି | 
କିନ୍ତୁ ଠଠ୩୮୦୩ା;e ମୋ ଦ୍ଵାରା ହେଲାନାହିଁ 


କମଳଲୋଚନ : ଠ୦mନ୮୦mise କେଉଁଥିରେ କରିହେବ ? 


ସୁରେନ୍ଦ୍ର ମହାନି : ଅନ୍ତତଃ ମୋ ସାହିତ୍ୟରେ ନୁହେଁ । ପ୍ରଧାନମନ୍ତ୍ରୀଙ୍କ ବିଷୟରେ ଲେଖୁଥଲି 
ଅବାଞ୍ଚିତ ବୋଲି ... ଓ ସେଇଥପାଇଁ ଗୋଟିଏ ଖବର କାଗଜରୁ ଓହରି ଆସିଲି | 
କମଳଲୋଚନ : ପ୍ରଦ୍ୟୁମ୍ନ ବାବୁଙ୍କ ପତ୍ରିକାରୁ ପଡ଼ି ବୁଝିଲି ସୁରେନ୍ଦ୍ରଗଣତନ୍ତ୍ରବାଦୀ । 
ସୁରେନ୍ଦ୍ର ମହାନ୍ତି : ସେହି ଦିନଠାରୁ ପ୍ରଗତିବାଦୀରେ ସପ୍ତାହକୁ ଗୋଟିଏ କରି ଲେଖେ । 
ଏଣୁ ମୁଁ ଠଠ୩ନ୮୦ା5e କରି ପାରିନାହିଁ | ତେଣୁ ଅନେକ ଖବରକାଗଜ ମଧ୍ଯ ଛାଡ଼ିଛି 
ସେଇଥପାଇଁ । 

କମଳଲୋଚନ : ଆପଣ ନାଟକ ଲେଖିଥିଲେ ? 


ସୁରେନ୍ଦ୍ର ମହାନ୍ତି : ୧୯୩୪ ରେ ମୟୂରଭଞ୍ଜ ମହାରାଜାଙ୍କ ଜନ୍ମୋସସବ ବେଳେ ‘ ପୃଥୀ 
ବଲ୍ଲଭ” ଶୀର୍ଷକ ନାଟକ ଲେଖୁଥଲି । ଏହା ପ୍ରକାଶ ପାଇନାହିଁ । କିନ୍ଧୁ ମୟୂରଭଞ୍ଜ 
ମହାରାଜା ଜନ୍ମୋସବ ସମିତିଦ୍ଵାରା ଏକ ନିଖିଳ ଉତ୍କଳ ନାଟକ ପ୍ରତିଯୋଗିତାରେ ଏହା 
ପ୍ରଥମ ବିବେଚିତ ହେବାରୁ ପୁରସ୍କାର ପାଇଥଲି ଏହି ନାଟକ ପାଇଁ ୧୦୦ ଟଙ୍କା । 
କଟକୀ ସେରେ ଓଜନର ରୂପାଟଙ୍କା ଗୋଟିଏ ଥଳିରେ ମୋତେ ପୁରସ୍କାର ଦିଆଯାଇଥଲା | 
କିନ୍ତୁ ନାଟକଟି ମଞ୍ଚ ଉପଯୋଗୀ ହୋଇପାରିଲା ନାହିଁ । ଅନ୍ଧପୂରଣ ଥିଏଟରରେ ମଞ୍ଚସ୍ଥ 
କରିବା ଲାଗି ଚେଷ୍ଟା କରାଯାଇଥିଲା କିନ୍ତୁ ହୋଇପାରିଲା ନାହିଁ । 

କମଳଲୋଚନ : କିନୁ ଗାନ୍ଧୀଙ୍କ ଉପରେ ଆପଣଙ୍କ ନାଟକ । 

ସୁରେନ୍ଦ୍ର ମହାନ୍ତି : ଗାନ୍ଧୀ ଶତବାର୍ଷିକୀ ଉପଲକ୍ଷେ ଗାନ୍ଧୀଙ୍କ ଉପରେ ନାଟକ ଲେଖୁଲି 
“ବାପୁ” । ମୁଁ ଏକଦା ଗାନ୍ଧୀ ବିରୋଧୀ ଥଲି । ଏହି ବହି ଲେଖୁ ଗାନ୍ଧୀଙ୍କ ସ୍ତାବକ 
ହେଲି । ନାଟକଟିରେ ଗାନ୍ଧୀଙ୍କ ଜନ୍ମଠାରୁ ପ୍ରୟାଣ ପର୍ଯ୍ୟନ୍ତ ବେତାର-ନାଟକ ଶୈଳୀରେ 
ଲେଖାଯାଇଛି | ସେତେବେଳେ କଟକ ରେଡ଼ିଓ ଷ୍ଟେସନରୁ ପ୍ରତି ମାସ ଶେଷ ଶୁକ୍ରବାର 
ଦିନ ନିୟମିତ ଭାବରେ ଏହି ନାଟକ ପ୍ରଚାରିତ ହୋଇଥଲା | ଫକୀରମୋହନଙ୍କ ଉପରେ 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୩୫ 


ବେତାର ନାଟକ “ସେନାପତି” ଓ ଅନ୍ୟ ଏକ ନାଟକ ପ୍ରଦୀପ” ମଧ୍ଯ ଲେଖୁଛି । କିନ୍ତୁ 
ଏସବୁ ମଞ୍ଚ ଉପଯୋଗୀ ହୋଇପାରିଲା ନାହିଁ । 


କମଳଲୋଚନ : ଏତିହାସିକ ସତ୍ୟ ଉପରେ ଲିଖୁତ ଆପଣଙ୍କ ଉପନ୍ୟାସ ସବୁର 
ତୁଳନା ନାହି । ଜଗନ୍ନାଥ ସଂସ୍କୃତି, ଓଡ଼ିଆ ଭାବଧାରା-ଚିନ୍ତାଂଚେତନାକୁ ନେଇ ଆପଣଙ୍କ 
ରଚନା ଆପଣଙ୍କୁ କାଳ କାଳକୁ ଅମର କରି ରଖୁବ । 

ସୁରେନ୍ଦ୍ର ମହାନ୍ତି : ସେଇ ଜଗନ୍ନାଥ ଜାଣନ୍ତି । 

କମଳଲୋଚନ : ସାମ୍ବାଦିକ ଜୀବନ ବିଷୟରେ କିଛି କୂହନ୍ତୁ | 


ସୁରେନ୍ଦ୍ର ମହାନ୍ତି : କମଳଲୋଚନ ବାବୁ | ଯେତେବେଳେ ମୁଁ ସ୍ଥିର କଲି ଯେ, ଲେଖକ 
ହେବି ଓ ରାଜନୀତି ମଧ୍ଯ କରିବି, ସେତେବେଳେ ମହତାବ ବାବୁଙ୍କୁ ସାକ୍ଷାତ କରିଥୁଲି । 
ମହତାବ ବାବୁ ସ୍ଵରାଜ୍ୟ ଆଶ୍ରମରେ ରହୁଥାନ୍ତି । 'ରଚନା”' ବୋଲି ଗୋଟିଏ ସାପ୍ତାହିକ 
ମହତାବ ବାବୁ ସେତେବେଳେ ବାହାର କରୁଥିଲେ । ମୁଁ ତ ୧୯ ୪୨ ଆନ୍ଦୋଳନରେ 
ପାଠଛାଡ଼ି ଦେଶ କାମରେ ମାତିଥଲି । ମହତାବ ବାବୁ ମତେ ଜାଣିଥିଲେ । କହିଲେ- 
ରାଜନୀତି ହେଉଛି ଫୁଟବଲ୍‌ । ତା ଉପରେ ଠିଆହୋଇ କେବେ ପଡ଼ିଗଲେ କେହି 
ଉଠାଇଦେବେ ନାହିଁ । ସେଥୁପାଇଁ ଫୁଟ୍‌ବଲ୍‌ ଉପରେ ଠିଆହେବା ଆଗରୁ ହାତରେ 
ଖଣ୍ଡେ ଠେଟ୍ଟା ଧରିଥବ । ଏହି ଉପଦେଶକୁ ମୁଁ ଗୁରୁବାକ୍ୟ ବୋଲି ମାନିଲି । ଠିକକଲି 
ନିଜ ଚେଷ୍ଟାରେ ରାଜନୀତି କରିବି । ପ୍ରାଣକୃଷ୍ଣ ପଢ଼ିଆରୀଙ୍କୁ ଦେଖା କରିବାକୁ ମହତାବ 
କହିଲେ । ସେ ନିତାନ୍ତ ନିରଳସ ବ୍ୟକ୍ତି । ସ୍ଵରାଜ୍ୟ ଆଶ୍ରମରେ ତାଙ୍କୁ ଦେଖାକଲି । 
ମୂରଲିଧର କାନୁନ୍‌ଗୋ ମତେ ପଢ଼ିଆରୀଙ୍କ ଗୋଡ଼ ଆଉଁଶି ଦେବାକୁ କହିଲେ । ତାଙ୍କ 
ଗୋଡ଼ ଗୋଦରପରି ଫୁଲିଥଲା । ମୁଁ ତ ପିଲାଦିନୁ ବିଦ୍ରୋହୀ । ଏଥୁରେ ମୋର ମନ 
ବିଦ୍ରୋହ କରିଉଠିଲା | କଂଗ୍ରେସରେ ମିଶିବି ବୋଲି କାହା ଗୋଡ଼ ଆଉଁଶିବାକୁ ଇଛା 
କଲିନାହିଁ । ମଧୁ ମହାନ୍ତି ଇଂରାଜୀ ସମ୍ବାଦ ପତ୍ର 'he Observer’ ର Editor ଥାନି । 
ତାଙ୍କୁ ଦେଖାକଲି । ସେ ' ଜନତା” କାଗଜ କାଢ଼ିବାକୁ କହିଲେ । ତାହା କଂଗ୍ରେସ 
ବିରୋଧୀ ଭାବଧାରାର କାଗଜ । 


ମୋ ଜୀବନ ଏହିଭଳି । ୧୯ ୪୫ରେ ଦୈନିକ ' ଗଣତନ୍ତ 'ରେ କାମ କଲି । 
ମହତାବ ବାବୁ ସେତେବେଳେ ମୋତେ ଜେଲ୍‌ରେ ୩୭ ଦିନ ରଖାଇଥଲେ । ଜେଲ୍‌ରୁ 
ବାହାରି ପ୍ରତିଜ୍ଞା କଲି କଂଗ୍ରେସ ବିରୁଦ୍ଧରେ କାମ କରିବି | ଏଣୁ ଗଡ଼ଜାତ ଗଲି । ରାଜା 
ମହାରାଜାମାନଙ୍କ ସହ ଦେଖାକଲି | କଂଗ୍ରେସ ବିରୁଦ୍ଧରେ ଆନ୍ଦୋଳନ କଲି । 
ସାମ୍ବାଦିକତା, ସାହିତ୍ୟ ଓ ରାଜନୀତି ରୂପକ ତିନିଟା ଇଞ୍ଜନକୁ ଧରି ମୋ ଜୀବନ ଆରମ୍ଭ 
ହେଲା | 

୩୬ ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ 


କମଳଲୋଚନ : ଏଇଥୂପାଇଁ ଆପଣଙ୍କ ସାହିତ୍ୟରେ ରାଜନୀତି ଓ ସାମ୍ବାଦିକତା 
ଓତଃପ୍ରୋତଭାବେ ଜଡ଼ିତ । 

ସୁରେନ୍ଦ୍ର ମହାନ୍ତି : ଆମ ଗାଁ ଗହଳର ମଣିଷଙ୍କୁ ସାହିତ୍ୟରେ କେହି ଠିକ୍ଭାବେ ଦେଖିନାହାନ୍ତି 
ବୋଲି ମୋର ମନେହେଲା । ମୁଁ କୋରାପୁଟ ଯାଇ ବହୁ ଗାଁ ବୁଲିଲି । ଉପକୂଳବର୍ଭୀ 
ଗାଁ ସବୁକୁ ବୁଲି ଦେଖିଲି । ମୋ ସାହିତ୍ୟରେ ଓଡ଼ିଶାର ଭାଷା-ଗୀ-ମାଟି-ପ୍ରକୃତି ସବୁ 
ଜୀବନ୍ତ ପରି ଆପଣ ଦେଖିବେ । 

କମଳଲୋଚନ : ଆଜି ନୂହେଁ, ତା ତ ଆପଣଙ୍କ ଲେଖା ଆରମ୍ଭରୁ ଦେଖାଯାଇଛି | ଆପଣଙ୍କ 
ବିଦ୍ରୋହୀ ମନୋଭାବ ଆପଣଙ୍କ ରାଜନୀତିରେ ମଧ୍ଯ ପ୍ରତିଫଳିତ । 

ସୁରେନ୍ଦ୍ର ମହାନ୍ତି : ୧୯ ୫ ୨ ମସିହାରେ ରାଜ୍ୟସଭାକୁ ଯାଏ । ସେତେବେଳେ ମୁଁ 
ସବୁଠାରୁ କନିଷ୍ଠ ରାଜ୍ୟସଭା ସଭ୍ଯ । ତା'ପରେ ୨ୟ ଲୋକସଭାର ସଭ୍ଯ ହେଲି 
ପଶ୍ଚିମ କଟକରୁ । ଗଣତନ୍ତ୍ର ପରିଷଦରୁ ନିର୍ବାଚନ ଲଢ଼ିଲି । ମୋର ଲକ୍ଷ୍ଯ ଓଡ଼ିଶାର 
ହୀନମନ୍ୟତା ଦୂର କରିବା | ଓଡ଼ିଶା କହିଲେ ଯେପରି ଜଙ୍ଗଲ ପାହାଡ଼ ବୋଲି 
ସାଧାରଣରେ ସେତେବେଳେ ବୁଝା ଯାଉଥଲା | ମୁଁ ସେମାନଙ୍କୁ କହୁଥିଲି ଯେ ଓଡ଼ିଶାକୁ 
ତୁମେମାନେ ପଦଦଳିତ କରି ରଖିଛ | ଆଜି ସମସ୍ତେ କହୁଛନ୍ତି ଓଡ଼ିଶା ଦରିଦ୍ର ! କିନ୍ତୁ 
ପ୍ରକୃତରେ ତା ନୁହେଁ । ମୁଁ ମହାରାଷ୍ଟ୍ରର ବିଦର୍ଭ ଦେଖିଛି । ମଧ୍ୟପ୍ରଦେଶ ଦେଖିଛି । 
ତେଲେଙ୍ଗାନା ଦେଖିଛି । କେଉଁ ଗୁଣରେ ଓଡ଼ିଶା କମ୍‌ ନୂହେଁ | ଓଡ଼ିଶାର ସବୁ ବଡ଼ । 
ଫକୀରମୋହନଙ୍କ ପରି ଉପନ୍ୟାସ ସାହିତ୍ୟରେ ପଥପ୍ରଦର୍ଶକ ଅନ୍ୟ ଭାରତୀୟ ସାହିତ୍ୟରେ 
ନାହାନ୍ତି । ସର୍ବହରା ମଣିଷର ଟ୍ରାଜେଡ଼ି କେଉଁଠି ହେଲେ ନଥୁଲା | ରାଧାନାଥଙ୍କ ' ଚିଲିକା' 
ଭଳି କାବ୍ୟ, “ ମାଟିର ମଣିଷ” , ‘ ପରଜା” ପରି ଉପନ୍ୟାସ ଭାରତରେ ବିରଳ ।! କିନୁ 
ନିଜକୁ ନିଜେ ଦରିଦ୍ର ବୋଲି କହି ଓଡ଼ିଆ ନେତାମାନେ ଓଡ଼ିଶାକୁ ପଦଦଳିତ କରି 
ରଖୁଛନ୍ତି । ଓଡ଼ିଶାରେ ଫୋରମ୍‌ ନାହିଁ । ଆନ୍ଦୋଳନ ନାହିଁ । ପ୍ରେସ୍‌ ନାହିଁ । ସମ୍ବାଦପତ୍ର 
ନାହିଁ । 

କମଳଲୋଚନ : କିନୁୁ ଆପଣ ତ କଂଗ୍ରେସ ଟିକେଟରେ ନିର୍ବାଚନ ଲଢ଼ିଛନ୍ତି । 
ସୁରେନ୍ଦ୍ର ମହାନ୍ତି : ହଁ, ପାର୍ଲାମେଣ୍ଟରେ ଜବାହରଲାଲ ନେହେରୁ କହିଲେ ସମଧର୍ମା 
ଲୋକ କଂଗ୍ରେସକୁ ଫେରିଆସନ୍ତୁ ¦ ମୁଁ ଆସିଲି । ମୁଁ ପାର୍ଲାମେଣ୍ଟରେ ଥିବାବେଳେ ମୋ 
Activity ନେହେରୁ ଲକ୍ଷ୍ୟ କରିଥୁଲେ | କେନ୍ଦ୍ରାପଡ଼ା ନିର୍ବାଚନ ମଣ୍ଡଳୀରେ ମୋ ସପକ୍ଷରେ 
କହିବାକୁ ନେହେରୁ ନିଜେ ଆସିଥୂଲେ । 

କମଳଲୋଚନ : କିନୁ ଆପଣ ପୁଣି ଉନ୍ଳ କଂଗ୍ରେସରୁ ନିର୍ବାଚିତ ହୋଇଥ୍‌ଲେ ? 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୩୭ 


ସୁରେନ୍ଦ୍ର ମହାନ୍ତି : ୧୯୭ ୧ରେ ୫ମ ଲୋକସଭାକୁ ଉତ୍କଳ କଂଗ୍ରେସ ଟିକେଟରେ 
ନିର୍ବାଚିତ ହେଲି ।! ମୋର ସର୍ବଦା ବିଚାର “ଆଗେ ଓଡ଼ିଶା - ପରେ ଭାରତ” ! 
ଏତିହାସିକ ଉପନ୍ୟାସ ଲେଖାର ପ୍ରେରଣା ମୋର ଏଇଠୁ । ମୁଁ ‘କଳିଙ୍ଗ ଂର ସଂପାଦକ 
ରହିଲି ଦଶବର୍ଷ । ମୋର ସବୁ ଏତିହାସିକ ଉପନ୍ୟାସ ମୁଁ ଜଗନ୍ନାଥଙ୍କ ଭକ୍ତ ହିସାବରେ 
ଲେଖୁନି ଓଡ଼ିଶାର ଏତିହାସିକ ଗୌରବକୁ ସାଧାରଣରେ ପରିଚିତ କରାଇବା ପାଇଁ ମୋର 
ଲେଖା ଉଦ୍ଦିଷ୍ଟ | ମୋର ' ନୀଳଶୈଳ ' ଉପନ୍ୟାସ ପ୍ରତି ଅନ୍ୟ ଭାଷାଭାଷୀ ଲୋକ ଆକୃଷ୍ଟ | 


କମଳଲୋଚନ : ସେଇଥଲାଗି ତ କହୁଛି ! ରାଜନୀତି ଲାଗି ଆପଣଙ୍କ ସାହିତ୍ୟ ପଡ଼ିଗଲା 
କି? 
ସୁରେନ୍ଦ୍ର ମହାନ୍ତି : ରାଜନୀତି ମତେ ଖ୍ୟାତି ଦେଇଛି । ରାଜନୀତି କରି ମୁଁ ଚାରିଆଡ଼େ 


ବୁଲିଛି- ଦେଖୁଛି- ଠ୪ଃ୧୮6 କରି ଲେଖୁଛି । ମୋ ପାଖରେ ସାହିତ୍ୟ ଓ ରାଜନାତି 
ଅଙ୍ଗାଙ୍ଗୀ ଭାବେ ଜଡ଼ିତ । 


କମଳଲୋଚନ : ଫକୀରମୋହନଙ୍କ ପରି ଆପଣ ସମାଜର ଚାରିଆଡ଼ର ଚରିତ୍ରମାନଙ୍କୁ 
ନେଇ ସାହିତ୍ୟ ରଚନା କରିଛନ୍ତି | ଓଡ଼ିଆ ସାହିତ୍ୟକୁ ଆପଣଙ୍କର ଦାନ ଅତୁଳନୀୟ । 
ଆପଣ ଜଣେ ଲେଖକ ଯାହାଙ୍କର ଜି କିଛି ଫୋରମ୍‌ ନାହିଁ । ପ୍ରଚାର ନାହିଁ । ତେଣୁ 
ଆପଣ ନମସ୍ୟ । 


ସୁରେନ୍ଦ୍ର ମହାନ୍ତି : ଧନ୍ୟବାଦ । ଏଇଠି ଗୋଟିଏ କଥା କହିରଖେ । ମୋ ବାପା 
ପି.ଏମ୍‌. ଏକାଡେମୀରେ ପଢୁଥିଲେ ! ମାସକୁ ସେତେବେଳେ ଚାରିଟଙ୍କା ଖର୍ଚ୍ଚ | ତା' 
ମଧ୍ଯ ତାଙ୍କ ବାପା ଦେଇ ନ ପାରିବାରୁ ନବମ ଶ୍ରେଣୀରୁ ପାଠପଢ଼ା ବନ୍ଦ । ୨୦ଟଙ୍କା 
ଦରମାରେ କମ୍ପାଉଣ୍ଡର ଚାକିରି କଲେ । ସାପ୍ରାହିଁକ ସମାଜ, ପୁରୁଣା ସହକାର, ବଙ୍ଗଳା 
ବହି ଅନେକ ସେ ପଢ଼ନ୍ତି ! ସେଇଠୁ ପଢ଼ିବାର ପ୍ରେରଣା ମୁଁ ପାରଲି । ତ୍ରିଭାଷୀ ପଢ଼ି 
ବଙ୍ଗଳା ଅକ୍ଷର ଚିହ୍ନିଲି । ବଙ୍କିମ ଚନ୍ଦ୍ରଙ୍କ “କପାଳ କୁଣ୍ଡଳା' ପ୍ରଥମେ ପଢ଼ିଲି । ବାପା 
ପଢ଼ାନ୍ତି । ତାଙ୍କ ବହି ପଢ଼ାରୁ ମୁଁ ପ୍ରଥମେ ମୋ ସାହିତ୍ୟିକ ଜୀବନର ପ୍ରେରଣା ପାଇଥଲି | 
ମୋର ଜ୍ୟେଷ୍ଠ ପିତୃବ୍ୟ ଗୋପୀନାଥ ମହାନ୍ତି ଆମ ମାଟିଘର ସଙ୍ଗା ଉପରେ ବହୁ ବହି ଓ 
ପତ୍ରପତ୍ରିକା ରଖିଥିଲେ । ପ୍ରତ୍ଯେକ ବର୍ଷ ଘର ଛପର ବେଳେ ମୁଲିଆମାନେ ସେସବୁ 
ତଳକୁ ଫୋପାଡ଼ି ଦିଅନ୍ତି । ସେଇଠୁ ବାଛି ମୁଁ ଗଙ୍ଗାଧର ମେହେରଙ୍କର ବହି ଓ ଚୈତନ୍ୟଙ୍କ 
ସଂପର୍କରେ ପଢ଼ିଥୂଲି । ସେଇଥ୍‌ରୁ ଚୈତନ୍ୟଙ୍କର ପୂର୍ବନାମ ବିଶ୍ଵମ୍ଭର ଥଲା ବୋଲି 
ଜାଣିଲି । ଏଇ ସବୂଥରୁ ଓ ଆମ ଗାଁ ଭାଗବତଘରେ ଭାଗବତ ପଢ଼ାରୁ ମୋ ସାହିତ୍ୟିକ 
ଜୀବନର ଆଦିପର୍ବ ଆରମ୍ଭ ହୋଇଥଲା । 

୩୮ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


କମଳଲୋଚନ ବାବୁ । ଓଡ଼ିଆରେ ଶିଶୁ ସାହିତ୍ୟ ନାହିଁ । ଭାରତର ସାହିତ୍ୟ 
ସହ ଯୋଗାଯୋଗ ରଖୁ ଶିଶୁ ସାହିତ୍ୟ ସୃଷ୍ଟିକଲେ ଭଲ ହେବ । ଗୋଦାବରୀଶ ମହାପାତ୍ରଙ୍କ 
ରାଜପୁତ କାହାଣୀ” ମୁଁ ଅନେକବାର ପଢ଼ିଛି ଏବଂ ଉତଫୁଲଲିତ ହୋଇଛି । 


କମଳଲୋଚନ : ଆପଣ ସ୍ବରାଜ୍ୟ ଆଶ୍ରମରୁ ବାହାରି ଆସି ମଧୁବାବୁଙ୍କ (ମଧୁ ମହାନ୍ତି) 
ସହ ଦେଖାକରି ଯେଉଁ କଂଗ୍ରେସର ସମାନ୍ତରାଳ ଦଳ ଗଠନ କଥା କହୁଥିଲେ- 


ସୁରେନ୍ଦ୍ର ମହାନ୍ତି : ମଧୁବାବୂଙ୍କର ପ୍ରେରଣା ଥଲା | ମଧୁବାବୁ ଜଣେ ଅସାଧାରଣ ଲୋକ । 
ସେ ସମୟର ।୩ଠେme ta× ର ଏକମାତୁ ଓକିଲ | ଖେଆଲି ଲୋକ | ଆଜି ଅମୀର ତ 
କାଲି ଫକୀର । ତାଙ୍କରି ପାଖରୁ ସାତ୍ବାଦିକତାର ଦୀକ୍ଷା ଓ ପ୍ରେରଣା ପାଇଲି । ପରବର୍ରୀ 
କାଳରେ ମୋର ପଣ୍ଡିତ ନୀଳକଣ୍ଠଙ୍କ ସହ ମଧ୍ଯ ସମ୍ପର୍କ ସ୍ଥାପିତ ହେଇଥଲା । ନୀଳକଣ୍ଡ 
ବାବୁ ଡାକନ୍ତି, ମୁଁ ଲେଖେ । ମୋର ହସ୍ତାକ୍ଷର ଭଲ । ସେଇ ଲେଖାରୁ ମୋ ଗଦ୍ଯ 
ଶୈଳୀର ପରିବର୍ଭନ ହେଲା ଓ ନୀଳକଣ୍ଡଙ୍କ ପ୍ରେରଣାରୁ ମୋ ଭାଷା ମାର୍ଜିତ ହେଲା । 
ଏହି ସମୟରେ ପଣ୍ତିତ ଗୋଦାବରୀଶ ମିଶ୍ରଙ୍କ ସଂସ୍ପର୍ଶରେ ମଧ୍ଯ ଆସିଲି । ବିଛିନ୍ନାଞ୍ଚଳ 
ମିଶ୍ରଣ ଓ ସ୍ଵତନ୍ତ ଉତ୍କଳ ପ୍ରଦେଶ ଗଠନ ପାଇଁ ଦୃହିଁଙ୍କର ଦାନ ଅତୁଳନୀୟ । ନୀଳକଣ୍ଡ, 
ଗୋଦାବରୀଶ ଯଦିଓ କଂଗ୍ରେସ ରାଜନୀତି ସହ ସଂପୃକ୍ତ କିନ୍ତୁ ସମସ୍ତ ମନ ପ୍ରାଣ ଓଡ଼ିଶା 
ପାଇଁ ଉତ୍ସର୍ଗୀକୃତ । 

କମଳଲୋଚନ : କିନୁ ମଧୁସୂଦନ ଦାସଙ୍କ ସମ୍ର୍କରେ ତ ଆପଣ ଅନେକ ଲେଖୁଛନ୍ତି । 


ସୁରେନ୍ଦ୍ର ମହାନି : ମଧୁସୂଦନଙ୍କୁ ଅନେକ ସମାଲୋଚନା କରିଛନ୍ତି । ଜାତିଆଣ କଥା 
କହି ସେ ଖ୍ରୀଷ୍ଟାନ୍‌ ବୋଲି ଘୃଣା କରିଛନ୍ତି | କିନୁ ତାଙ୍କ ଭାଷଣରେ ସେ ସର୍ବଦା କହୁଥିଲେ 
ଯେ ଯେହେତୁ ସେ ଓଡ଼ିଶାରେ ଜନ୍ଧ୍‌ ତେଣୁ ଓଡ଼ିଶାର କଥା କହିବି ଓ ଭାବିବି । ମୁଁ ପଞ୍ଚମ 
ଲୋକସଭାର ସଭ୍ଯ ଥୁବାବେଳେ ମଧୁବାବୁଙ୍କ ନାମରେ ଅଠଃtal stamp କରିବାକୁ 
ଟାହୁଥଲି । ଯୋଗାଯୋଗ ବିଭାଗ କହିଲେ ଯେ ମଧୁସୂଦନ ଓଡ଼ିଶାର ନେତା, ଜାତୀୟ 
ସ୍ତରର ନୁହଁନ୍ତି | ମୁଁ କ୍ଷଣ ହୋଇ ଇଂରାଜୀରେ Madhusudan Das ବହି ଲେଖୁଲି | 
କମଳଲୋଚନ : ଆପଣତ ସେ ବହିରେ ତାଙ୍କର ଜାତୀୟତା ତାବ ପ୍ରତିଷ୍ଠା କରିଛନ୍ତି | 
ସୁରେନ୍ଦ୍ର ମହାନ୍ତି : ହଁ ତା ମୁଁ କରିଛି । ସେ ବହିର ଇଂରାଜୀ ସଂସ୍କରଣ ଅନେକ ଛପା 
ହୋଇଛି । ମଧୁସୂଦନଙ୍କ ଫୋରମ୍‌ ନ ଥିବାରୁ ସେ ପ୍ରାଦେଶିକ ନେତା ହେଲେ । 
ଅନେକ ପ୍ରାଦେଶିକ ନେତା ଫୋରମ୍‌ କରି ଆଜିକାଲି ଜାତୀୟନେତା ହେଉଛନ୍ତି । 
ମୋର ସାହିତ୍ୟ କହନ୍ତୁ ରାଜନୀତି କହନ୍ଧୁ- ସବୁରେ ମୁଁ ଓଡ଼ିଆକୁ ପ୍ରାଧାନ୍ୟ ଦେଇଥାଏ । 
ବର୍ଭମାନ ଆମ ଦେଶରେ ଏକ ସାଂସ୍କୃତିକ ସ୍ବାତନ୍ତ୍ୟ ହାଓ୍ୟା ବହୁଛି । ଆସାମ ଓ ପଞ୍ଜାବରେ 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୩୯ 


ସେ ହାଓ୍ୟାକୁ ରନ୍ଦିରାଗାନ୍ଧୀ ସମର୍ଥନ କଲେ । ମୀଜୋରାମ, ତାମିଲ୍‌ନାତୁ ଓ ବଙ୍ଗଳା 
ସମସ୍ତେ ସାଂସ୍କୃତିକ ସ୍ଵାତନ୍ତ୍ଯର ସ୍ଵର ଉଠେରଲେଣି । କିନ୍ତୁ ଓଡ଼ିଆଙ୍କର ନାହିଁ । ଏହି 
ହୀନମନ୍ୟତାରୁ ଓଡ଼ିଆ ଜାତିର ମୁକ୍ତି ପାଇଁ ମୁଁ ଏତିହାସିକ ଉପନ୍ୟାସ ସବୁ ରଚନା 
କରିଥିଲି । ମୋର କ୍ଷୁଦ୍ର ଶକ୍ତିରେ ମୁଁ ଯାହା କରିଛି ମହାକାଳ ତାର ବିଚାର କରିବ । 
କମଳଲୋଚନ : ଖୁସିହେଲି ଯେତେବେଳେ ଆପଣ “ସମ୍ବାଦ” ଦୈନିକ ସମ୍ବାଦପତ୍ରର 
ସଂପାଦକ ହେଲେ । ଏ ହିସାବରେ ଆପଣଙ୍କର କାର୍ଯ୍ୟକ୍ରମ କ'ଣ ଥୁଲା ? 

ସୁରେନ୍ଦ୍ର ମହାନ୍ତି : ‘ସମ୍ବାଦ'ରେ ମୋର ଗୋଟିଏ କାର୍ଯ୍ୟକ୍ରମ ଥୁଲା - ସଂପାଦନାରେ 
ମଧ୍ଯମ ପନ୍ଛା ଅନୁସରଣ କରି ଯଥାର୍ଥରେ ଏକ ନିରପେକ୍ଷ ସମ୍ବାଦପତ୍ର ପ୍ରକାଶ କରିବା । 
ଏ ଦିଗରେ ମୁଁ କେତେଦୂର ସଫଳ ବା ବିଫଳ ହୋଇଛି ସମ୍ବାଦର ପାଠକମାନେ ଏକା 
ତାହା ଜାଣନ୍ତି । 


Digitized by srujanika@gmail.com 


| ଷଷ୍ଠ ସାକ୍ଷାତ୍‌କାର ॥ 


ସାକ୍ଷାତ୍କାରୀ - ଶ୍ରୀ ସୌରୀବନ୍ଧୁ କର 
‘ଆସନ୍ତାକାଲି? ପତ୍ରିକା, ୧୯୮୮ 


୦ ଆଜିକାଲି ଲେଖକଙ୍କ ଭିତରେ ପ୍ରଚୁର ଅଭିଜ୍ଞତା ଓ ଅନୁଭବ ନାହିଁ । କେବଳ 
ଆଙ୍ଗିକକୁ ନେଇ ଗଳ ରଵ୍ିମନ୍ତ କରାଯାଇପାରେ ନାହିଁ । 

7 ଓଡ଼ିଆ ସାହିତ୍ଯର ଇତିହାସ କ'ଣ ପୁରସ୍କାର ପାଇଥବା ବ୍ୟକ୍ତିକୁ ମନେରଖବ ? 
7 ଓଡ଼ିଆ ସାହିତ୍ୟରେ ମୋର ଦାୟାଦମାନେ ମୋତେ ଅତିକ୍ରମ କରିଯାନୁ । 
କଥୋପକଥନ ଛଳରେ ବିଶିଷ୍ଠ କଥାଶିଳୀ ଶ୍ରୀଯୁକ୍ତ ସୁରେନ୍ଦ୍ର ମହାନ୍ତି ! 

ସୁରେନ୍ଦ୍ର ମହାନ୍ତି ଓଡ଼ିଆ ସାହିତ୍ୟର ବହୁ ପରିଚିତ ନାମ । ତାଙ୍କ ବ୍ୟକ୍ତିତ୍ଵରେ 
ରହିଛି ଆଭିଜାତ୍ୟ । ଦୀର୍ଘ ଚାଳିଶ ବର୍ଷଧରି ସାହିତ୍ୟ ସେବାରେ ନିଜକୁ ପୂର୍ଣ୍ଣ ବିନିଯୋଗ 
କରି ଓଡ଼ିଆ ଭାଷା ସାହିତ୍ୟକୁ ରଵ୍ଧିମନ୍ତ କରିଛନ୍ତି । ଓଡ଼ିଆ ଜାଡିର ଗର୍ବ ଓ ଗୌରବର 
ପ୍ରତୀକ ଶ୍ରୀଜଗନ୍ନାଥଙ୍କ ପୃଷ୍ଠଭୂମିରେ “ନୀଳଶୈଳ” ଉପନ୍ୟାସ ରଚନା କରି ସେ ଏ 
ଜାତିର ନମସ୍ୟ ହୋଇଛନ୍ତି । ତାଙ୍କ ସଶକ୍ତ କଲମ ମୂନରୁ ଯେଉଁ ଅନବଦ୍ୟ ରଚନା 
ସମ୍ଭାର ଓଡ଼ିଆ ସାରସ୍ଵତ ଭଣ୍ଡାରକୁ ରଵ୍ଧି ମନ୍ତ କରିଛି, ସେଗୁଡ଼ିକ ମଧ୍ୟରେ କେବଳ 
ଇତିହାସକୁ ନେଇ ନୁହେଁ, ସାମାଜିକ ଓ ଦାର୍ଶନିକ ପୃଷ୍ଠଭୂମି ଉପରେ ରଚିତ ଉପନ୍ୟାସ 
ରହିଛି । 

ଅନ୍ଧଦିଗନ୍ତ, ନୀଳଶୈଳ, ନୀଳାଦ୍ରି ବିଜୟ, କୃଷ୍ଣାବେଣୀରେ ସନ୍ଧ୍ୟା, ଅଚଳାୟତନ, 
ଶତାଦ୍ଦୀର ସୂର୍ଯ୍ୟ କୁଳବୃଦ୍ଧ ଆଜୀବକର ଅଙଟ୍ଟହାସ, ଓଡ଼ିଆ ସାହିତ୍ୟର ଇତିହାସ, କବି ଓ 
ନର୍ଭକୀ, ପେକିଂ ଡାଏରୀ... ଇତ୍ୟାଦି ଅନେକ । 

ନିଜ ଜୀବନ ସତିକୁ ଗାରେଇବା ଢଙ୍ଗରେ ଗାରେଇ ଦେଇ ‘ପଥ ଓ ପୂଥବୀ' 
ସୃଷ୍ଟି କରିଛନ୍ତି । ତାଙ୍କ ସହିତ ଏକ ଅପରାହ୍ନରେ ଘଟିଥିଲା ମୋର ସାକ୍ଷାତ୍‌ । ଓଡ଼ିଶାର 
ବାୟୁମଣ୍ଡଳ ଭିତରେ ଜଣେ ନିରୁତା ସାହତ୍ୟକଙ୍କୁ ଦେଖୁବାର ବହୂଦନିର ମୋର କଳନା 
ସାକାର ରୂପ ନେଇଥୂଲା | ମୁଁ ତାଙ୍କର ପ୍ରାୟତଃ ସମସ୍ତ ପୁସ୍ତକ ପଢ଼ିଛି । ତାଙ୍କ ଲେଖନୀର 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୪୧ 


ପ୍ରଶଂସା କରିଛି, ଭାଷାର ଜୟଗାନ କରିଛି । କିନ୍ତୁ କେବେହେଲେ ତାଙ୍କର ପ୍ରଶଂସକ 
ହୋଇନାହିଁ, ତାଙ୍କ ବ୍ୟକ୍ତିତ୍ଵ ଭିତରେ ନିଜକୁ ହଜାଇ ଦେବାକୁ ଚେଷ୍ଟା କରିନାହିଁ । 


ବହୁ ସମୟରେ ବହୁ ଲେଖକଙ୍କୁ ଦେଖିଛି । ସେମାନଙ୍କ ଭିତରେ ସାହିତ୍ଯିକ 
ମଣିଷଟିକୁ ଖୋଜିବା ପାଇଁ ଚେଷ୍ଟା କରିଛି । କିନ୍ଧୁ ସେ ଚେଷ୍ଟାରେ ସଫଳ ହୋଇନି । 
ଆସନ୍ତାକାଲି” ପାଇଁ ସାକ୍ଷାତ କଲି ସୁରେନ୍ଦ୍ର ମହାନ୍ତିଙ୍କୁ ମନରେ ଅନେକ ଆଶା ନେଇ । 
କଟକର “ ଶିବାନୀ”ଠାରେ ତାଙ୍କୁ ଠିକ ଚାରିଟାବେଳେ ଭେଟିଲି । ଗୋରା ତକତକ 
ରୋଗାକ୍ରାନ୍ତ ଚେହେରା । ତାଙ୍କ ସହ କଥାବାର୍ଭାର ସାରାଂଶ... 


ସୁରେନ୍ଦ୍ର ମହାଚି : “କାହାର ପ୍ରଭାବରେ ମୁଁ ସିନା ଓଡ଼ିଆ ସାହିତ୍ୟରେ ପ୍ରବେଶ କରିନି 
ମାତ୍ର ମୋତେ ଗପ ଲେଖୁବା ପାଇଁ ପ୍ରବର୍ରାଇ ଥଲେ ମୋର ଇଂରାଜୀ ଶିକ୍ଷକ ମଦନମୋହନ 
ପଟ୍ଟନାୟକ ଏବଂ ଲେଖିବା ବେଳେ ମୁଁ ଫକୀରମୋହନ ଓ ନୀଳକଣ୍ଡଙ୍କ ଲେଖା ଦ୍ଵାରା 
କିଛିଟା ପ୍ରେରଣା ପାଇଛି । ଫକୀରମୋହନଙ୍କ ରଚନା ଶୈଳୀରେ ମୁଁ ଦେଖିଛି ଅଭିନବତୃ, 
କ୍ରାନ୍ତିକାରୀ ଆଭିମୁଖ୍ୟ ଏବଂ ରୋମାଣ୍ଟିକ ଯୁଗରେ ବାସ୍ତବବାଦୀ ଭୂମିକା । ନୀଳକଣ୍ଡଙ୍କ 
ଗଦ୍ୟଗଖୈଳୀରେ ଫକୀରମୋହନ, ମଧୁସୂଦନ ଓ ଗୋପବନ୍ଧୁଙ୍କର ଗଦ୍ୟଗଶୈଳୀର ସମାହାର 
ଦେଖିଛି ଏବଂ ଲେଖିବା ବେଳେ ମୁଁ ଭାବିଛି ମୁଁ ଯାହା ଲେଖୁଛି ଏହା ଜଗନ୍ନାଥଙ୍କ 
ଆଶୀର୍ବାଦ ଓ ପ୍ରେରଣା ଫଳରେ ହିଁ ଲେଖ୍ଛି । ନୀଳଶୈଳ ଲେଖିବା ବେଳେ ମୋର 
ସେ ସମୟର କଥା ମନେପଡ଼େ | ୧୯୬୩ / ୬୪ ମସିହାରେ ଆକାଶବାଣୀ ଦ୍ଵାରା 
ନିମନ୍ତିତ ହୋଇ ଧାରା ବିବରଣୀ ଦେବାକୁ ମୁଁ ଶ୍ରୀଗୁଣ୍ଡିଚା ଦିନ ପୁରୀ ଯାଇଥାଏ । 
ପହଣ୍ଡିରେ ବିଳମ୍ବ ଘଟେ । ପଣ୍ଡା ଓ ମନ୍ଦିର ପ୍ରଶାସକଙ୍କ ମଧ୍ଯରେ ସାମାନ୍ୟ ବିତର୍କ ନେଇ 
ଖେଚେଡ଼ି ଭୋଗ ହେବାରେ ଡେରି ହେଉଥାଏ ଏବଂ ସେଇ ଅବସରରେ କେହି ପଣ୍ଡା 
ରାଗରେ ହାଣ୍ଡି କଚାଡ଼ି ଦେବା ଦ୍ଵାରା କାହା ଗୋଡ଼ରେ ବାଜି ରକ୍ତ ବାହାରେ | ଫଳରେ 
ମନ୍ଦିରଶୋଧ ଇତ୍ଯାଦି କାର୍ଯ୍ୟସାରି ପହଣ୍ି ଆରମ୍ଭ ହେବାବେଳକୁ ଚାରିଟା, ସାଢ଼େ 
ଚାରିଟା । ସେ ପର୍ଯ୍ୟନ୍ତ ମୁଁ କିଛି ଖାଇନି । ପକେଟରେ ମଧ୍ଯ ପଇସାଟିଏ ନାହିଁ । ଟଙ୍କା 
ପଇସା ରଖିବା ମୋର ସ୍ଵଭାବ ନୁହେଁ କାରଣ ମୋତେ ପଇସା ଗଣି ଆସେନି । ମୁଁ 
ରାଧାବଲ୍ଭ ମଠ ତଳକୁ ଓହ୍ଲାଇବା ବେଳେ ଦେଖିଲି ବୂଢ଼ାଟିଏ ବସି କାନ୍ଦୁଛି । ପାରାପେଟ୍‌ 
ଉପରୁ ତାକୁ ପଚାରିଲି, “ମାଉସୀ; କାହିଁକି କାନ୍ଦୁବ ?” ସେ ଅତ୍ୟନ୍ତ କରୁଣ ସ୍ଵରରେ 
କହିଲା, “ ଜଗନ୍ନାଥ ଆମ ପାଇଁ କେତେ କଷ୍ଟ ସହୁ ନାହାନ୍ତି । ତାଙ୍କ ଟାହିଆଗୁଡ଼ାକ 
ଲୋକମାନେ ଛିଣ୍ଡାର ନେଉଛନ୍ତି । ଆଜି ରଥ ଟଣା ହେଲାନି । କେମିତି ଖାଇବି ।” 
ଓଡ଼ିଆ ଜାତି ସହିତ ଜଗନ୍ନାଥଙ୍କର ଏ ନାଭିସୂତ୍ରର ସମ୍ପର୍କ କେମିତି ହେଲା ମୁଁ ତାହା ଭାବି 
ଆଶ୍ଚର୍ଯ୍ୟ ହେଲି । ଏପରିକା ଆବେଗିକ ସଂପର୍କ ଅନ୍ୟ କେଉଁଠାରେ ନାହିଁ । ଏମିତି 

୪୨ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଭାବି ଭାବି କିଛି କୂଳଜିନାରା ନପାଇବାବେଳେ ମାଦଳାପାଞ୍ଜି ପଢ଼ିବାକୁ ଲାଗିଲି ଏବଂ 
ସେଥୁରେ ୨ୟ ରାମଚନ୍ଦ୍ରଦେବଙ୍କ ଚରିତ୍ରକୁ ନେଇ ଓଡ଼ିଆ ଜାତିର ଭଲ୍ଜି ନିଷ୍ଠାର ପ୍ରତୀକ 
ଜଗନ୍ନାଥଙ୍କୁ ଆଧାର କରି ଉପନ୍ୟାସ ଲେଖୁବାକୁ ସ୍ଥିର କଲି । ଉପନ୍ୟାସ ଲେଖୁବାବେଳେ 
କେବଳ ତାର ମୁଖ୍ୟଭୂମିକା କିପରି ହେବ ସ୍ମିରକରି, ତା'ପରେ ଲେଖା ଆରମ୍ଭ କଲା 
ମାତ୍ରେ ଲେଖା ଆଗେଇ ଚାଲେ । ଲେଖୁ ଲେଖୁ ଯୁଆଡ଼େ ଗଲା । ସେଇ ଲେଖିବା 
ଭିତରେ ସରଦେଇର ଚଚିତ୍ର ସୃଷ୍ଟି କରିଥୁଲି । ମାତ୍ର ସରଦେଇ ନୀଳଶୈଳର ସଂପୂର୍ଣ 
ଉପନ୍ୟାସକୁ ଆଛନ୍ନ କରିଦେଲା ଏବଂ ସରଦେଇ ହିଁ ନୀଳଶୈଳକୁ ଏକ ସାମାଜିକ 
ଉପନ୍ୟାସ ଭାବରେ ରୂପ ଦେଲା | ଉପନ୍ୟାସ ଲେଖିଛି ଓ ଲେଖୁଛି ମାନବୀୟ ପ୍ରେରଣା, 
ଜଗନ୍ନାଥଙ୍କ ପ୍ରେରଣା ଓ ଏଶୀ ଶକ୍ତିର ପ୍ରେରଣା ହେତୁ । 


ଏହାହିଁ ତ ମୋର ଆଧ୍ଧାମ୍ପିକତାର ବିଶ୍ଵାସ । ମୁଁ ଆଧ୍ଯାମ୍ପିକତାରେ ଗଭୀର ବିଶ୍ବାସ 
ରଖୁଛି । ବ୍ରହ୍ମାନୁଭୂତି ପାଇଁ ଯେଉଁ ସାଧନା ଓ ଶୃଙ୍ଖଳା ଦରକାର ତାହା ମୋ ନିକଟରେ 
ନାହିଁ । ସମୟ ଓ ସ୍ଵାସ୍ଥ୍ୟ ମଧ୍ୟ ନାହିଁ । କେବଳ ଭାବଧାରା ମୋତେ ଅନେକ ଶାନ୍ତି ଓ 
ସାନ୍ଧନା ଦେଉଛି । 


ହଁ, ମୁଁ ପୁନର୍ଜନ୍ଧରେ ବିଶ୍ଵାସ କରେ ଏବଂ ପୁଣି ଅରେ ଜନ୍ମନେଲେ ନିଛକ 
ମଣିଷ ଜନ୍ମନେଇ ଅସମାପ୍ତ ସଂଗ୍ରାମକୁ ସମ୍ପୂର୍ଣ କରିବି । 

ମୁଁ କେବେ ପୁରସ୍କାରରେ ବିଶ୍ଵାସ କରେନି । ପୁରସ୍କାର କୌଣସି ସାହିତ୍ୟିକର 
ସାହିତ୍ୟିକ ମାପକାଠି ନୁହେଁ, ଏପରିକି ନୋବେଲ ପୁରସ୍କାର ! ତାହା ଅବାସ୍ତବ | ଭଲ 
ଇଂରାଜୀ ଅନୁବାଦ ହୋଇ ବିଶ୍ଵ ସାହିତ୍ୟ ଦରବାରରେ ପହଞ୍ଚଲେ ସିନା ନୋବେଲ 
ପୁରସ୍କାର ପାଇଁ କଳ୍ପନା ହେବ । ଜ୍ଞାନପୀଠ ବହୂ ଆଗରୁ ପାଇଥାନ୍ତି । ଏବେ ପାଇଲେ 
ମଧ୍ୟ ମୋର ଆଣିବାକୁ ଯିବାକୁ ଶର୍ତି ନାହିଁ । ପାଇବା ନପାଇବା ଉପରେ ମୁଁ ନିର୍ଲିପ୍ତ । 
ଓଡ଼ିଆ ସାହିତ୍ୟର ଇତିହାସ କ”ଣ ପୁରସ୍କାର ପାଇଥିବା ବ୍ୟକ୍ତିକୁ ମନେ ରଖୁବ ! ତା 
ନିର୍ଭର କରେ କୃତୀ ଉପରେ । ଓଡ଼ିଶାରେ ଏଯାବତ୍‌ ଏଥପାଇଁ କୌଣସି ଟ୍ରଷ୍ଠ ଗଠନ 
ହୋଇନି । କେମିତି ଟ୍ରଷ୍ଟ ଗଢ଼ିବି | ମୁଁ କପର୍ଦ୍ଦକଶୂନ୍ୟ । ମୁଁ ସାହିତ୍ଯକ ପୁରସ୍କାରରେ 
ଆଦୌ ବିଶ୍ଵାସ କରେନି । ଓଡ଼ିଶାରେ ସାହିତ୍ୟ ପୁରସ୍କାର ପାଇଁ ବହୁ ଧରାଧରି । ଏହି 
କାରଣରୁ ସାହିତ୍ୟ ଏକାଡେମୀ ସଭାପତି ଭାବରେ ଶେଷବର୍ଷର ପୁରସ୍କାର ରେ ଣା 
ହୋଇପାରିଲା ନାହିଁ । ବର୍ଭମାନ ଯେଉଁମାନେ ୱାର୍କିଂ କମିଟି ମେମ୍ବର ଅଛର୍ତି ସେମାନଙ୍କୁ 
ପଚାରିଲେ କହିବେ ଏକାଡେମୀରେ ବହୁକାର୍ଯ୍ୟ କରିଛି । ରଜତ ଜୟନ୍ତୀ ଉତ୍ସବରେ 
ପଚିଶ ଲକ୍ଷ ଟଙ୍କା ଓଡ଼ିଶା ସରକାରଙ୍କଠାରୁ ଆଣିଛି । ଏକାଡେମୀକୁ ମିଳୁଥିଲା ମାତ୍ର 

ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ ୪୩ 


ପଚିଶହଜାର ଟଙ୍କା | ମୁଁ ଭାବେ ସଭାପତି ଭାବରେ ମୋର କାର୍ଯ୍ୟକାଳ ଅତି ଫଳପ୍ରଦ । 
କିଛି ଟଙ୍କା ବାଟମାରଣା ହୋଇଛି ବୋଲି କୂହାଯାଇଛି, ଯଦି ବନ୍ଧକାମ ହୋଇଥାନ୍ତା, 
ତେବେ ପରସେଣ୍ଟେଜ୍‌ରେ ଅତି କମ୍‌ରେ ୧୦ଭାଗ ଅର୍ଥାତ୍‌ ଅଢ଼େଇଲକ୍ଷ ଟଙ୍କା 
ଚାଲିଯାଇଥାନ୍ତା । ଏଥିରେ ସତୁରୀ ଅଶିହଜାର ଟଙ୍କା ଅଯଥା ଖର୍ଚ୍ଚ ହୋଇଛି ବୋଲି 
ଅଭିଯୋଗ ହୋଇଛି । ଏଥୁଲାଗି ଡିପାର୍ଟମେଣ୍ଟ ଅଡ଼ିଟ ଓ ସ୍ପେଶାଲ ଅଡ଼ିଟ୍‌ ହୋଇଛି । 
ସରକାର ଅଗଷ୍ଟମାସ ଠାରୁ ଟଙ୍କା ମଞ୍ଜୁର କରି ଦେଲାବେଳକୁ ଡିସେମ୍ବର । ଯଦି 
ବାଟମାରଣା ହୋଇଥାଏ ସରକାରଙ୍କର ଅନୁଦାନ ଦେବାରେ ଅନିୟମିତତା ମଧ୍ଯ 
କେତେକାଂଶରେ ଦାୟୀ । ମୁଁ ତ କହିବି ଓଡ଼ିଆ ସାହିତ୍ୟିକମାନେ ଖାଇ ଜାଣନ୍ତିନି । 


ବର୍ଭମାନ ସାହିତ୍ଯକମାନଙ୍କ ମଧ୍ଯରେ ବ୍ୟାପ୍ତି ନାହିଁ । ସେମାନଙ୍କର ଅନୁଭୁତି, 
ଅଭିଜ୍ଞତା ଓ ପରିସର ସୀମିତ । ଓଡ଼ିଆ ସାହିତ୍ୟର କ୍ଷୁଦ୍ରଗନ ଆଙ୍ଗିକଧର୍ମୀ । ନୂତନ 
ଲେଖକମାନଙ୍କ ଲେଖା ଅଧ୍ବକରୁ ଅଧକ ଆବଷ୍ଟାକଟ୍‌ ହେଉଛି । ପାଠକ ଖୋଜୁଛି 
ଗପଟିଏ । ନିଛକ ଗପଟିଏ | ଫକୀରମୋହନ ଶୈଳୀରେ ରୂପାନ୍ତର ଘଟୃଛି । “ ଆଜିକାଲି 
ଲେଖକଙ୍କ ଭିତରେ ପ୍ରଚୂର ଅଭିଜ୍ଞତା ଓ ଅନୁଭବ ନାହିଁ । କେବଳ ଆଙ୍ଗିକକୁ ନେଇ 
ଗଳ୍ପକୁ ରଵିମନ୍ତ କରାଯାଇପାରେ ନାହିଁ ।” ମୁଁ ମୋ ଗପରେ ଗୀ, ସହର, ଷ୍ଟାର 
ହୋଟେଲଠାରୁ ଟିମା ନନା ଦୋକାନ ପର୍ଯ୍ୟନ୍ତ ଲେଖୁଛି । କାରଣ ମୋ ଜୀବନରେ 
ଅଭିଞ୍ଚତା ଓ ଅନୁଭବ ବହୁ ବ୍ୟାପକ | ମୁଁ ବହୁ ଘାଟରେ ଓ ବହୁ ତୁଠରେ ପାଣି ପିଇଛି । 
କେତେ କର୍ମ ଓ ଅପକର୍ମ କରିଛି । ବର୍ଭମାନ ତରୁଣମାନଙ୍କ ମଧ୍ୟରେ ସେ ଚେଷ୍ଟା ନାହିଁ । 


ଯିଏ ଯାହା ନୂହେଁ ସେ ତାହା ଉପରେ ଲେଖୁଛି । ସାହିତ୍ୟ କେବଳ ଭାବ ଓ 
ଭାଷାର ସମାହାର ନୁହେଁ । ସେଥୁରେ ରସାନୁଭୂତି ରହିବା ଆବଶ୍ଯକ । ରସାନୁଭୂତି 
ନଥିଲେ ତାହା କେବଳ ରଚନା । ପୁଞ୍ଜିବାଦରେ ବିଶ୍ଵାସ କରୁଥୁବା କବି ସାମ୍ଯବାଦ 
ଉପରେ କବିତା ଲେଖୁଛି | ଯେ ଯେଉଁଥୁରେ ବିଶ୍ଵାସ କରୁନି, ସେ ସେଥୂରେ ଲେଖୁଛି |! 
ମଦ ' ପିଉଥବା ଲୋକ ନିଶା ନିବାରଣ କଥା ଲେଖୁଛି | ଲେଖାରେ ଶୁଚିତା ଓ ସାଧୁତା 
ନାହିଁ । ଲେଖା ସମ୍ପର୍କରେ ଇଣ୍ଡିଗ୍ଧିଟି ଓ ସାଧୁତା ନାହିଁ । ମଦ ପିଇବ ତ ଡ୍ରଇଂ ରୁମ୍‌ରେ 
ପିଅ- ବାଥ୍‌ ରୁମ୍‌ରେ ନୂହେଁ । ଯେ ଯାହା ବିଶ୍ଵାସ କରେ ତାହା ଅକପଟ ଭାବରେ 
ଲେଖୁଲେ ସେ ହୁଏ କ୍ରାନ୍ତିଦର୍ଶୀ । ସାହିତ୍ଯିକ ହେଉଛି ସେପରି ବ୍ୟକ୍ତି । ସେମାନେ 
କୌଣସି ବନ୍ଧନରେ ବାନ୍ଧି ହୋଇନାହାନ୍ତି । 


ଷଷ୍ଠ ଦଶକ ଉଦ୍‌ବେଳର ସମୟ । ଉଠିବା ଓ ପଡ଼ିବା ଉପରେ ମୁଁ ବିଶ୍ଵାସ 
କରେନି । ତେବେ କିଛିଟା ସ୍ଥାଣୁତ୍ଵକୁ ଦୂର କରିବା ପାଇଁ ନୂଆ ଉଦ୍‌ବେଳନର ବର୍ଭମାନ 

v୪ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଆବଶ୍ଯକ ରହିଛି । ଯେଉଁମାନେ ଗଳ୍ପ ଲେଖନ୍ତି ସେମାନଙ୍କ ଭିତରୁ କେତେକ ବେଶ୍‌ 
ଭଲ ଲେଖୁଛି । ମହାପାତ୍ର ନୀଳମଣି ସାହୁଙ୍କର କେତେକ ଭଲ ଗନ୍ଧ ଅଛି | କୃଷ୍ଣବାବୁଙ୍କର 
କ୍ଷୁଦ୍ର ଗନ ରସୋରୀର୍ଣ୍ ଶାନ୍ତନୁ ଆଚାର୍ଯ୍ୟ ଉଚ୍ଚକୋଟୀର ଗନ୍ଧ ଲେଖନ୍ତି, ଉପନ୍ୟାସରେ 
ଏକ୍ଟସ୍‌ପେରିମେଣ୍ଡ କରୁଛନ୍ତି, ଟନ୍ଦ୍ରଶେଖର ରଥ ଭଲ ଗଳ୍ପ ଓ ରମ୍ୟ ରଚନା ଲେଖନ୍ତି । 
ଏବେ ଗଣେଷଶ୍ଵର ମିଶ୍ରଙ୍କର ' ସକାଳର ମୁହଁ” ବେଶ୍‌ ଭଲ ଲାଗିଲା । ସେଥ୍ବରେ ସେ 
ନିଷ୍ପାପ ପିଲାଦିନକୂ ଉପସ୍ଥାପିତ କରିଛନ୍ତି । କିଚୁ ଛୋଟ ହୋଇଗଲା । ବଞ୍ଚୁଥଲେ 
ବାମାଚରଣ ମିତ୍ର ଓ ଅଖ୍ଳ ପଟ୍ଟନାୟକ ଆହୁରି ଯଶସ୍ବୀ କଥାକାର ହୋଇଥାନ୍ତେ । 
ମନୋଜ ଦାସ କ୍ଷୁଦ୍ରଗନ୍ତ ଲେଖାରେ ମନୋନିବେଶ କରିଥଲେ ନିଜର ସ୍ଵାକ୍ଷର ଆହୁରି 
ଗଭୀର ଭାବରେ ରଖିପାରିଥାନେ । 


ଜୀବନରେ ଚାରିଗୋଟି କବିତା ଲେଖୁଛି । ଲାଲବାହାଦୁର ଶାସ୍ତ୍ରୀଙ୍କର 
ତାସକେଣ୍ଡରେ ମୃତ୍ଯୁ ଖବର ପାଇ କବିତା ଲେଖୁଥଲି । ତାଙ୍କ ଦଶାହ ଦିନ ଆଉ 
ଗୋଟେ କବିତା । ୧୯୮୪ ମସିହାରେ ମୋର ୬୪ତମ ଜନ୍ମଦିନ ଅବସରରେ 
ସନ୍ଧ୍ୟାବେଳେ ବାରଣ୍ଡାରେ ଚୂପ୍ଚାପ ବସିଥିବାବେଳେ କବିତା ଲେଖୁଥଲି । 


କବିତା ମୋ ହାତରେ ହେବନି । 


ସଚ୍ଚି ରାଉତରାୟ, ବିନୋଦ ନାୟକଙ୍କର କିଛି କବିତା ପଢ଼ିଛି । ଓଡ଼ିଆ ସାହିତ୍ୟର 
ବିକାଶ ସମ୍ପର୍କରେ ଓ କବିତା ସମ୍ପର୍କରେ ସମାଲୋଚକମାନେ ଆଲୋଚନା କରିଛନ୍ତି । 
ମୁଁ ତ ଭାବେ ଆଧୁନିକ ତରୁଣ ଲେଖକମାନେ ମୋତେ ଅତିକ୍ରମ କରିବା ଉଚିତ । 
ଯାହା ସ୍ଥାଣୁ ହେବା ଉଚିତ ନୁହେଁ ! କେଉଁ ବାପ ନଚାହେଁ ତାର ପୁଅ ଆହୁରି ଆଗକୁ 
ଆଗକୁ ମାଡ଼ିଯାଉ ବୋଲି । ସେଥିରେ ତ ବାପ ହେବାର ଗୌରବ ଅଛି । ନଚେତ୍‌ ସେ 
ଗୌରବ ରହିବ ନାହିଁ । ତାହା ଭିତରେ ହିଁ ମୋ ଜୀବନର ସଫଳତା ପାଇଲି ବୋଲି 
ଜାଣିବି । 

ମୋ ଲେଖନୀରେ ମୁଁ ସାମନ୍ତବାଦର ( ଡିକାଡେନ୍‌ସ) ଅଧଃପତନର ସମୟ କଥା 
ଦେଖାଇଛି | କାରଣ ସେଇ ଅଧଃପତନବେଳେ ମୁଁ ସେମାନଙ୍କ ଭିତରେ ଉନ୍ନତ ମାନବିକ 
ମୂଲ୍ୟବୋଧ ଦେଖିଛି । ସେମାନଙ୍କ ଭିତରେ ମୁଁ ଆଭିଜାତ୍ୟ ଓ ସଂସ୍କାର ଦେଖିଛି । ମୁଁ 
ବ୍ୟକ୍ତିକୈନ୍ଦ୍ରିକ ଏବଂ କନ୍‌୍ଜରଭେଟିଭ । ମାତ୍ର ମୋର ବ୍ୟକ୍ତିକୈନ୍ଦିକତା ଓ ରକ୍ଷଣଶୀନତା 
ମୂଳରେ ରହିଛି ଆଭିଜାତ୍ୟ । ସାମନ୍ତବାଦୀ ଶୋଷଣ, ସାମନ୍ତବାଦର ନକାରାମ୍ବକ ଦିଗର 
ଘୋର ବିରୋଧ । ସଂସ୍କାରରେ ବିଶ୍ଵାସ କରେ । ଏହାର ଅନ୍ୟନାମ ଆଭିଜାତ୍ୟ । ମୁଁ 
ରକ୍ଷଣଶୀଳ | ରକ୍ଷଣ ଅଛି ବୋଲି ମୁଁ ରକ୍ଷଣଶୀଳ । 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ v୫ 


ମୁଁ କମ୍ୟୁନିଜ୍‌ମ୍‌ରେ ବିଶ୍ଵାସ କରେନି ମାତ୍ର ପୃଣା କରେନି । ଭାରତୀୟ 
କମ୍ୟୁନିଷ୍ଟମାନେ ଯାହା ନୁହଁନ୍ତି ତାହାକୁ କହିଥାନ୍ତି । ଗୋର୍ବାଟୋଭଙ୍କର ପେରେସ୍ତୋଇକା 
ଓ ଗ୍ଲାସନୋସ୍ତ ଦ୍ଵାରା ଲେଖକମାନେ ପ୍ରଭାବିତ ହେବା ଉଚିତ । ମୁଁ ତ କିଛି ଆଗରୁ 
ମୋର “ କୃଷ୍ଣଚୂଡ଼ା! ଗଳତରେ ସେ କଥା ଲେଖୁଛି । 

ଭାରତବର୍ଷର ରାଜନୀତି ଏମିତି ଚାଲିବ । ଖଡ଼ାବଡ଼ି ଥୋଡ଼ଟ ଥୋଡ଼ ବଡ଼ି ଖଡ଼ା । 
ସେଥୁରେ କିଛି ନୂତନତା ନାହିଁ । ଏ ଦେଶର ରାଜନୀତି ଯେତେବେଳେ ରାଜନୈତିକ 
ସନ୍ଧ୍ୟାସୀମାନଙ୍କ ହାତକୁ ଆସିବ, ସେତେବେଳେ ଯାଇ ଏ ଦେଶରେ କିଛି ମୌଳିକ 
ରାଜନୈତିକ ପରିବର୍ଗନ ଆସିବ । 

ମୁଁ ଜାଣେନି ମୋତେ ଓଡ଼ିଆ ସାହିତ୍ୟ ମନେ ରଖୁ କି ନାହିଁ ମାତ୍ର ମୁଁ ଯାହା 
କିଛି ଲେଖୁଛି ତାହା ଜଗନ୍ନାଥଙ୍କ ଆଶୀର୍ବାଦ ଓ ପ୍ରେରଣାରୁ ହିଁ କରିପାରିଛି । ତାହାହିଁ ମୋ 
ପାଇଁ ଯଥେଷ୍ଟ । ଏ ବୟସରେ ଆଉ ଲେଖି ହେଉନି । ସମ୍ବାଦର “ଶେଷ ସ୍ତମ୍ଭ 'ରେ 
ନିଜ ଅଙ୍ଗେ ଲିଭାଇଥବା କଥାକୁ ପ୍ରକାଶ କରିବାକୁ ଚେଷ୍ଟା କରୁଛି । 

ମୁଁ ମୋ ଜୀବନର ବହୁ ସୃ୍ତିକୁ “ ପଥ ଓ ପୃଥବୀ”ରେ ଉଲ୍ଲେଖ କରିଛି । 

ସୁରେନ୍ଦ୍ର ମହାନ୍ତିଙ୍କର ଏପ୍ରକାର ବ୍ୟକ୍ତିତ୍ଵ ସହିତ ମୁଁ ପରିଚିତ ନଥୁଲି ମାତ୍ର ମୁଁ ତାଙ୍କ 
ସାହିତ୍ୟର ଅଲି ସଶ୍ରଦ୍ଧ ପାଠକ ! ମୁଁ ତାଙ୍କ ‘ପଥ ଓ ପୂଥବୀ”ରେ ସେ ଲେଖିଥବାର 
ଦେଖିଥୁଲି, “ମୁଁ ଏକ ନିଃସଙ୍ଗ ବ୍ୟକ୍ତି । କାରଣ ମୋ ପକ୍ଷରେ ଗୋଠରେ ମିଶିବା 
ଯେତିକି ଉପ୍ପୀଡ଼ିକ, ମଠ ଗଢ଼ିବା ସେତିକି ଅରୁଚିକର ¦ ସହଜେ ମୋର ସ୍ପଷ୍ଟବାଦିତା ଓ 
ଅନମନୟ ପ୍ରକୃତିକୁ ଅନେକ ଓବ୍ଧତଵ ଓ ଉନ୍ନାସିକ ଅହଙ୍କାର ବୋଲି ବିଚାର କରିଥାନ୍ତି ।” 

‘ପଥ ଓ ପୃଥୁବୀ'ର ଆରମ୍ଭରେ ଗୀତାର ଶ୍ଲୋକକୂ ଉଦ୍ଧାର କରି ତାର ବ୍ୟାଖ୍ୟା 
ଦେଇ ସେ ଲେଖିଛନ୍ତି, “ହେ ଭାରତ, କୀବଗଣ ସେମାନଙ୍କ ଶରୀର ଉପ୍ପରିପୂର୍ବେ 
ଅପ୍ରକାଶିତ ଥାଇ ସ୍ମିତି କାଳରେ ମାତ୍ର ପ୍ରକାଶିତ ହୋଇଥାନ୍ତି । ମୃତ୍ୟୁ ପରେ ସେମାନେ 
ପୁଣି ଅପ୍ରକାଶିତ ହୋଇଥାନ୍ତି । (ଏ ଜୀବନ ସେହି ଅବ୍ୟକ୍ତର ଗୋଟିଏ ଅଂଶ ମାତ୍ର ।) 

ମୁଁ ଭାବୁଛି ତାହାହିଁ କେବଳ ସତ୍ୟ । ସେ ସତ୍ୟଦ୍ରଷ୍ା, କ୍ରାନ୍ତିକାରୀ । ଓଡ଼ିଆ 
ସାହିତ୍ୟର ଯଶସ୍ବୀ ସାହିତ୍ଯିକ । 

ମୁଁ ମୋ ଡାଏରୀରେ ଏହାହିଁ ଲିମିବଦ୍ଧ କଲି । 

॥| ସପ୍ତମ ସାକ୍ଷାତ୍‌କାର ॥ 


ସାକ୍ଷାତ୍କାରୀ- ଶ୍ରୀ ଗୌରହରି ଦାସ 
“ରବିବାର ସନମ୍ଭାଦ” , ଜୁଲାଇ ୯-୧୫, ୧୯୮୯ 
ପ୍ରସଙ୍ଗ - ପ୍ରତିକୂଳ ପରିସ୍ପିତି ଭିତରେ ମନୁଷ୍ୟର 
ସଂଗ୍ରାମ ହିଁ ତା'ର ପୁରୁଷାର୍ଥ” 


ଗୌରହରି : ଆପଣଙ୍କର ପରିଚୟ ଜଣେ ସାହିତ୍ଯିକର ପରିଚୟ ଭିତରେ ସୀମାବଦ୍ଧ 
ନୁହେଁ । ପ୍ରାୟ ଦୁଇ ଦଶନ୍ଧିରୁ ଉର୍ବ୍ବ ଜାଳ ଆପଣ ସକ୍ରିୟ ରାଜନୀତିରେ ଭାଗ ନେଇଛନ୍ତି ଓ 
ନିର୍ବାଚିତ ପ୍ରତିନିଧ୍ବ ଭାବେ ବିଭିନ୍ନ ପଦପଦବୀ ଅଳଙ୍କୃତ କରିଛନ୍ତି । ଆପଣ ପୁଣି ବିଭିନ୍ନ 
ସମୟରେ ଜନତା, ଗଣତନ୍ତ୍ କଳିଙ୍ଗ ଓ ସମ୍ବାଦ ପରି ସମ୍ବାଦପତ୍ରର ସମ୍ପାଦକ ଭାବେ 
ଦାୟିତ୍ଵ ତୁଲାଇ ଆସିଛନ୍ତି । ତେବେ ସାହିତ୍ୟିକ, ସମ୍ପାଦକ ଓ ରାଜନୈତିକ ନେତା- ଏ 


ତିନିଟି ପରିଚୟ ଭିତରୁ ଆପଣ ନିଜେ କେଉଁ ପରିଚୟରେ ପରିଚିତ ହେବାକୁ ଅଧ୍ବକ 
ପସନ୍ଦ କରନ୍ତି ? ଏବଂ କାହିଁକି ? 


ସୁରେନ୍ଦ୍ର ମହାଳି : ମୁଁ ସାହିତି୍ଯକ ରୂପେ ହିଁ ପରିଚିତ ହେବା ପାଇଁ ଚାହେ ! କାରଣ 
ସାହିତ୍ୟ ମୋ ଜୀବନରେ ଆଣି ଦେଇଛି ପରିତୃପ୍ତି । ସାହିତ୍ୟ ମଧ୍ୟରେ କେବଳ ମୁଁ ମୋ 
ନିଜକୁ ଆବିଷ୍କାର କରିବା ସଙ୍ଗେ ସଙ୍ଗେ ମୋର ବକ୍ତବ୍ୟ ଅବାଧ ଭାବରେ ପ୍ରକାଶ 
କରିପାରିଛି । ମୋର ରାଜନୈତିକ ଜୀବନର ସୂତ୍ରପାତ ହୋଇଥୂଲା ୧୯୪୨ 
ମସିହାଠାରୁ । ରାଜନୀତି ଶେଷରେ କିଛିଟା ଉତ୍ତେଜନା ଓ ଚାଞ୍ଚଲ୍ୟ ବ୍ୟତୀତ ମୁଁ ଅନ୍ୟ 
କିଛି ପାଇପାରିନାହିଁ । ସାମ୍ବାଦିକତା ଆମ୍ବପ୍ରକାଶର ସହାୟକ ହୋଇଥୂଲେ ହେଁ ମୋର 
ଆମ୍ବାକୁ ତାହା ତୃପ୍ତ କରିପାରିନାହିଁ । ସାହିତ୍ୟ, ରାଜନୀତି ଓ ସାମ୍ବାଦିକତା ମୋ ଜୀବନରେ 
ତ୍ରିବେଣୀ ଧାରା ପରି ବହି ଆସିଥିଲେ ହେଁ କେବଳ ସାହିତ୍ୟିକ ରୂପେ ହିଁ ମୁଁ ପରିଚିତ ଓ 
ସେହିପରି ଭାବରେ ପରିଚିତ ହେବା ମୋର ଉଦ୍ଦେଶ୍ୟ | 

ଗୌରହରି : ସ୍ଵାଧୀନତା ପରବର୍ରୀ କାଳରେ ଲିଖିତ ଆପଣଙ୍କର “ଅନ୍ଧଦିଗନ୍ତ' ଓ 
‘ ଫଟାମାଟି” ଉପନ୍ୟାସମାନଙ୍କରେ ପ୍ରଚଳିତ ଶାସନ ବ୍ୟବସ୍ଥା ପ୍ରତି ଏକ ପ୍ରକାର 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୪୭ 


ଅନାସ୍ଥାଭାବ ସୁସ୍ପଷ୍ଟ । ଆପଣ କ”ଣ ଭାରତୀୟ ଗଣତନ୍ତ୍ର ଭାବଧାରା ସମ୍ପର୍କରେ 
ଆଶାବାଦୀ ନୂହଁରନତି ? 

ସୁରେନ୍ଦ୍ର ମହାରି : ମୁଁ ଆଶାବାଦୀ ନିଶ୍ଚୟ । କିନ୍ତୁ ବିଲାତର ସ୍ଵର୍ଗତ ପ୍ରଧାନମନ୍ତ୍ରୀ ଉଇନନଟନ୍‌ 
ଚର୍ଚିଲ୍‌ଙ୍କ ଗୋଟିଏ ଉକ୍ତି ମୋର ସବୁବେଳେ ମନେପଡ଼େ- ‘Democracy is the 
best among worst forms of Government’ ପାଇଲିଆମେଣ୍ଟରେ ଗଣତନ୍ତ୍ର ସହିତ 
ଦୀର୍ଘକାଳ ସମ୍ପରକ୍ତ ରହି ମୋର ଧାରଣା ଜନ୍ମିଛି, ଭାରତୀୟ ଗଣତନ୍ତ୍ର ଞଚପଚାରିକ ମାତ୍ର ! 
ଏଥୁରେ ଗଣତନ୍ତ୍ରର ମୂଲ୍ୟବୋଧ ଓ ମର୍ମ ଖୋଜିଲେ ମିଳିବ ନାହିଁ । ଏଇ ଅପୂର୍ଣତା ପ୍ରତି 
ସଚେତନ କରାଇବା ମୋର ସାହିତ୍ୟର ଅନ୍ୟତମ ଆଭିମୁଖ୍ୟ । 


ଗୌରହରି : ଆପଣଙ୍କ ଜୀବନ ସ୍ଵୃତିରେ ଆପଣ ନିଜକୁ ଜଣେ ସଭା ଦ୍ରୋହୀ ଭାବରେ 
ଘୋଷଣା କରିଛନ୍ତି । ଶୈଶବ ବା କୈଶୋରର କେଉଁ କେଉଁ ଘଟଣା ଆପଣଙ୍କ ଭିତରେ 
ଏଇ ଭାବଟି ସୃଷ୍ଟି କରିବାରେ ଅଧକ ଦାୟୀ ? 

ସୁରେନ୍ଦ୍ର ମହାନ୍ତି : ମୁଁ ତ ମୋର ଜୀବନ ସତି ‘ପଥ ଓ ପୃଥ୍ବୀ'ରେ ଲେଖୁଛି, 
ସେତେବେଳେ ଘରେ ଗୁରୁଜନ, ସୂଲରେ ଶିକ୍ଷକ ଓ ବାହାରେ ସମାଜପତିମାନଙ୍କର 
କଠୋର ନିୟନ୍ତ୍ରଣ ମଧ୍ଯରେ ରହିରହି ମୋ ଭିତରେ ବିଦ୍ରୋହର ଯେଉଁ ଅଗ୍ନି ସ୍ଭୁଲିଙ୍ଗ 
ଜଳିଥଲା, ପରବର୍ଗୀ କାଳରେ ତାହା ମୋତେ ମୟ ଥAଧhoritation ବା ସରାଦ୍ରୋହୀ 
କରି ଦେଇଥଲା | ଆଜିର ସମାଜ ପରି ସେଦିନର ସମାଜ ଆଦୌ permissive ନଥିଲା; 
ସବୁ କଥାରେ ଥୁଲା ନିଷେଧ ଓ କଟକଣା । ମୁଁ ଆଜୀବନ ତାହାର ପ୍ରତିବାଦ ଓ ପ୍ରତିରୋଧ 
କରିଆସିଛି । ସେଥୁପାଇଁ ମୋ ସାହିତ୍ୟରେ ସତ୍‌ ଓ ଅସତ୍‌ ବୋଲି କିଛି ନାହିଁ । ମନୂଷ୍ୟ 
ସତ୍‌ ଓ ଅସତ୍‌ ଉର୍ରଶ୍ବରେ ବୋଲି ମୁଁ ବରାବର କହିଆସିଛି । ସୋଫେନ୍‌ ହାୱାରଙ୍କ ଭାଷାରେ 
‘Man is beyond good and evil’. 

ଗୌରହରି : ଆପଣ ଭାଷା, ରୁଚି, ଆଚାର ବ୍ୟବହାରରେ ଅତ୍ୟନ୍ତ ରକ୍ଷଣଶୀଳ ବୋଲି 
ଅନେକଙ୍କର ମତ | ଆପଣ ଏହାକୁ ସମର୍ଥନ କରୁଛନ୍ତି କି ? 

ସୁରେନ୍ଦ୍ର ମହାନି : ମୁଁ ଆଦୌ ରକ୍ଷଣଶୀଳ ନୁହେଁ । ତଥାପି ରକ୍ଷଣଶୀଳତା ପ୍ରତି ମୁଁ 
କେତେକାଂଶରେ ଆଗ୍ରହୀ ବୋଲି ସ୍ଵୀକାର ନକଲେ, ତାହା . ମିଥ୍ଯା ଭାଷଣ ହେବ । 
ଯେଉଁମାନଙ୍କର କିଛି ରକ୍ଷା କରିବାପାରଁ ଥାଏ, ସେଇମାନେ କେବଳ ରକ୍ଷଣଶୀଳ 
ହୋଇଥାଆନ୍ତି । କିନୁ ମୋର ରକ୍ଷଣଶୀଳତା ପ୍ରଗତିର ପରିପନ୍ଛୀ ନୁହେଁ । 

ଗୌରହରି : ଆପଣଙ୍କର ଗଳ ଉପନ୍ୟାସର ଭାଷାହିଁ ଟିରଦିନ ପାଠକଙ୍କୁ ମୁଗ୍ଧ 
କରିଆସିଛି । ତତ୍ସମ, ତଭବ, ଦେଶଜ ଓ ଯାବନିକ ଶହ୍ଦମାନଙ୍କର ଚମଜ୍ରାର ମିଶ୍ରଣ 

vr ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ହିଁ ଆପଣଙ୍କର ଭାଷା । ଅଥଚ ଆପଣଙ୍କ ପୂର୍ବପୀଡ଼ିର ସାହିତ୍ୟିକ ଏପରି କି 
ଫକୀରମୋହନଙ୍କ ଭାଷାଠାରୁ ଏ ଭାଷା ସମ୍ପୂର୍ଣ ସ୍ଵତନ୍ତ୍ର । ଏପରି ଭାଷାକୁ ଆପଣ କାହିକି 
ଗ୍ରହଣ କରିନେଲେ ? 


ସୁରେନ୍ଦ୍ର ମହାତ୍ତି : ଭାଷା ଅନିମ ଲକ୍ଷ୍ୟ ନୁହେଁ କିମ୍ବା ହେବା ମଧ୍ଯ ଉଚିତ ନୁହେଁ । ଭାବ 
ପ୍ରକାଶ ପାଇଁ ଏହା ଏକ ମାଧ୍ଯମ ମାତ୍ର | ତେଣୁ ଯେଉଁପରି ଭାଷାରେ ଲେଖିଲେ, ତାହା 
ମୋର ଅନ୍ତର୍ନିହିତ ଭାବକୁ ପ୍ରାଞ୍ଜଳ ଓ ବଳିଷ୍ଠ ଭାବରେ ପରିପ୍ରକାଶ କରିପାରିବ, ସେହିପରି 
ଭାଷା ମୁଁ କେବଳ ବ୍ୟବହାର କରିଛି । ମୋ ପୂର୍ବରୁ ପ୍ରକୃତରେ ଏ ପ୍ରକାର ଭାଷା 
ନଥୁଲା । ସେତେବେଳେ ସେହି ଅପୂର୍ଵତା ଉପଲବ୍‌ଧ କରି ମୁଁ ଏକ ନୂତନ ଭାଷାଶୈଳୀ 
ସୃଷ୍ଟି କରିଥୁଲି । 

ଗୌରହରି : ଆପଣ ଏକଦା କହିଥିଲେ ଯେ ବିବେକ ଓ ବିଚାର ସହ ସାଲିସ୍‌ ନକରି 
ରାଜନୀତି କରିବା ଏବେ ସମ୍ପୂର୍ଣ ଅସମ୍ଭବ | ଏପରି ଏକ ସିଦ୍ଧାନ୍ତ ପଛରେ କିଛି ବ୍ୟକ୍ତିଗତ 
ଅଭିଜଞ୍ଚତା ରହିଛି କି ? 

ସୁରେନ୍ଦ୍ର ମହାନ୍ତି : ବହୁ ଅଭିଜ୍ଞତା ତ ନିଶ୍ଚୟ ରହିଛି । ମୁଁ କିନୁ କ୍ଷମତା ରାଜନୀତି କରି 
ନଥ୍‌ବାରୁ ମୋତେ ନିଜ ବିଚାର ଓ ବିବେକ ସହିତ ବେଶୀ ସାଲିସ୍‌ କରିବା ପାଇଁ 
ପଡ଼ିନାହିଁ । ମାତ୍ର ଯେଉଁମାନେ କ୍ଷମତା ପାଇଁ ରାଜନୀତି କରୁଛନ୍ତି, ସେମାନେ ପ୍ରତ୍ୟହ, 
ପ୍ରତି ମୁହୂର୍ଗରେ କିପରି ବିଚାର ବିବେକ ସହିତ ସାଲିସ୍‌ କରନ୍ତି, ତାହା ଦେଖିଦେଖି 
କ୍ଷମତା ରାଜନୀତି ପ୍ରତି ଅନାଗ୍ରହ ଜନ୍ତିଛି ! 


ଗୌରହରି : ଆପଣ ଦୀର୍ଘଦିନ ଧରି ବିଭିନ୍ନ ସମ୍ବାଦପତ୍ରର ସମ୍ପାଦକ ଦାୟିତୃ ତୁଲାଇ 
ଆସିଛଚି । ଏ ପ୍ରସଙ୍ଗରେ ଆପଣଙ୍କର ଗଳ୍ଧ ' କୃଷ୍ଣଚୂଡ଼ାଂର ଉଦାହରଣ ଦେଇ ଯଦି 
ପଚାରେ ଯେ ଆପଣ ସଦାନନ୍ଦଙ୍କର ସ୍ଵପ୍ଧର କେତେ ନିକଟତର ହୋଇପାରିଛନ୍ତି, 
ତା'ହେଲେ... ? 


ସୁରେନ୍ଦ୍ର ମହାନ୍ତି : ସ୍ଵପ୍ଧର ନିକଟତର ହେବା ତ ମନୁଷ୍ଯ ପକ୍ଷରେ ସମ୍ଭବ ନୁହେଁ । 
ତା'ହେଲେ ସ୍ଵପ୍ନ ସବୁ ଆଉ ସ୍ଵପ୍ନ ହୋଇ ରହନ୍ତେ ନାହିଁ । ତଥାପି ସାତ୍ବାଦିକତାକୁ ମୁଁ 
ସାହିତ୍ୟର, ସାହିତ୍ୟକୁ ସାମ୍ବାଦିକତାର ନିକଟତର କରାଇବା ପାଇଁ ଚେଷ୍ଟା କରିଛି । ଏ 
ଦିଗରେ ମୁଁ କେତେଦୂର ସଫଳ ବା ବିଫଳ ହୋଇଛି, ପାଠକମାନେ କେବଳ ତାହାର 
ବିଚାର କରିବେ । ବସ୍ତୁତଃ ସାମ୍ବାଦିକତାରେ ଯେ ସାହିତ୍ୟର ସତ୍ତା ରହିବ ନାହିଁ ଏହା ମୁଁ 
ଆଦୌ ବିଶ୍ଵାସ କରେନାହିଁ । 

ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ ୪୯ 


ଗୌରହରି : ସାମ୍ପତିକ ଓଡ଼ିଆ ସାମ୍ବାଦିକତା ସମ୍ପର୍କରେ ଆପଣଙ୍କର ମନ୍ତବ୍ୟ ଅନୁକୂଳ ନା 
ପ୍ରତିକୂଳ ? 

ସୁରେନ୍ଦ୍ର ମହାନ୍ତି : ସାମ୍ପୃତିକ ଓଡ଼ିଆ ସାମ୍ବାଦିକତାରେ ପୂର୍ବ ତୁଳନାରେ ପରିମାଣାମ୍ବକ 
ଅଭିବୃଵି ଯଥେଷ୍ଟ ସାଧୃତ ହୋଇପାରିଛି । ଆଜିକାଲି ରିପୋର୍ଟିଂ କହିଲେ କେବଳ 
ପ୍ରେସ୍ନୋଟ୍‌ ଓ ହାଣ୍ଡ ଆଉଟ୍‌ ମଧ୍ଯରେ ତାହା ସୀମାବଦ୍ଧ | କିନୁ ଆମ ସମୟରେ News 
hounding ର ଯେଉଁ ଉତ୍ତେଜନା ଥଲା, ତାହା ଆଜି ଆଉ ନାହିଁ । 


ଗୌରହରି : ରାଜନୀତି ସହ ଆପଣଙ୍କର ସମ୍ପର୍କ ସାରସ୍ବତ ସୃଜନ ଶୀଳତାକୁ ପରିପୁଷ୍ଟ 
କରିଛି ନା ପ୍ରତିହତ କରିଛି ? 

ସୁରେନ୍ଦ୍ର ମହାନ୍ତି : ମୁଁ ବହୁବାର ବହୁ ସାକ୍ଷାତକାରରେ କହିଛି, ପ୍ରତ୍ୟକ୍ଷ ରାଜନୀତି 
ମଣିଷ, ସମାଜ ଓ ପରିବେଶ ସହିତ ଗଭୀରତର ଭାବରେ ପରିଚିତ ହେବାପାଇଁ ଯେଉଁ 
ସୁଯୋଗ ଦେଇଛି, ତାହା ମୋର ସାହିତ୍ୟକୁ ବହୁ ପରିମାଣରେ ପରିପୁଷ୍ଟ କରିପାରିଅଛି । 
ମୋ କ୍ଷେତ୍ରରେ ସାହିତ୍ୟ ଓ ରାଜନୀତି ପରସ୍ପରର ପରିପୂରକ, କେହି କାହାର ପରିପନ୍ଛୀ 
ନୂହଁନି । ମୋ ଜୀବନରେ ସାହିତ୍ୟ ନଥିଲେ ରାଜନୀତି କ୍ଷେତ୍ରରେ ରହି ମୁଁ ଏକ ନିର୍ଘାତ 
ଟାଉଟର ହୋଇଥାଆନ୍ତି । ଆଉ ରାଜନୀତିରେ ନଥଲେ, ମୋର ସାହିତ୍ୟ କୂପମଣ୍ଡୁକତା 
ହୋଇଥାଆନ୍ତା । 


ଗୌରହରି : ବୌଦ୍ଧଯୁଗୀୟ କାହାଣୀକୁ ଆଧାର କରି ଆପଣ ଲେଖିଥୁ୍‌ବା ଗଳମାନଙ୍କରେ 
ଆପଣ ନିର୍ବାଣ ଆଶାୟୀ ବୌଦ୍ଧଭିକ୍ଷୁମାନଙ୍କର କୃଚ୍ଛ ସାଧନାକୁ ବହୁବାର ସମାଲୋଚନା 
କରିଛନ୍ତି । ନିବୃରି ମାର୍ଗରେ ମୋକ୍ଷ ବା ନିର୍ବାଣ ପ୍ରାପ୍ରିକୁ ଆପଣ ଅସ୍ଵୀକାର କରିବେ 
କି? 

ସୁରେନ୍ଦ୍ର ମହାଚ୍ତି : ନିବୃରି ମାର୍ଗ ପ୍ରତି ମୋର ବିଶ୍ଵାସ ଅବିଶ୍ଵାସର ପ୍ରଶ୍ନ ଏ କ୍ଷେତ୍ରରେ ବଡ଼ 
ପ୍ରଶ୍ନ ନୁହେଁ । ସ୍ଵୟଂ ତଥାଗତ ବୁଦ୍ଧ ନିବୃତ ମାର୍ଗ ପ୍ରଚାର କରିଥିଲେ । କିନ୍ତୁ ନିବୃରି 
ଯେଉଁଠାରେ ଯେତେ କଠୋର, ପ୍ରବୃଭି ସେଠାରେ ତାହାର ସ୍ଵାଭାବିକ ପ୍ରତିକ୍ରୟା ରୂପେ 
ସେତେ ଦୁର୍ନିବାର । ବୁଦ୍ଧଙ୍କ ପରିନିର୍ବାଣ ପରେ ବୌଦ୍ଧ ସଂଘମାନଙ୍କରେ ସେଇ ଅବକ୍ଷୟ 
ଆରମ୍ଭ ହୋଇଯାଇଥିଲା । ଏହା ଥଲା ଅବଧାରିତ । ଗୀତାରେ ମଧ୍ଯ କୁହାଯାଇଛି, 
ପ୍ରକୃତି ମଣିଷକୁ ତା” ବାଟରେ ଟାଣି ନେଇଯାଏ । ନିଗ୍ରହ ସେଠାରେ କ'ଣ କରିପାରିବ ? 
ଅଥଚ ଗୀତାରେ ମଧ୍ଯ ନିବୃରି ମାର୍ଗ କମ୍‌ ପ୍ରଚାରିତ ହୋଇନାହିଁ । ଏ ସମ୍ପର୍କରେ ଆଗ୍ରହୀ 
ପାଠକମାନେ ମୋର “ ଆଜୀବକର ଅଟ୍ଟହାସ” ଉପନ୍ୟାସ ବିଶଦତର ଆଲୋଚନା ପାଇଁ 
ପାଠ କରିପାରନ୍ତି । 

୫୦ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଗୌରହରି : “କାମନାର ବିନାଶରେ ଦୁଃଖର ବିନାଶ”- ଏହି ଉକ୍ତି ସହ ଆପଣ 
କେତେଦୂର ଏକମତ ? 

ସୁରେନ୍ଦ୍ର ମହାଚ୍ତି : ଏଥ ସହିତ ମୁଁ ସମ୍ପୂର୍ଣ ଏକମତ | ଏହା ମଧ୍ଯ ଗୀତାର ଉକ୍ତି ! କିନ୍ତୁ 
କାମନାର ବିନାଶ ସମ୍ଭବ କି ?... 

ଗୌରହରି : ' ନୀଳଶୈଳ”ର ସରଦେର ଆପଣଙ୍କର ଏକ ଅବିସ୍କରଣୀୟ ଚରିତ୍ର । ଏହି 
ଚରିତ୍ରଟି ଆପଣଙ୍କ କଳନାକୁ ଆସିଲା କାହିଁକି ? 


ସୁରେନ୍ଦ୍ର ମହାତ୍ରି : ପ୍ରଥମେ 'ନୀଳଶୈଳ” ଲେଖୁବାବେଳେ ସରଦେଇ ଚରିତ୍ର ମୋର 
ପରିକଳ୍ଚନାରେ ହିଁ ନଥୁଲା । ପରେ ଏକ ପାର୍ଶ୍ବଚରିତ୍ର ରୂପେ ଗୋଟିଏ ଯୁଦ୍ଧ ବିଧ୍ଵସ୍ତ 
ପାଇକାଳୀ ଗାଁର ବର୍ଣ୍ଣନା ପ୍ରସଙ୍ଗରେ ଗୋଟିଏ ବିଧବା ପାଇବବଧୁ ରୂପେ ସରଦେଇର 
ଆବିର୍ଭାବ ଘଟିଥିଲା | କିନୁୁ ଲେଖୁ ଲେଖୁ ସରଦେଇ ସମଗ୍ର ଉପନ୍ଯାସଟିକୁ ଯେପରି 
ଆଛନ୍ନ କରିଦେଲା | ବସ୍ତୁତଃ ସରଦେଇକୁ ବାଦ ଦେଇ “ ନୀଳଶୈଳ” ଉପନ୍ୟାସ କଳ୍ପନା 
କରିହୁଏ ନାହିଁ । ସରଦେଇ ମୋର ଅବଚେତନର ସୃଷ୍ଟି । ପ୍ରତ୍ୟେକ ମହାନ ଚିତ୍ରଶିନ 
ଅଥବା କାବ୍ୟ କିମ୍ବା ଉପନ୍ୟାସ ଏହି ଅବଚେତନରୁ ହିଁ ନିସପତ ହୋଇଥାଏ । ତେଣୁ 
ସରଦେଇ କୁଆଡୁ କିପରି ମୋର “ ନୀଳଶୈଳ” ଉପନ୍ୟାସ ଭିତରକୁ ଆସିଲା, ମୁଁ ତାହାର 
କୌଣସି ଉତ୍ତର ଦେଇପାରିବି ନାହିଁ । 


ଗୌରହରି : ଆପଣ ଏକଦା ଗୋଟିଏ ସାକ୍ଷାତକାରରେ କହିଥିଲେ ଯେ ପ୍ରେମକୁ ଆପଣ 
କେବଳ ଏକ ଦୈହିକ ଚାହିଦା ବା ପ୍ରୟୋଜନ ରୂପେ ଗ୍ରହଣ କରନ୍ତି । ଏସବୁ ଉର୍ଶ୍ବରେ 
ପ୍ରେମର ଏକ ନାନ୍ଦନିକ ମୁଲ୍ୟ ନାହି କି ? 


ସୁରେନ୍ଦ୍ର ମହାନ୍ତି : ପ୍ରେମର ନାନ୍ଦନିକ ମୂଲ୍ୟକୁ ମୁଁ କଦାପି ଅସ୍ଵୀକାର କରେନାହିଁ । କିନ୍ତୁ 
ନାନ୍ଦନିକତାର ନେପଆ୍ୟରେ ଯେଉଁ ଜାନ୍ତବ ବାସ୍ତବତା ରହିଛି, ତାହା ପ୍ରତି ଲକ୍ଷ୍ୟ ରଖ 
ପ୍ରେମ କେବଳ ଏକ ପ୍ରୟୋଜନ ବୋଲି କହିଛି । 

ଗୌରହରି : ‘କୂଳବୃର” ଓ ' ଶତାଦ୍ଦୀର ସୂର୍ଯ୍ୟ” ଗ୍ରଚ୍ଧ ଦୁଇଟି ରଚନା ପୃଷ୍ଠଭୂମିରେ ମିଃ. 
ଦାସଙ୍କ ଚରିତ୍ର ପ୍ରତି ସେପରି କିଛି ବ୍ୟକ୍ତିଗତ ଅଭିରୁଚି ରହିଛି କି ? 

ସୁରେନ୍ଦ୍ର ମହାନ୍ତି : ବ୍ୟକ୍ତିଗତ ଅଭିରୁଚି ନ ଥିଲେ ଓ ମଧୁସୂଦନଙ୍କର ଜୀବନ ତଥା ତାଙ୍କ 
ଜୀବନାଦର୍ଶ ପ୍ରତି ମୋର ଗଭୀର ଶ୍ରଦ୍ଧା ନଥଲେ “ଶତାଦୀର ସୂର୍ଯ୍ୟ ଓ “କୁଳବୃ୍୍ଧ” ମୁଁ 
କଦାପି ଲେଖିପାରି ନଥାନ୍ତି । ମୋ ଦୃଷ୍ଟିରେ ମଧୁସୂଦନ ଆଜି ସୁଦ୍ଧା ପ୍ରାସଙ୍ଗିକ ରହିପାରି 
ଅଛନ୍ତି | 

ସୁଚେନ୍ଦ୍ର ସାକ୍ଷାତ୍‌ ସଂଗ୍ରହ ୫୧ 


ଗୌରହରି : ଦୀର୍ଘଦିନ ଧରି ରାଜନୀତି କରିବା ସତ୍ତ୍ଵେ ଆପଣ ମନ୍ତ୍ରୀଟିଏ ହୋଇନାହାନ୍ତି, 
ସାହିତ୍ୟ କ୍ଷେତ୍ରରେ ମଧ୍ୟ ଆପଣ ଯେଉଁ ସ୍ଵୀକୃତି ପାଇବା କଥା ତାହା ପାଇ ନାହାନ୍ତି 
ବୋଲି ଅନେକଙ୍କର ମତ । ଏ ନେଇ ଆପଣ ନିଜକୁ ଅସଫଳ ବୋଲି ବିଚାର କରନ୍ତି 
କି? 

ସୁରେନ୍ଦ୍ର ମହାନ୍ତି : ମନ୍ତ୍ରୀଟିଏ ହେବାର ବାସନା ମୋର କୌଣସି ଦିନ ନଥୁଲା । ମନ୍ତ୍ରୀଟିଏ 
ହେବାର ବାସନା ଥଲେ, ମୁଁ ଏମ୍‌.ଏଲ୍‌.ଏ.ଟିଏ ହୋଇ ବିଧାନସଭାକୁ ଆଶ୍ରା 
କରିଥାଆନ୍ତି ! ସେଥିପାଇଁ ମୋର କୌଣସି ଅସୁବିଧା ନଥୁଲା । ମାତ୍ର ଜାତୀୟ ରାଜନୀତି 
କ୍ଷେତ୍ରରେ ବିଚରଣ କରିବା ଉଦ୍ଦେଶ୍ୟରେ ମୁଁ ପାର୍ଲିଆମେଣ୍ଡକୁ ପସନ୍ଦ କରିଥୁଲି । ମନ୍ତ୍ରୀ 
ହେବା ନହେବାକୁ ଯେଉଁମାନେ ସଫଳତା କିମ୍ବା ଅସଫଳତାର ମାପକାଠି ରୂପେ ବିଚାର 
କରିଥାଆନ୍ତି, ସେମାନଙ୍କଠାରୁ ମୁଁ ନିଆରା । ପୁଣି ମନ୍ତ୍ରୀଟିଏ ହୋଇପାରି ଥିଲେ, ମୋ 
ବେସାଲିସ୍‌ ମନୋଭାବ ଯୋଗୁଁ ମୁଁ କଦାପି ଗୋଟିଏ ସପ୍ତାହରୁ ଅଧ୍ୟକ କାଳ ରହିପାରି 
ନଥା"ନ୍ତି । କିନ୍ତୁ ଯେଉଁ ଲକ୍ଷ୍ଯ ଧରି ମୁଁ ପାଲି ଆମେଣ୍ଟାରୀ ରାଜନୀତିରେ ପ୍ରବେଶ କରିଥୁଲି, 
ସେଇ ଲକ୍ଷ୍ୟ ଦୃଷ୍ଟିରୁ ମୁଁ ରାଜନୀତିରେ ବେଶ୍‌ ସଫଳ ହୋଇପାରିଛି ¦! ଏକଥା ମୁଁ ମୋର 
ଜୀବନ ସତି ‘ପଥ ଓ ପୃଥିବୀରେ ଲେଖିଛି । ପୁଣି ସାହିତ୍ୟ ଦୃଷ୍ଟିରୁ ମୋ ବିଚାରରେ 
ପାଠକର ଅକୃତ୍ରିମ ଶ୍ରଦ୍ଧା ହି ହେଉଛି ଲେଖକର ଶ୍ରେଷ୍ଠ ଜୟମାଲ୍ୟ । ଆନୁଷ୍ଠାନିକ ସ୍ଵୀକୃତି 
ତୁଳନାରେ ତାହା ବହୁ ଉର୍ଚ୍ବରେ । ମୁଁ ତ ଅନେକ ଆନୁଷ୍ଠାନିକ ସ୍ଵୀକୃତି ପାଇଛି; କିନ୍ତୁ 
ସେସବୁ ତୁଳନାରେ ପାଠକମାନଙ୍କ ଠାରୁ ଯେଉଁ ଶ୍ରଦ୍ଧା ପାଇଛି, ତାହା ମୋ ଦୃଷ୍ଟିରେ 
ଅଧକ ମହତ୍ତର | 


ଗୌରହରି : ଆପଣଙ୍କ ଜୀବନର କେଉଁ ନିର୍ଦ୍ଦିଷ୍ଟ ଘଟଣାକୁ ଆପଣ ବେଶୀ ସ୍ମରଣୀୟ 
ବୋଲି ବିଚାର କରନ୍ତି ? 


ସୁରେନ୍ଦ୍ର ମହାନ୍ତି : ଏ ପ୍ରସଙ୍ଗରେ ପିଲାଦିନର ଗୋଟାଏ କଥା ମନେପଡୁଛି | ଥରେ ମୁଁ 
ଓ ମୋର ଜଣେ ସାଙ୍ଗ ଚିତ୍ରୋପ୍ୂଳା କୂଳକୁ ଯାଇଥଲୁ । ଗୋଟାଏ ଉଚ୍ଚା ଜାଗାରେ ଛିଡ଼ା 
ହୋଇ ସାଙ୍ଗ ମୋର କହିଲା, ଏଇଠୁ ତୁ ତଳକୁ ଡେଇଁପାରିବୁ ? ମୁଁ ତା'ର ଏପ୍ରକାର 
ଚ୍ୟାଲେଞ୍ଜକୁ ଗ୍ରହଣ କରିବାକୁ ଚାହୁ ନଥଲି । ସେ କିନ୍ତୁ ମୋତେ ନିର୍ଭର ପ୍ରତିଶ୍ରୁତି 
ଦେଲାପରି କହିଲା- “ହଁ ତୁ ଚେଷ୍ଟାକଲେ ଡେଇଁ ପାରିବୁ । ଅଛ ପାଣି ଥିବ ଯେ... ।' 
ମୁଁ ତା' କଥାରେ ବିଶ୍ଵାସ କରି ନଲ ଭିତରକୁ ଡେଇଁପଡ଼ିଲି । ଗୋଡ଼ହାତ ତ ଖଣ୍ିଆଖାବରା 
ହେଲା, ନଭପାଣିରେ ବୁଡ଼ି ଯାଉ ଯାଉ ବଞ୍ଚଗଲି । ସେହି ଦିନଠାରୁ ଶିଖିଛି, ଆଗପଛ 
ବିଚାର ନକରି ପରବୁଵ୍ଧିରେ କିଛି କରି ବସିବା ମହା ଭୁଲ୍‌ । ଏ ଘଟଣାଟି ମୋର 
ଆଜିଯାଏ ମନେଅଛି । 

୫୨ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଗୌରହରି : ଆପଣ ଅନେକ ସମୟରେ ନିଜକୁ ଜଣେ ନିଃସଙ୍ଗ ବ୍ୟକ୍ତି ଭାବେ ପରିଚୟ 
ଦେଇ ଆସିଛନ୍ି । ନିଜ ଜୀବନର ଏତେ ବୈଚିତ୍ର୍ୟ ଓ ଘଟଣାର କୋଳାହଳ ସର୍ତ 
ଏପରି ଭାବିବାର କାରଣ ସମ୍ପର୍କରେ କିଛି କହିବେ କି ? 


ସୁରେନ୍ଦ୍ର ମହାନ୍ତି : ନିଃସଙ୍ଗତାବୋଧ ହେଉଛି ପ୍ରତ୍ୟେକ ମନୁଷ୍ୟର ଏକ ସହଜାତ ପ୍ରବୃତି ! 
ମୋର ମନେହୁଏ, ଏ ନିଃସଙ୍ଗତାବୋଧ ଆଧ୍ଯାମ୍ପିକ ଚେତନା ପ୍ରସୂତ । ମନୁଷ୍ଯ ସବୁ 
କୋଳାହଳ ମଧ୍ଯରେ ଯାହାକୁ ଖୋଜୁଛି, ତାକୁ ପାଉନାହିଁ । ମୋର ଜୀବନରେ ଅନେକ 
ବୈଚିତ୍ର୍ୟ ଅନେକ କୋଳାହଳ । ଏହା କିନ୍ତୁ ବାହ୍ଯ । ସମୁଦ୍ର ଲହରୀମାନଙ୍କର 
କୋଳାହଳତ ଚିର ଅଶାନ୍ତ ! ମାତ୍ର ତା'ର ଅନ୍ତଃସ୍ପଳ ଏକ ହ୍ରଦ ପରି ନୀରବ ଓ ନିଥର | 
ମୋର ରଚନାମାନଙ୍କରେ ମୋ ନିଃସ୍ବତାବୋଧ ଲୁଚି ରହିପାରି ନାହିଁ । ସ୍ଵଭାବତଃ 


ସେଥ୍ପାଇଁ ମୁଁ ଟିକିଏ ଦୂରଛଡ଼ା ପ୍ରକୃତିର ମଣିଷ | ମୋର ମନେହୁଏ ପ୍ରତ୍ୟେକ ସ୍ପର୍ଶକାତର 
ଓ ଭାବପ୍ରବଣ ମଣିଷ ନିଃସଙ୍ଗ । 


ଗୌରହରି : ସାମ୍ପତିକ ଓଡ଼ିଆ ସାହିତ୍ୟର ତରୁଣଗୋଷ୍ଠୀ ସମ୍ପର୍କରେ ଆପଣଙ୍କ ଧାରଣା 
କ'ଣ ? 

ସୁରେନ୍ଦ୍ର ମହାଚି : ମୋର ଧାରଣା ଅତ୍ୟନ୍ତ ଉଚ୍ଚ | ତରୁଣମାନଙ୍କ ମଧ୍ଯରେ ମୁଁ ବହୁ 
ସମ୍ଭାବନା ଲକ୍ଷ୍ୟ କରିଛି । ମାତ୍ର ସମ୍ଭାବନା କେବଳ ଯଥେଷ୍ଟ ନୂହେଁ । ସମ୍ଭାବନାର 
ସଫଳ ରୂପାୟନ ପାଇଁ ଆବଶ୍ଯକ ଧୈର୍ଯ୍ୟ ଓ ପ୍ରତିବଦ୍ଧତା । ତରୁଣ ପୀଢ଼ିର 
ଲେଖକମାନଙ୍କ ଠାରୁ ସେଇ ଧୈର୍ଯ୍ୟ ଓ ପ୍ରତିବଦ୍ଧତା ପ୍ରକାଶ ପାଇଲେ, ସେମାନେ ସାଞ୍ପତିକ 
ଓଡ଼ିଆ ସାହିତ୍ୟକୁ ଯେ ବହୁ ଭାବରେ ସମ୍ପଦ୍ଧ କରିପାରିବେ, ସେଥ୍‌ରେ ସହ୍ଦେହ ନାହିଁ । 


ଗୌରହରି : ଆପଣ ନିଜ ଜୀବନରେ ଶ୍ରୀମଦ୍ଭଗବତ୍ଗୀତାର କର୍ମଯୋଗକୁ ବେଶୀ 
ପ୍ରାଧାନ୍ୟ ଦେଇ ଆସିଛନ୍ତି । ଏସବୁ ସର୍ତେ ଆପଣ ଅନେକ ସମୟରେ ଭାଗ୍ୟଯବାଦୀ 
ହୋଇପଡ଼ନ୍ତି ବୋଲି ପାଠକମାନଙ୍କର ଧାରଣା । ଆପଣ ଭାଗ୍ୟ ଉପରେ ବିଶ୍ଵାସ କରନ୍ତି 
କି ? 

ସୁରେନ୍ଦ୍ର ମହାନ୍ତି : ଗୀତାରେ କର୍ମଯୋଗର ବାଣୀ ଅନୁସାରେ କର୍ମଯୋଗୀ ହୋଇପାରିବା 
ମୋ ପରି ଜଣେ ସାଧାରଣ ମଣିଷ ପକ୍ଷରେ ଏକ ବିଡ଼ମ୍ବନା ମାତ୍ର | ' କର୍ମଣ୍ୟେବାଧ୍ଵକାରସ୍ତେ 
ମା ଫଳେଶଷୁ କଦାଚନ” ଶ୍ଲୋକ ଆବୃଭି କରିବା ଯେତେ ସହଜ, ଜୀବନରେ ତାହାର 
ଅନୁଶୀଳନ ଆଦୌ ସେତେ ସହଜ ନୁହେଁ । ମୁଁ କର୍ମଯୋଗୀ ନହେଲେ ହେଁ କର୍ମ 
ଉପରେ ମୋର ଯେଉଁ ଅନାପେକ୍ଷିକ ଅଧବକାର ରହିଛି ସେଥୁରେ ମୋର ଗଭୀର ବିଶ୍ଵାସ 
ରହିଛି । ଶ୍ରୀମଦ୍‌ ଭଗବଦ୍‌ ଗୀତାରେ ସୁଦ୍ଧା ଭାଗ୍ଯବାଦର କଥା ରହିଛି । ଗୀତାର ତର୍‌ 


Digitized by srujanika@gmail.com 


ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୫୩ 


ଅନୁସାରେ ଏ ସଂସାରରେ ମନୁଷ୍ୟ ଯେତେ ଯାହା କରୁଛି, ତା” ମୂଳରେ ରହିଛି ପାଞ୍ଚଟି 
କଥା- ଅହଙ୍କାର, ମନ, ବବି, ଇନ୍ଦିୟ ଓ ସର୍ବୋପରି ଦୈବୀଇଛା ବା ଦୈବୀକୂଟ । ମୁଁ 
କହିବି ଏଇ ଅହଙ୍କାରରୁ ସବୁ କର୍ମର ଉପ୍ପରି । ତାହାକୁ କାର୍ଯ୍ୟରେ ପରିଣତ କରିବାପାଇଁ 
ମନ, ବୁଵଧି ଓ ଇନ୍ଦ୍ରିୟର ପ୍ରୟୋଜନ । କାରଣ ଏହାରି ବଳରେ ମନୂଷ୍ଯ ସବୁ କାର୍ଯ୍ଯ 
ସମ୍ପାଦନ କରିଥାଏ । କିନୁ ଅନ୍ତିମ ମୁହୂର୍ଗରେ ହଠାତ୍‌ ସବୁ ଓଲଟପାଲଟ ହୋଇଯାଏ | 
ବେଳେବେଳେ ହବା କଥା ହୁଏନାହିଁ, ନହେବା କଥା ହୋଇଯାଏ । ଏହାକୁ ଭାଗ୍ୟ 
ବା ନିୟତି କୂହ, ଯେଉଁ ନାମରେ କହିଲେ ବି ଏହା ଅସ୍ଵୀକାର କରିହେବ ନାହିଁ । ମୁଁ 
କିନ୍ତୁ ଭାଗ୍ଯୟବାଦୀ ପରି ସବୁ କଥା ଭାଗ୍ୟ ଉପରେ ଛାଡ଼ି ନଦେଇ ଏଇ ନିୟତି ବା 
ଦୈବୀଶକ୍ତିକୁ ବିଶ୍ଵାସ କରେ । ଏହା କିନ୍ତୁ ଭାଗ୍ୟବାଦ ନୁହେଁ । 


ଗୌରହରି : ଆପଣ ପୂନର୍ଜନୃରେ ବିଶ୍ଵାସ କରନ୍ତି କି ? 
ସୁଚେନ୍ଦ୍ର ମହାତ୍ତି : ହଁ, ମୁଁ ପୁନର୍ଜନ୍୍‌ ଓ ପ୍ରାରବଧରେ ବିଶ୍ଵାସ କରେ । 


ଗୌରହରି : ଆପଣଙ୍କ ବ୍ୟକ୍ତିଗତ ଜୀବନ ଓ ଚରିତ୍ର ନେଇ ବହୁପ୍ରକାର କଥା ଶୁଣିବାକୁ 
ମିଳିଥାଏ । ଆପଣ ପୁଣି ଏକଦା କମ୍ୟୁନିଜିମ୍‌ର ଭାବାଦର୍ଶରେ ଉଦ୍‌ବୁବ ହୋଇଥୁଲେ 
ମଧ ପରବର୍ଗୀ ସମୟରେ ଗାନ୍ଧୀ ଦର୍ଶନକୁ ହିଁ ଆଦର୍ଶ ଭାବେ ଗ୍ରହଣ କରି ନେଇଛନ୍ତି । 
ଗାନ୍ଧୀବାଦ ଉପରେ ଆପଣଙ୍କର ଏ ପ୍ରକାର ଆସ୍ଥାଶୀଳତାର ହେତୁ କ'ଣ ? 


NY ~~~ 


ସୁରେନ୍ଦ୍ର ମହାନ୍ତି : ମୋ ବିଚାରରେ ମୁଁ ଟିକିଏ ଦୂରଛଡ଼ା ପ୍ରକୃତିର ମଣିଷ ହୋଇଥିବାରୁ, 
ପୁଣି ଯୌବନରେ ଜୀବନ ବିଳାସୀ ଥିବାରୁ ମୋ ବିଷୟରେ ଅନେକ ଗୁଜବ ଶୁଣିବାକୁ 
ମିଳିଥାଏ । ମାତ୍ର ସେଥୁ୍‌ରୁ କିଛି ସତ୍ୟ, ଅନେକଟା ମିଥ୍ୟା । 

ଗୌରହରି : ସାହିତ୍ୟ ଆପଣଙ୍କର ବୃତ୍ତି ନା ପ୍ରବୃତି ? 

ସୁରେନ୍ଦ୍ର ମହାନ୍ତି : ଓଡ଼ିଶାରେ ସାହିତ୍ୟକୁ ବୃରି କରି ବଞ୍ଚ ରହିପାରିବା କଠିନ । ସେଥୁପାଇଁ 
ସାହିତ୍ୟକୁ ମୁଁ ବୃତିକରି ପାରିଲି ନାହିଁ । ଏହା କିନ୍ତୁ ମୋର ପ୍ରବୃରି ବା ସ୍ବଧର୍ମ । 
ଗୌରହରି : ବର୍ଉମାନ ଚୀନର ଛାତ୍ରସମାଜ ଭିତରେ ଗଣତନ୍ତ୍ର ପ୍ରତି ଆଗ୍ରହର ଧ୍ଵନି 
ବହୁଦିନ ତଳେ ଆପଣ ଲେଖିଥ୍‌ବା ' ପେକିଂ ତାଏରୀ'ରେ ମଧ୍ଯ ଶୁଣିବାକୁ ମିଳିଥୂଲା | 
ଏପରି ହେବ ଚୋଲି ସେଦିନ ଆପଣ କାହିଁକି ଭାବି ବସିଥିଲେ ? 

ସୁରେନ୍ଦ୍ର ମହାନ୍ତି : ୧୯ ୫୫ ମସିହାରେ ମୁଁ ଚୀନ ଯାଇଥିବାବେଳେ ଦେଖୁଥିଲି, 
ସମସ୍ତଙ୍କର ମୁହଁ ଗୋଟିଏ ଗୋଟିଏ ମୁଖାପରି । ସମସ୍ତେ ନୀରବ । କେହି କୌଣସି 
ପ୍ରଶ୍ନର ଉତ୍ତର ଦିଅନ୍ତି ନାହି । ତଥାପି ଏହାର ନେପଥ୍ଯରେ ମୁଁ ଲକ୍ଷ୍ଯ କରିପାରିଥ୍‌ଲି, 

୫୪ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ଚୀନର ଛାତ୍ର ଓ ଯୁବସମାଜ ମଧ୍ଯରେ ଏକ ନିଃଶ୍ଵାସରୁନ୍ଧା ପରିବେଶ ମଧ୍ଯରେ ମୁକ୍ତି ପାଇବା 
ପାଇଁ ରୁଦ୍ଧ ବ୍ୟାକୁଳତା । ସେଥରରୁ ମୁଁ ଅନୁମାନ କରିଥୁଲି, ଦିନେ ନା ଦିନେ ଏହା 
ବିସ୍ଫୋରଣ କରି ଆମ୍ବପ୍ରକାଶ କରିବ । ଆଜି ଚୀନରେ ତାହାହିଁ ଘଟୁଛି । 

ଗୌରହରି : ଆପଣଙ୍କର ସାରସ୍ଵତ ସୃଷ୍ଟିସମ୍ଭାର ମୌଳିକତା କେବଳ ନୁହେଁ, ପରିମାଣ 
ଦୃଷ୍ଟିରୁ ଦେଖିଲେ ମଧ୍ଯ ସେ କେହି ବିସ୍ପିତ ହେବା ସ୍ଵାଭାବିକ । ଶାରୀରିକ ଦୌର୍ବଲ୍ୟ 
ସର୍ତେ ଦୈନନ୍ଦିନ ଜୀବନର କେଉଁ ପ୍ରକାରର ସମୟ ନିର୍ଘଣ୍ଡ ବା ଯୋଜନା ଆପଣଙ୍କୁ 
ଏତେ ପରିମାଣରେ ଲେଖିବା ପାଇଁ ସାହାଯ୍ୟ କରି ଆସିଛି ? 

ସୁରେନ୍ଦ୍ର ମହାନ୍ତି : ଥରେ ଭଇନ୍‌ଷ୍ଟନ୍‌ ଚର୍ଚ୍ଚିଲ୍‌ଙ୍କର ଗୋଟିଏ ଲେଖାରେ ପଢ଼ିଥଲି, ନିର୍ଦିଷ୍ଟ 
ସମୟରେ ଓ ନିର୍ଦ୍ଦିଷ୍ଟ ସ୍ଥାନରେ ବସି ଦିନକୁ ଘଣ୍ଟାଏ ମାତ୍ର ଲେଖୁପାରିଲେ ଅନେକ 
ଲେଖାଯାଇ ପାରିବ । ଚର୍୍ଚିଲଙ୍କର ମତ ଅନୁସାରେ ପ୍ରେରଣା ବା Inspiration ଏକ 
ପର୍ସେଣ୍ଟ ହେଲେ ଘର୍ମାକ୍ତ ପରିଶ୍ରମ ଅନେଶତ ପର୍‌ସେଣ୍ଟ ହେବା ଆବଶ୍ୟକ | ଚର୍୍ଚିଲଙ୍କର 
ସେଇ ଲେଖା ମୋତେ ବରାବର ପ୍ରଭାବିତ କରିଆସିଛି । ମୁଁ ପ୍ରତ୍ୟହ କିଛି ଲେଖେ 
ଅଥବା ଡିକଟେସନ ଦିଏ ! ମାତ୍ର ତାହା ମୋଟେ ଏକ ଘଣ୍ଟା ପାଇଁ । ନିର୍ବାଚନରେ 
ମାତିଥ୍‌ବାବେଳେ ସୁଦ୍ଧା ମୁଁ ଘଣ୍ଟାଏ ନହେଉ ପଛେ ଅଧଘଣ୍ଟା ଲେଖିଥାଏ ଅଥବା 
ଡିକ୍ଟେସନ୍‌ ଦେଇଥାଏ | ତାହାହିଁ ମୋର ଲେଖପ୍ରାଚୁର୍ଯ୍ୟର ରହସ୍ୟ । ଆଜିର 
ଲେଖକମାନଙ୍କୁ ମଧ୍ଯ ମୁଁ ସେଇ ପରାମର୍ଶ ଦେବି । 

ଗୌରହରି : ଏବର ଯୋଜନା ସମ୍ପର୍କରେ କିଛି କହିବେ କି ? 


ସୁରେନ୍ଦ୍ର ମହାନ୍ତି : ଏବେ ମୁଁ ଏକ ପ୍ରକାର ସାହିତ୍ୟ କ୍ଷେତ୍ରରୁ ସନ୍ୟାସ ନେଇଛି । ମୋର 
ଏକମାତ୍ର ସାହିତ୍ୟ ସୃଷ୍ଟି ବର୍ରମାନ ସମ୍ବାଦର ଶେଷ ସ୍ତମ୍ଭ ଓ କେବେ କେବେ ଅନ୍ୟ 
ବିକ୍ଷିପ୍ତ ଲେଖା ମଧ୍ଯରେ ସୀମାବଦ୍ଧ । 


ଗୌରହରି : ଓଡ଼ିଶାର ଲେଖକମାନେ ବହୁବିଧ କାରଣରୁ ସାହିତ୍ୟ ରଚନାକୁ ବୂରି ବା 
ପେଶା ଭାବେ ଗ୍ରହଣ କରିପାରୁ ନାହାନ୍ତି । ପ୍ରତିବେଶୀ ସାହିତ୍ଯର ସାହତ୍ଯକମାନେ 
ଯେଉଁଭଳି ଉତ୍ସାହ ଓ ଅର୍ଥନୈତିକ ନିରାପରା ପାଇଥାଆନ୍ତି, ଏଠି ତାହା ସ୍ଵପ୍ନ । ଏସବୁ 
ସର୍ତ ସମକାଳୀନ ଭାରତୀୟ ସାହିତ୍ୟ ପୃଷ୍ଠଭୂମିରେ ଓଡ଼ିଆ ସାହିତ୍ୟ ସ୍ଥାନର ସମ୍ମାନଜନକ 
ସମିତିକୁ ଆପଣ ସ୍ଵୀକାର କରନ୍ତି କି ? 

ସୁରେନ୍ଦ୍ର ମହାନ୍ତି : ମୁଁ ନିଶ୍ଚୟ ସ୍ଵୀକାର କରେ । ଫକୀରମୋହନ ସେନାପତି ତାଙ୍କ 
ଲେଖାରୁ ପ୍ରାୟ କିଛି ପାଇ ନଥିଲେ କହିଲେ ଚଳେ । ତାଙ୍କର “ମାମୁ” ଉପନ୍ୟାସ 
ଉତ୍କଳ ସାହିତ୍ୟ ପ୍ରେସ୍‌ରେ ଛପା ହେବାବେଳେ ସେ କିପରି ଧାନ ବିକ୍ରୀ କରି ପ୍ରେସ୍‌ ବିଲ୍‌ 

ସୁରେନ୍ଦ୍ର ସାକ୍ଷାତ୍‌ ସଂଗ୍ରହ ୫୫ 


ଶୁଝିଥିଲେ, ତାହା ମୁଁ ‘ଫକୀରମୋହନ ସମାୀକ୍ଷା' ପୁସ୍ତକରେ ଫକୀରମୋହନଙ୍କର ସ୍ଵହସ୍ତ 
ଲିଖିତ ଖଣ୍ଡେ ପତ୍ରର ଫଟୋଷ୍ଟାଟ ନଳଲ ଛପାଇ ସେଥରେ ତାହା ପ୍ରକାଶ କରିଛି । 
କବିବର ରାଧାନାଥ ଓ କବି ଗଙ୍ଗାଧର ମେହେର ପ୍ରଭୃତି ପ୍ରାତଃସ୍କରଣୀୟ କବିମାନେ 
ସେମାନଙ୍କ ଲେଖାରୁ ପାଇଛନ୍ତି ବା କ”ଣ ? ଓଡ଼ିଶାରେ ଲୋକସଂଖ୍ଯାର ଶତକଡ଼ା 
୪ ୭ଭାଗରୁ ବେଶୀ ଅନୁସୂଚିତ ଜାତି ଓ ଉପଜାତି । ଅବଶିଷ୍ଟ ୫ ୩ଭାଗରୁ ପ୍ରାୟ ୪୦ 
ଭାଗ ନିଜକୁ ଅନଗ୍ରସର ଜାତି ବୋଲି ଦାବୀ କରୁଅଛନ୍ତି । ବାକି ଯେଉଁମାନେ ରହିଲେ, 
ସେମାନେ ଚିର ବାତ୍ୟା ଓ ମରୁଡ଼ି ପ୍ରପୀଡ଼ିତ | ଏସବୁ ସର୍ତେ ଓଡ଼ିଶାରେ ଯେଉଁ ପାଠକଶ୍ରେଣୀ 
ରହିଛନ୍ତି ଅଧ୍ବକାଂଶଙ୍କର ବହି କିଣିବା ପାଇଁ ସ୍ମହା ନଥାଏ । ଓଡ଼ିଶାର ପ୍ରକାଶକମାନେ 
କେବଳ ରାମମୋହନ ଲାଇବ୍ରେରୀ ଓ ଅନ୍ୟ ସରକାରୀ ବିଭାଗମାନଙ୍କୁ ବହି ବିକ୍ରିକରି 
କୌଣସି ମତେ ତିଷ୍ଠି ରହିପାରିଛନ୍ତି । ଏଥିରେ ଓଡ଼ିଶାକୁ ପଶ୍ଚିମ ବଙ୍ଗଳା, ତାମିଲନାଡୁ, 
କର୍ଣ୍ଠାଟକ ଅଥବା ମହାରାଷ୍ଟ୍ର ସହିତ ତୁଳନା କରାଯାଇପାରିବ କିପରି ? ସ୍ଵାଭାବିକ ଭାବରେ 
ତେଣୁ ଲେଖକମାନେ ସାହିତ୍ୟକୁ ପେଶା ଭାବରେ ଗ୍ରହଣ କରିପାରିନାହାନ୍ତି । କେବଳ 
ସାହିତ୍ୟ ପାଇଁ ଯେଉଁମାନଙ୍କର ନିଶା ରହିଛି, ସେଇମାନଙ୍କର ସାଧନା ଫଳରେ କେବଳ 
ଓଡ଼ିଆ ସାହିତ୍ୟ ଭାରତୀୟ ବାଙ୍ମୟରେ ଏକ ମହରୃପୂର୍ଣ୍ ସ୍ଥାନ ଅଧ୍ବକାର କରିପାରିଛି । 


ଗୌରହରି : ଆପଣଙ୍କର ବିପୁଳ ସାହିତ୍ୟ କୃତିର ଅନ୍ତର୍ନିହିତ ବାଣୀ କ'ଣ ? 
ସୁରେନ୍ଦ୍ର ମହାନ୍ତି : ମୋର ସମସ୍ତ ସାହିତ୍ୟ କୃତିର ଅନ୍ତର୍ନିହିତ ବାଣୀ ହେଉଛି- ସବୁ 


ପ୍ରତିକୂଳ ପରିସ୍ଥିତି ମଧ୍ଯରେ ମନୁଷ୍ୟର ନିଃସଙ୍ଗ ସଂଗ୍ରାମ, ଏଇ ସଂଗ୍ରାମ ମଧ୍ଯରେ ଅଛି ତାର 
ପୁରୁଷାର୍ଥ ! ଅନ୍ଧ ଦିଗନ୍ତ"ର ନିଧୂ ଦାସ “ନୀଳଶୈଳ' ଓ “ ନିଳାଦ୍ରି ବିଜୟ 'ର ଗାମଚନ୍ଦ୍ରଦେବ 
ଏପରିକି “ କାଳାନ୍ତରଂର ଭବଘୁରା ବାବାଜୀ ଅନନ୍ତ ଦାସ- ପ୍ରତ୍ୟେକେ ଏହାର ଗୋଟିଏ 
ଗୋଟିଏ ପ୍ରତୀକ ! 


[୮ | 
(ge/aି - ୧୯୯୨ ୨ହୁତୁ ୂୂନା/6) 

୫୬ ସୁରେନ୍ଦ୍ର ସାକ୍ଷାତ୍‌ ସଂଗ୍ରହ 


ସଂକ୍ଷେପରେ ସୁରେନ୍ଦ୍ର ମହାନ୍ତି 


ଜନ୍ମ - ୨୧ ଜୁନ୍‌ ୧୯୨୨ 
ପୁରୁଷୋତ୍ତମପୁର, ବହୁଗ୍ରାମଟ କଟକ 

ମାତା-ପିତା - ସୁଶୀଳା ଦେବୀ, ବୀରବର ମହାନ୍ତି 

ଶିକ୍ଷା - ରେଭେନ୍‌ସା କଲେଜରେ ବି.ଏ. ଛାତ୍ର ଥାଇ 


ସ୍ଵାଧୀନତା ସଂଗ୍ରାମରେ ଯୋଗଦାନ ଓ 
ଶିକ୍ଷାରେ ପୂର୍ଣଛେଦ । 


ପ୍ରଥମ ଗଛ ରଚନା - ବଂଦୀ (୧୯୩୮) 

ପ୍ରଥମ ପ୍ରକାଶିତ ଗଳ୍ନ - ମଣିଷ ଓ ଅର୍ଥନୀତି ( ୧୯୪୦) 

ପ୍ରଥମ ଗନଳ୍ଧଗ୍ରଚ୍ଛ - ମହାନଗରୀର ରାତ୍ରି (୧୯୫୦) 

ଫରଥମ ଉପନ୍ୟାସ - କଲେଜ ବୟ (୧୯୪୭) 

ପ୍ରଥମ ସଂପାଦନା - ଜନତା (୧୯୪୫) 

ପ୍ରଥମ ସମଧ୍ଷା ଗ୍ରନ୍ନ - ଫକୀରମୋହନ (୧୯୫୦) 

ପ୍ରତିଷ୍ଠାତା ସଂପାଦକ, “ ଗଣତନ୍ତ୍ର - ୧୯୫୫-୧୯୬୦ 

ସଂପାଦକ, “କଳିଙ୍ଗ” - ୧୯୬୨-୧୯୭୧ 

ରାଜ୍ୟସଭା ସଦସ୍ୟତା - ୧୯୫ ୨-୧୯୫୬:୧୯୭୯-୧୯୮୪ 
ଲୋକସଭା ସଦସ୍ୟତା - ୧୯୫୬-୧୯୬୨:୧୯୭୧-୧୯୭୭ 


ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର - “ସବୂଜପତର ଓ ଧୂସରଗୋଲାପ"' ( ୧୯୬ ୨) 
କେନ୍ଦ୍ର ସାହିତ୍ୟ ଅକାଦେମୀ ପୁରସ୍କାର - “‘ନୀଳଶୈଳ' ( ୧୯୬୯) 


ଶାରଳା ପୁରସ୍କାର - 'କୁଳବୃବ୍ (୧୯୮୦) 
ସଭାପତି, ଓଡ଼ିଶା ସାହିତ୍ୟ ଏକାଡେମୀ - ୧୯୮୧-୧୯୮୭ 
ମୁଖ୍ୟ ସଂପାଦକ, “ ସମ୍ବାଦ - ୧୯୮୪-୧୯୮୭ 
ବିୟୋଗ - ୨ ୧ ଡିସେମ୍ବର ୧୯୯୦ 


' ଶିବାନୀ” , ତୁଳସୀପୁର, କଟକ 
| 

